

ကုသိုလ်ကောင်းမှု နေ့စဉ်ပြု

လိမ္မာသော ပန်းသည်သည် အထူးထူးအပြားပြား များစွာသော ပန်းပွင့်အပေါင်းမှ ပန်းကုံးများစွာတို့ကို ပြုရာသကဲ့သို့၊ (လိမ္မာသော) သူသည် ဥစ္စာတည်း ဟူသော ပန်း၊ သဒ္ဓါတရားတည်းဟူသော ပန်းအစုမှ ကျောင်း၊ သင်္ကန်း၊ ဆွမ်း၊ ဆေးစသော များစွာသော ကုသိုလ်ကောင်းမှုတည်းဟူသော ပန်းကုံးတို့ကို ပြုရာ၏။
ပုပ္ဖဝင်(ဓမ္မပဒ-၅၃)

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။



ပြည်ထောင်စုသမ္မတမြန်မာနိုင်ငံတော် အမျိုးသားကာကွယ်ရေးနှင့် လုံခြုံရေးကောင်စီအစည်းအဝေး(၁/၂၀၂၅) ကျင်းပစဉ်။

ပြည်ထောင်စုသမ္မတမြန်မာနိုင်ငံတော် အမျိုးသားကာကွယ်ရေးနှင့် လုံခြုံရေးကောင်စီအစည်းအဝေး(၁/၂၀၂၅) ကျင်းပ

နေပြည်တော် ဇန်နဝါရီ ၃၁

ပြည်ထောင်စုသမ္မတမြန်မာနိုင်ငံတော် အမျိုးသားကာကွယ်ရေးနှင့် လုံခြုံရေးကောင်စီ အစည်းအဝေး(၁/၂၀၂၅)ကို ယနေ့နံနက်ပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး အစည်းအဝေးခန်းမ၌ ကျင်းပပြုလုပ်သည်။

အစည်းအဝေးသို့ ယာယီသမ္မတ(တာဝန်) တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ ပြည်သူ့လွှတ်တော်ဥက္ကဋ္ဌ ဦးတီခွန်မြတ်၊ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း၊ ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမောင်မောင်အေး၊ ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့်၊ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေ၊ နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်၊ အထူးဖိတ်ကြားထားသည့် နိုင်ငံတော်စီမံအုပ်ချုပ်ရေးကောင်စီအတွင်းရေးမှူး ဗိုလ်ချုပ်ကြီးအောင်လင်းခွေးနှင့် တွဲဖက်အတွင်းရေးမှူး ဗိုလ်ချုပ်ကြီးရဲဝင်းဦးတို့ တက်ရောက်ကြသည်။

ဦးစွာ ယာယီသမ္မတ(တာဝန်) တပ်မတော်ကာကွယ်ရေးဦးစီးချုပ် က နိုင်ငံတော်စီမံအုပ်ချုပ်ရေးကောင်စီအနေဖြင့် နိုင်ငံတော်တာဝန်များကို သက်တမ်းတိုးတာဝန်ယူခဲ့သည့် ၆ လတာကာလအတွင်း ဆောင်ရွက်ခဲ့မှုများနှင့် ဆက်လက်ဆောင်ရွက်ရန် လိုအပ်သည်များနှင့်စပ်လျဉ်း၍ ရှင်းလင်းတင်ပြသည်။ စာမျက်နှာ ၃ ကော်လံ ၁ သို့ ၀

ယနေ့ ဖတ်စရာ

ပြည်ထောင်စုအစိုးရအဖွဲ့ ပြင်ဆင်ဖွဲ့စည်း
စာမျက်နှာ » ၈

အစိုးရဓမ္မာစရိယစာမေးပွဲ ကျင်းပမည့်ရက်နှင့် အချိန်ဇယားများ ကြေညာ
စာမျက်နှာ » ၁၁



နိုင်ငံတော်ကာကွယ်ရေးနှင့် လုံခြုံရေးတာဝန်များကို စွမ်းစွမ်းတမံတာဝန်ထမ်းဆောင်ကြမည့် နိုင်ငံ့သားကောင်းများ၏ ပြည်သူ့စစ်မှုထမ်းသင်တန်း အမှတ်စဉ်(၇)သင်တန်းဆင်းပွဲများ ကျင်းပပြုလုပ်
စာမျက်နှာ » ၁၄

ကြေးမုံ

ထုတ်ကုန်အမည်သစ်များခင်းကျင်း စီးပွားရေးအခွင့်အလမ်းတိုးတက်

၂၀၂၅ ခုနှစ် (၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စု အဆင့် အသေးစား၊ အငယ်စားနှင့် အလတ်စား (MSME) လုပ်ငန်းများ၏ ထုတ်ကုန် ပြင်ဆင်ခြင်းနှင့် ပြုပြင်ထိန်းသိမ်းရေး ဥပဒေပြုတော် အစိုးရ၏ တပေါင်းကွင်း၌ ဖေဖော်ဝါရီလ ၁၀ ရက်နေ့မှ ၁၄ ရက်နေ့အထိ စည်ကားသိုက်မြိုက်စွာ ကျင်းပသွားမည် ဖြစ်သည်။ ပြည်ထောင်စုနေ့အထိမ်းအမှတ် ထုတ်ကုန်ပြပွဲနှင့် ပြိုင်ပွဲကို ခမ်းခမ်း နားနား စုံစုံလင်လင်ခင်းကျင်းပြသနိုင်ရေးအတွက် သက်ဆိုင်ရာကဏ္ဍအလိုက် ပြင်ဆင်ဆောင်ရွက်လျက်ရှိရာ ပြီးပြည့်စုံသလောက်ရှိနေပြီဖြစ်သည်။

အဆိုပါ ထုတ်ကုန်ပြပွဲနှင့် ပြိုင်ပွဲသည် ယခုနှစ်တွင် ကျင်းပပြုလုပ်မည့် ပြည်ထောင်စုနေ့အခမ်းအနားနှင့် တစ်ဆက်တစ်စပ်တည်း ပထမဆုံးအကြိမ် ထည့်သွင်းဆောင်ရွက်သည့် ထူးခြားသောအခင်းအကျင်းတစ်ခုဖြစ်သည်။ ယခုနှစ် ကျင်းပမည့် (၇၈)နှစ်မြောက် ပြည်ထောင်စုနေ့အတွက် ချမှတ်ထားသော အမျိုးသား ရေး ဦးတည်ချက်များတွင် ပြည်နယ်နှင့်တိုင်းဒေသကြီးအားလုံး တစ်ပြေးညီ ဖွံ့ဖြိုး တိုးတက်အောင် ဆောင်ရွက်ရေးနှင့် တိုင်းရင်းသားများ၏ ကျန်းမာရေး၊ ပညာရေး နှင့် အလုပ်အကိုင်အခွင့်အလမ်းများ တိုးတက်အောင် ဖော်ဆောင်ပေးရေးအချက်ကို ထုတ်ကုန်ပြပွဲနှင့်ပြိုင်ပွဲကြီးက အထောက်အကူပြုမည်ဖြစ်သည်။

ပြည်ထောင်စုနေ့အခမ်းအနားနှင့်ဆက်စပ်လျက် နေပြည်တော်ကောင်စီ နယ်မြေအပါအဝင် ပြည်နယ်နှင့် တိုင်းဒေသကြီးများ အားလုံးပါဝင်သည့် ပြည်နယ်၊ ဒေသ ၁၅ ခု၏ MSME ထုတ်ကုန်ပစ္စည်းများကို ခင်းကျင်းပြသခြင်း၊ ဒေသအသီးသီး မှထုတ်ကုန်ပစ္စည်းအချင်းချင်း ယှဉ်ပြိုင်မှုမှတစ်ဆင့် အရည်အသွေးနှင့်ထုတ်လုပ်မှု ကဏ္ဍ ပိုမိုတိုးတက်မြင့်မားလာစေခြင်းနှင့် ဖွံ့ဖြိုးတိုးတက်စေခြင်းကိုရည်ရွယ်၍ နေပြည်တော်ကောင်စီနယ်မြေ၌ MSME ထုတ်ကုန်ပြိုင်ပွဲကြီးတစ်ရပ် ကျင်းပရန် အပြင် ဒေသန္တရရှိရာအစားအစာများကိုလည်း တစ်နေရာတည်း၌ပင် စုံလင်စွာဖြင့် ထိတွေ့ခံစားနိုင်စေရန်အတွက် ဆောင်ရွက်နေခြင်းဖြစ်သည်။ ပြုပြင်ထိန်းသိမ်းရေး အဖွဲ့အစည်းများအပြင် လယ်ယာလုပ်ငန်းနှင့်စက်မှုလုပ်ငန်းများမှ ထုတ်ကုန်ပစ္စည်း များကို ရောင်းချခြင်းနှင့်အတူ ဂီတဖျော်ဖြေပွဲများလည်း ပါဝင်မည်ဖြစ်သည်။

ထုတ်ကုန်ပြပွဲပြိုင်ပွဲတွင် ဒေသအလိုက် စိုက်ပျိုးရေးနှင့် မွေးမြူရေးထုတ်ကုန် များ၊ ထွက်ရှိသည့် ကုန်ကြမ်းများကိုအခြေခံသည့် ထုတ်ကုန်များကို တန်ဖိုးမြင့် ထုတ်ကုန်များအဖြစ်ပြောင်းလဲပြီး သွင်းကုန်အစားထိုးနှင့် ပြည်ပထုတ်ကုန်တိုးမြှင့်နိုင် ရေး ဆောင်ရွက်နေသည့် ဒေသများမှ MSME လုပ်ငန်းများ၊ MSME တီထွင်ဆန်းသစ်မှု လုပ်ငန်းများ၊ စက်မှုလက်မှုနှင့် ထုတ်ကုန်ပစ္စည်းများ ပါဝင်ပြသသွားမည်ဖြစ်သည်။ MSME လုပ်ငန်းများအပြင် ဒေသတစ်ခု၊ ထုတ်ကုန်တစ်ခုလုပ်ငန်းများလည်း ပါဝင် ယှဉ်ပြိုင်သွားမည်ဖြစ်သည်။ အဆိုပါ ပြုပြင်ထိန်းသိမ်းရေး လာရောက်ပြသရောင်းချကြမည့် လုပ်ငန်းရှင်များအားလုံးနှင့် အချင်းချင်းချိတ်ဆက်မိပြီး ဈေးကွက်ပိုမိုကျယ်ပြန့်လာ မည်ဖြစ်၍ MSME လုပ်ငန်းများကို များစွာအထောက်အကူပြုပြီး ဖွံ့ဖြိုးတိုးတက်လာ မည်ဖြစ်သည်။

MSME လုပ်ငန်းရှင်များအားလုံး တွေ့ဆုံရသည့်ပွဲဖြစ်၍ စီးပွားရေးလုပ်ငန်းများ နှင့်ပတ်သက်၍ အတွေးအခေါ် အမြင်သစ်များရရှိလာနိုင်သည်။ မိမိတို့၏ ကုန်ထုတ် လုပ်ငန်းများကို မည်မျှစွမ်းအားမြှင့် ထုတ်လုပ်နိုင်မည်ဆိုသည့် နည်းပညာအသစ် အဆန်းများလည်း ဖလှယ်နိုင်မည်ဖြစ်သည်။ အခြားတိုင်းဒေသကြီးနှင့် ပြည်နယ်များ မှ စွန့်ဦးတီထွင်စီးပွားရေးလုပ်ငန်းများကို တစ်နေရာတည်းတွင် တွေ့မြင်နိုင်ကာ အတူယူဆောင်ရွက်နိုင်မည်ဖြစ်သည်။ MSME လုပ်ငန်းများသည် တစ်နိုင်လုံးတွင် ပျံ့နှံ့တည်ရှိနေပြီး ကိုယ့်အမြင် ကိုယ့်အတွေးဖြင့် လုပ်ကိုင်နေကြရာမှ ယခုကဲ့သို့ တစ်စုတည်းတည်းစုစုမှ နိုင်ငံစီးပွားဖွံ့ဖြိုးတိုးတက်ရေးအတွက် အကျိုးရလဒ် ကောင်းများပေါ်ထွက်လာမည်ဖြစ်သည်။

ယခုအခါ ပြုပြင်ထိန်းသိမ်းရေးကို ကြိုတင်ပြင်ဆင်ဆောင်ရွက်လျက်ရှိရာ ၇၅ ရာခိုင်နှုန်း ခန့်ပြီးစီးနေပြီး ဖေဖော်ဝါရီလ ၈ ရက်နေ့အထိ အသင့်ပြင်ဆင်ခင်းကျင်းသွားမည် ဖြစ်သည်။ အဓိကအားဖြင့် ပြည်တွင်းကုန်ကြမ်းများကို အခြေခံပြီး ထုတ်လုပ်သည့် ထုတ်ကုန်များ၊ ပြည်ပတင်ပို့နေသည့် လုပ်ငန်းများ၊ သွင်းကုန်အစားထိုးလုပ်ငန်းများ၊ စိုက်ပျိုးမွေးမြူရေးကို အခြေခံသည့် ထုတ်ကုန်ပစ္စည်းများ၊ ဒေသတစ်ခု၊ ထုတ်ကုန် တစ်ခု ကုန်ပစ္စည်းများစသည်တို့ကို ခင်းကျင်းပြသသွားမည်ဖြစ်ပြီး MSME လုပ်ငန်း ရှင် ၅၃ ဦးက ထုတ်ကုန်အမည် ၂၀၀ ကျော်၊ ၃၀၀ နီးပါး ပါဝင်ပြသရောင်းချသွား မည်ဖြစ်သည်။

သို့ဖြစ်ရာ ပြည်ထောင်စုနေ့သည် တိုင်းရင်းသားပြည်သူတစ်ရပ်လုံး၏ စည်းလုံး ညီညွတ်မှုကို အခိုင်အမာ ထုတ်ဖော်ပြသနိုင်သည့် အထိမ်းအမှတ်နေ့ဖြစ်သည်နှင့်အညီ ပြည်ထောင်စုတစ်ဝန်းလုံးရှိ တိုင်းရင်းသားလုပ်ငန်းရှင်များထုတ်လုပ်သည့် ထုတ်ကုန် ပစ္စည်းများကို တစ်စုတည်းတည်း စုစည်းပြသခင်းကျင်းရောင်းချသည့် ပြုပြင် ထိန်းသိမ်းရေးအဖွဲ့အစည်းနှင့် တစ်ခုတည်း ဖွဲ့စည်းတစ်ဦး ပိုမိုချိတ်ဆက်လက်တွဲ ဆောင်ရွက်နိုင်ပြီး ထုတ်ကုန်အမည်သစ်များကို ဈေးကွက်အတွင်း မိတ်ဆက် ထိုးဖောက်လာနိုင်သည့် စီးပွားရေးအခွင့်အလမ်းများကို ပိုမိုတိုးတက်ဖော်ဆောင် လာနိုင်မည်ဖြစ်ပါကြောင်း။ ။



- ### ၂၀၂၅ ခုနှစ် (၇၈)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ
- (၁) ပြည်ထောင်စုစိတ်ဓာတ်၊ ဝံသာနုရက္ခိတတရား၊ ဗြဟ္မစိုရ်တရားနှင့် စစ်မှန်သောမျိုးချစ်စိတ်များဖြင့် ပြည်ထောင်စုကြီး အစွန့်ရှည်တည်တံ့ဖွံ့ဖြိုးတိုးတက်အောင် အကောင်အထည်ဖော်ရေး။
 - (၂) လက်နက်ကိုင်ပဋိပက္ခများချုပ်ငြိမ်းပြီး ရေရှည်တည်တံ့ခိုင်မြဲသော ငြိမ်းချမ်းရေးရရှိရန်အတွက် တွေ့ဆုံ ဆွေးနွေးမှုလမ်းကြောင်းပေါ်တွင် လျှောက်လှမ်းနိုင်ရန် တိုင်းရင်းသားများ လက်တွဲပူးပေါင်းဆောင်ရွက်ရေး။
 - (၃) ပြည်ထောင်စုတိုင်းရင်းသားအားလုံး တိုင်းပြည်တည်ငြိမ်အေးချမ်းရေးနှင့် တရားဥပဒေစိုးမိုးရေးအတွက် နိုင်ငံတော်အစိုးရ၊ တပ်မတော်နှင့် ပြည်သူ့အတူတကွ လက်တွဲကြိုးပမ်းဆောင်ရွက်ရေး။
 - (၄) ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာကျင်းပနိုင်ရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းအောင် ဝိုင်းဝန်းကြိုးပမ်းဆောင်ရွက်ရေး။
 - (၅) ပြည်နယ်နှင့် တိုင်းဒေသကြီးအားလုံး တစ်ပြေးညီဖွံ့ဖြိုးတိုးတက်အောင် ဆောင်ရွက်ရေးနှင့် တိုင်းရင်းသား များ၏ ကျန်းမာရေး၊ ပညာရေးနှင့် အလုပ်အကိုင်အခွင့်အလမ်းများ တိုးတက်အောင် ဖော်ဆောင်ပေးရေး။

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၇,၆၀၀	၇,၅၀၀	၂,၆၉၉	၂၀,၄၆၂,၈၀၀
MTSH	၃,၀၅၀	၃,၁၀၀	၈	၂၄,၅၅၀
MCB	၈,၅၀၀	၈,၅၀၀	၀	၀
FPB	၁,၈၅၀	၁,၈၅၀	၁၁	၂၀,၃၅၀
TMH	၃,၂၀၀	၃,၂၀၀	၁၀၀	၃၂၀,၀၀၀
EFR	၁,၆၀၀	၁,၆၅၀	၉၁၀	၁,၄၇၆,၅၅၀
AMATA	၃,၇၀၀	၄,၀၀၀	၁,၂၂၄	၄,၅၆၅,၂၀၀
MAEX	၃,၁၅၀	၃,၁၀၀	၃၅၀	၁,၀၉၀,၀၀၀
MADPL(PLB)	၃,၀၅၀	၃,၀၅၀	၃,၀၉၈	၉,၄၄၈,၉၀၀

ရန်ကုန်စတော့အိတ်ချိန်းမှရယူသည်။

ကြေးမုံ

စာတည်းများချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းများ	- ဦးအောင်စိုး	သတင်းထောက်များ	- ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊		- ဒေါ်ခင်သန္တာရွှေ
	ဒေါ်ယုဝါဝါ၊ ဒေါ်သီသီမင်း၊	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
	ဦးဟိန်းထက်လင်း၊ ဦးသက်ထွေး၊	သတင်းထောက်များ	- ဦးသန်းတင်အောင်
	ဒေါ်စန်းယဉ်ဥ	သုတေသန	- ဒေါ်ဇင်မာဝင့်
ဘာသာပြန်	- ဦးနိုင်လင်းကြည်၊	စာပြင်	- ဒေါ်ခင်နှင်းယုနှင့်အဖွဲ့
စာတည်းများ	ဦးအောင်ကျော်ကျော်၊ ဦးစိုးသူရ	စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်းနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက် နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏ နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာ အဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန် ဆွဲဆောင် စည်းရုံးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ် စောင့်ရှောက်သွားမည်ဖြစ်ပြီး အဆိုပါ လက်နက်ကိုင် အကြမ်းဖက်သောင်းကျန်းသူများ

၏ သတင်းရရှိမှုနှင့် အခြေအနေအရပ်ရပ်အပေါ် မူတည်၍ လိုအပ်သလို တုံ့ပြန် ဆောင်ရွက်သွားမည်ဖြစ်သဖြင့် ၎င်းတို့ အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှု ရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ် အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့် ဌာနဆိုင်ရာတာဝန်ရှိသူများအား ပြောကြားသည့် အမှာ စကားမှ ကောက်နုတ်ချက်)

○ ရှေ့ဖုံးမှ
နိုင်ငံတော်ကာကွယ်ရေးနှင့် လုံခြုံရေးအခြေအနေ ထိုသို့တင်ပြရာတွင် ၂၀၂၃ ခုနှစ် ဖေဖော်ဝါရီလ ၄ ရက်နေ့တွင် အဆိုပါ အချိန်က နိုင်ငံတော်တွင်ဖြစ်ပေါ်နေသည့် အခြေအနေများနှင့်ကိုက်ညီပြီး ထိထိ ရောက်ရောက် ဆောင်ရွက်နိုင်မည့် ရှေ့လုပ်ငန်းစဉ်(၅)ရပ်နှင့် ဦးတည်ချက် (၉)ရပ်ချမှတ်ခဲ့ကြောင်း၊ နိုင်ငံတော်စီမံ အုပ်ချုပ်ရေးကောင်စီ၏ ရှေ့လုပ်ငန်းစဉ် (၅)ရပ်မှ ပထမဆုံးဖြစ်သည့် “လွတ်လပ် ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုး ရေးအပြည့်အဝရရှိလာအောင် အလေး ထားဆောင်ရွက်သွားမည်” ဆိုသည့် အချက်နှင့်ပတ်သက်ပြီး တိုင်းရင်းသား လက်နက်ကိုင်အဖွဲ့အချို့နှင့် PDF အမည်ခံ အကြမ်းဖက်သမားများအနေဖြင့် မြို့/ရွာ များကို အကြမ်းဖက်တိုက်ခိုက်ခြင်းနှင့် ပြည်သူလူထု၏ အသက်အိုးအိမ်စည်းစိမ် များကိုဖျက်ဆီးခြင်း၊ လူယက်ခြင်းများ ပြုလုပ်ပြီး နယ်မြေဒေသတည်ငြိမ်အေးချမ်း မှုမရှိအောင် ဖန်တီးလျက်ရှိကြောင်း၊ အချို့သောတိုင်းရင်းသား လက်နက်ကိုင် အဖွဲ့များအနေဖြင့်လည်း အဆိုပါ အခြေ အနေကို အခွင့်ကောင်းရယူပြီး နယ်မြေ ချဲ့ထွင်နိုင်အောင် ကြိုးပမ်းနေသည်ကို တွေ့ရကြောင်း၊ ၆ လတာ ကာလအတွင်း အကြမ်းဖက်တိုက်ခိုက်မှု အမျိုးမျိုး ကြောင့် ထိခိုက်သေဆုံးပျက်စီးမှုကို ကြည့်မည်ဆိုပါက အပြစ်မဲ့ပြည်သူ/ နိုင်ငံ့ဝန်ထမ်း ၃၈၃ ဦး သေဆုံးခဲ့ရကြောင်း၊ ပညာရေး/ ကျန်းမာရေးနှင့် လူနေ အဆောက်အအုံအပါအဝင် နိုင်ငံ့ဖွံ့ဖြိုး တိုးတက်ရေးအတွက် အခြေခံအဆောက်



ပြည်သူ့လွတ်တော်ဥက္ကဋ္ဌ ဦးတီခွန်မြတ် ဆွေးနွေးတင်ပြစဉ်။



ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်း ဆွေးနွေးတင်ပြစဉ်။

အဦ ၅၁၆ လုံးတို့ကို ဖျက်ဆီးခြင်းခံခဲ့ရ ကြောင်း၊ အစီရင်ခံသည့်ကာလအတွင်း ကချင်ပြည်နယ်တွင် KIA အကြမ်းဖက် သောင်းကျန်းသူများက PDF များနှင့် ပေါင်း၍ တရုတ်-မြန်မာနယ်စပ်ဒေသ၊ ဗန်းမော်ဒေသ၊ စစ်ကိုင်းတိုင်းအထက်ပိုင်း အင်းတော်ဒေသ၊ ကရင်ပြည်နယ်တွင် KNU အကြမ်းဖက်သောင်းကျန်းသူများ သည် PDF များနှင့်ပေါင်း၍ ကရင် ပြည်နယ် ကတိုင်တိဒေသ၊ မဲပလီဒေသ၊ အနန်းကွင်းဒေသ၊ ကော့ကရိတ်ဒေသ၊ ရခိုင်ပြည်နယ်တွင် AA အကြမ်းဖက် သောင်းကျန်းသူများသည် PDF များနှင့် ပေါင်း၍ မကွေးတိုင်း-ရခိုင်ပြည်နယ် အစပ်၊ ပဲခူးတိုင်း-ရခိုင်ပြည်နယ်အစပ်၊ ဧရာဝတီတိုင်းနှင့် ရခိုင်ပြည်နယ်အစပ် ဒေသများတွင် တိုက်ခိုက်မှုများ ပြုလုပ် ခဲ့ပြီး ချင်းပြည်နယ်တွင် CNF သောင်းကျန်း သူများသည် PDF များနှင့်ပူးပေါင်း၍

မင်းတပ်၊ ကန်ပက်လက်နှင့် ဖလမ်းမြို့ တို့ကို တိုက်ခိုက်မှုများ ပြုလုပ်ခဲ့ ကြောင်း။ အဆိုပါ အကြမ်းဖက်လုပ်ရပ်များကို လုပ်ဆောင်နေမှုသည် ၂၀၂၀ ပြည့်နှစ် အထွေထွေရွေးကောက်ပွဲတွင် ဖြစ်ပေါ် ခဲ့သည့် မဲမသမာမှုကြောင့် ရွေးကောက်ပွဲ ရလဒ်ပယ်ဖျက်ခံရမှုအပေါ်တွင် မဲမသမာမှု ပြုလုပ်ခဲ့သည့် လွတ်တော်ကိုယ်စားလှယ် ဟောင်းအချို့က လူထု၏ စိတ်ခံစားချက် ကို အသုံးပြုပြီး သွေးထိုးလှုံ့ဆော်မှုများ ပြုလုပ်ခဲ့ခြင်းက အစပြုခဲ့ခြင်းဖြစ်ကြောင်း၊ တိုင်းရင်းသား လက်နက်ကိုင်အဖွဲ့အစည်း (EAO)များအနေဖြင့်လည်း နိုင်ငံ၏နိုင်ငံရေး အကျပ်အတည်းပေါ်တွင် အခွင့်ကောင်း ယူပြီး တိုင်းရင်းသားရေး၊ နိုင်ငံရေး အကြောင်းပြချက်များနှင့် တိုက်ခိုက်မှုများ ပြုလုပ်ခဲ့ကြောင်း၊ တိုင်းရင်းသား လက်နက် ကိုင် အဖွဲ့အစည်းအချို့၏ အစွန်းရောက်

အဆောက်အဦ ၄၄ လုံး ပျက်စီးခဲ့ပြီး ၎င်း တို့ကိုပြုပြင်ရန် ငွေကျပ် ၉ ဘီလီယံခန့် ကုန်ကျရန်ရှိကြောင်း၊ အဆိုပါ ကုန်ကျ စရိတ်သည် မူလတန်းကျောင်းအသစ် များစွာ ဆောက်လုပ်နိုင်ကြောင်း၊ စိုက်ပျိုး ရေး၊ မွေးမြူရေး၊ ဒေသဖွံ့ဖြိုးရေးလုပ်ငန်း များစွာ ဆောင်ရွက်ပေးနိုင်ကြောင်း၊ တက္ကသိုလ်တစ်ခုတည်း၏ ပျက်စီးမှုကို သာ တွက်ချက်ထားခြင်းဖြစ်ကြောင်း၊ ကျန်တက္ကသိုလ် ကျောင်းများ၊ ဈေး၊ ပြည်သူ တို့၏ပိုင်ဆိုင်မှုများပါ ထည့်သွင်းတွက် ချက်ပါက ဘီလီယံပေါင်းများစွာရှိပြီးမည် ဖြစ်ကြောင်း၊ နိုင်ငံရေးအကြောင်းပြုပြီး မိုက်မဲစွာဆောင်ရွက်မှုကြောင့် ဒေသခံ များသာ ဆုံးရှုံးမှုများဖြစ်ပေါ်ခဲ့ပြီး လုံခြုံ ရေးတပ်ဖွဲ့ဝင်များက စွန့်လွှတ်စွန့်စား စွာဖြင့် အဆိုပါအကြမ်းဖက်သမားများကို ရှင်းလင်းခဲ့ရကြောင်း။ ဒေသတစ်ခု တည်ငြိမ်အေးချမ်းပြီး ဖွံ့ဖြိုးတိုးတက်ရေးနှင့် တည်ငြိမ်အေးချမ်း မှုပျက်ပြားပြီး ဖွံ့ဖြိုးတိုးတက်မှုနောက် ကျအောင် လုပ်နိုင်စွမ်းရှိသူများသည် အဆိုပါဒေသတွင် နေထိုင်ကြသည့် ဒေသခံများနှင့် ဒေသခံအကြမ်းဖက်သမား များသာဖြစ်ကြောင်း၊ ထိုသို့လက်နက်ကိုင် သောင်းကျန်းသူ အကြမ်းဖက်အဖွဲ့များ၏ ဥပဒေမဲ့ အကြမ်းဖက်လုပ်ရပ်များကို နိုင်ငံ တစ်ဝန်းလုံးတွင်ရှိသည့် ပြည်သူအားလုံး က ရှုတ်ချနေကြပြီး ရပ်တန့်သွားအောင် တပ်မတော်အနေဖြင့် ဒေသတည်ငြိမ် အေးချမ်းရေးကိုလိုလားသည့် ဒေသခံ ပြည်သူနှင့်ပူးပေါင်းပြီး ဆောင်ရွက်နေ ကြောင်း။

နိုင်ငံတော်စီမံအုပ်ချုပ်ရေးကောင်စီ အနေဖြင့် လုံခြုံရေးနှင့်ပတ်သက်ပြီး ပြည်သူတစ်ဦးချင်းစီနှင့် သက်ဆိုင်ရာ လုံခြုံရေးတာဝန်ရှိသူများနှင့်ပူးပေါင်းပြီး လုံခြုံရေးအသိရှိရှိ ဆောင်ရွက်နိုင်ရန် ပြည်သူ့လုံခြုံရေးစနစ်ကို အကောင် အထည်ဖော် ဆောင်ရွက်လျက်ရှိကြောင်း၊ ရပ်ကွက်/ကျေးရွာအုပ်စုအဆင့် ပြည်သူ့ လုံခြုံရေးနှင့် အကြမ်းဖက်နှိမ်နင်းရေး အဖွဲ့များ ဖွဲ့စည်းထားရှိပြီးဖြစ်ခြင်း ကြောင့် အများပြည်သူလုံခြုံရေးနှင့် ဒေသ တွင်း တည်ငြိမ်အေးချမ်းရေးအတွက် ပြည်သူ့လုံခြုံရေးလုပ်ငန်းများကို စနစ် တကျဆောင်ရွက်နိုင်ရန် ပြည်သူများ အနေဖြင့် သတင်းများပေးကြရန်လို ကြောင်း။

စာမျက်နှာ ၄ သို့ >>>

- ❖ လွိုင်ကော်မြို့ကို KNPP၊ PDF အဖွဲ့များ ဝင်ရောက်ပစ်ခတ်တိုက်ခိုက်မှုကြောင့် လွိုင်ကော်မြို့မှ တက္ကသိုလ်အဆောက်အဦများ ထိခိုက်ပျက်စီးပြီး ကျောင်းပိတ်ခဲ့ရ
- ❖ လွိုင်ကော်တက္ကသိုလ်မှ အဆောက်အဦ ၄၄ လုံး ပျက်စီးခဲ့ပြီး ၎င်းတို့ကိုပြုပြင်ရန် ငွေကျပ် ၉ ဘီလီယံခန့် ကုန်ကျရန်ရှိ
- ❖ အဆိုပါ ကုန်ကျစရိတ်သည် မူလတန်းကျောင်းအသစ်များစွာ ဆောက်လုပ်နိုင်၊ စိုက်ပျိုးရေး၊ မွေးမြူရေး၊ ဒေသဖွံ့ဖြိုးရေးလုပ်ငန်းများစွာ ဆောင်ရွက်ပေးနိုင်

»» စာမျက်နှာ ၃ မှ

နိုင်ငံတော်စီမံအုပ်ချုပ်ရေးကောင်စီ အနေဖြင့် ချမှတ်ထားသည့် နိုင်ငံရေး ရည်မှန်းချက်(၂)ရပ်ဖြစ်သည့် စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာရေးနှင့် ဒီမိုကရေစီနှင့်ဖက်ဒရယ် စနစ်ကို အခြေခံသည့် ပြည်ထောင်စု တည်ဆောက်ရေးကို အကောင်အထည် ဖော် ဆောင်ရွက်နေခြင်းကြောင့် ရွေးကောက်ပွဲတစ်ရပ်ကို မဖြစ်မနေ ကျင်းပပေးရမည်ဖြစ်ကြောင်း၊ ထို့ကြောင့် ရွေးကောက်ပွဲကို ကျင်းပနိုင်ရန် အဘက်ဘက်မှ ပြင်ဆင်မှုများကို အတတ်နိုင်ဆုံး ကြိုးပမ်းဆောင်ရွက်နေခြင်း ဖြစ်ကြောင်း၊ ကျင်းပမည့် အထွေထွေရွေးကောက်ပွဲ သည် စစ်မှန်သည့်ပြည်သူ့ဆန္ဒကို ဖော်ပြ နိုင်ရန် အရေးကြီးကြောင်း၊ ရွေးကောက်ပွဲ ဥပဒေ၊ နည်းဥပဒေများအရ ဆန္ဒမဲ မည်မျှ ပေးမှသာ ရွေးကောက်ပွဲဖြစ်မြောက်မည် ဟု ပြဋ္ဌာန်းထားခြင်းမရှိသည်ကိုလည်း တွေ့ရပါကြောင်း၊ ပြည်သူ့လူထု၏ စစ်မှန် သည့် လိုလားချက်ဖြစ်သော ပါတီစုံဒီမို ကရေစီစနစ်ကို ပြည်သူ့လူထုကသာ စောင့်ရှောက်ရမည်ဖြစ်ကြောင်း၊ စည်းစနစ် ကျနမှုရှိပြီး လွတ်လပ်ပြီး တရားမျှတမှု အပြည့်ရှိသည့် ရွေးကောက်ပွဲဖြစ်ရန်၊ သိက္ခာရှိသော ရွေးကောက်ပွဲဖြစ်ရန်လို ကြောင်း၊ ဆန္ဒမဲပေးပိုင်ခွင့်ရှိသူများ မကျန် ရအောင် အဖြစ်နိုင်ဆုံး ဆောင်ရွက်ပေးရန် လည်းလိုကြောင်း၊ အဆိုပါအချက်များ ဖြစ်ပေါ်ရန် နယ်မြေဒေသအလိုက် တည်ငြိမ်အေးချမ်းပြီး လုံခြုံမှုရှိရန် အရေး ကြီးကြီးကြောင်း တပ်မတော်နှင့် လုံခြုံရေး အဖွဲ့အစည်းများအနေဖြင့် လုံခြုံရေး လုပ်ငန်းများကို တိုးမြှင့်ဆောင်ရွက်နေ ခြင်းဖြစ်ကြောင်း၊ မိမိတို့ရည်မှန်းထား သည့် ဒီမိုကရေစီလမ်းကြောင်းကို ခိုင်ခိုင်မာမာဖြင့် လျှောက်လှမ်းနိုင်ရန်



ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး ဆွေးနွေးတင်ပြစဉ်။



ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် ဆွေးနွေးတင်ပြစဉ်။

သည် သဘာဝပေးထားသည့် ရာသီဥတု နှင့် မြေအနေအထား၊ တည်နေရာအနေ အထားအရ စိုက်ပျိုးရေးလုပ်ငန်းများနှင့် မွေးမြူရေးလုပ်ငန်းများ ကောင်းစွာ ဖြစ်ထွန်းနိုင်သည့်နိုင်ငံ ဖြစ်ကြောင်း၊ သို့သော်လည်း စိုက်ပျိုးရေးနှင့် မွေးမြူရေး ထွက်ကုန်များ ဈေးနှုန်းကြီးမြင့်ခြင်းကို ကျော်လွှားနိုင်ရန် ပန်းတိုင်ရည်မှန်းချက် ပြည့်မီအောင် ဆောင်ရွက်ရန်၊ သီးထပ် စွမ်းအား နှစ်ဆမှ သုံးဆထိရအောင် ကြိုးပမ်းဆောင်ရွက်ရန်လိုကြောင်း။

ပြည်တွင်းမှ စိုက်ပျိုးမွေးမြူရေး ထုတ်ကုန်များကို မြှင့်တင်နိုင်ရန်နှင့် ပြည်ပ မှ တင်သွင်းကုန်များ လျှော့ချနိုင်ရေးကို လည်း အလေးထားဆောင်ရွက်ခဲ့ကြောင်း၊ ကုန်ထုတ်လုပ်မှုတိုးမြှင့်နိုင်မှသာ ၎င်းတို့ နှင့်ဆက်စပ်နေသည့် ကုန်ထုတ်လုပ်ငန်း များ၊ ဝန်ဆောင်မှုလုပ်ငန်းများ တိုးတက် လာနိုင်မည်ဖြစ်ကြောင်း၊ ပြည်ပမှတင်သွင်း ကုန်များ လျှော့ချနိုင်ပြီး နိုင်ငံခြားငွေ

အလိုက်ထွက်ရှိသည့် ကုန်ကြမ်းအပေါ်မှာ အခြေခံရန်မူဝါဒပေးထားပြီး ထိုမှတစ်ဆင့် တန်ဖိုးမြင့်ကုန်ပစ္စည်းများထုတ်လုပ်ရေး၊ ပြည်ပသို့တင်ပို့ရေး၊ သွင်းအားစုများ ရရှိ ရေး၊ ဘဏ္ဍာငွေအကူအညီပေးရေး၊ လူသား အရင်းအမြစ်များရရှိရေးတို့ကိုဆောင်ရွက် လျက်ရှိကြောင်း၊ စိုက်ပျိုးမွေးမြူရေး လုပ်ငန်းများကို မိရိုးဖလာ နည်းလမ်း အတိုင်း ဆောင်ရွက်ခြင်းထက် ခေတ်မီ နည်းပညာများကို အသုံးပြုနိုင်မှသာ အထွက်နှုန်း တိုးတက်လာမည်မှာ အသေ အချာပင်ဖြစ်ကြောင်း။

မိမိတို့နိုင်ငံတွင် ၂၀၂၄-၂၀၂၅ စိုက်ပျိုး ရေးရာသီအတွင်း မိုးစပါးစိုက်ပျိုးဧက ၁၄ ဒသမ ၈ သန်းကျော်၊ နွေစပါးစိုက်ပျိုး ဧက ၂ ဒသမ ၀၉ သန်းကျော်၊ ပြောင်းမျိုးစုံ စိုက်ပျိုးဧက ၂ ဒသမ ၁ သန်းကျော်၊ ဆီထွက်သီးနှံစိုက်ပျိုးဧက ၃ ဒသမ ၂ သန်းကျော်နှင့် ပဲမျိုးစုံ စိုက်ပျိုးဧက သုံးသန်းကျော် စိုက်ပျိုးပြီးဖြစ်ကြောင်း။

❖ နိုင်ငံတော်အနာဂတ်အတွက် ကလေးအားလုံး ကျောင်းနေပြီး ပညာသင်ကြားနိုင်ရေး ဒေသဆိုင်ရာ အုပ်ချုပ်ရေးအဖွဲ့အစည်းများ၊ ဆရာ ဆရာမများ၊ မိဘများ၊ ရပ်မိရပ်ဖများ အားလုံးပူးပေါင်းပြီး လှုံ့ဆော် ခြင်း၊ စည်းရုံးခြင်း၊ အားပေးပံ့ပိုးခြင်း စသည့်နည်းလမ်း များဖြင့် ဝိုင်းဝန်းအကောင်အထည်ဖော် ဆောင်ရွက်ပေး ကြရန်လို

နှမ်းကို ပန်းတိုင်ရည်မှန်းချက်ထွက်ရှိရေး၊ နေကြာတိုးချဲ့စိုက်ပျိုးပြီး ပြည်တွင်း ဆီလိုအပ်ချက် ဖြည့်ဆည်းပေးနိုင်ရေး ကြိုးပမ်းဆောင်ရွက်နေကြောင်း။

နိုင်ငံတော်စီမံအုပ်ချုပ်ရေးကောင်စီ အနေဖြင့် နိုင်ငံတော်ဖွံ့ဖြိုးတိုးတက်မှု၏ အဓိကမောင်းနှင်အားဖြစ်သည့် စိုက်ပျိုး ရေးနှင့်မွေးမြူရေး၊ စက်မှုကဏ္ဍနှင့် လျှပ်စစ်နှင့် စွမ်းအင်ကဏ္ဍများဖွံ့ဖြိုးတိုး တက်ရေးကို အရှိန်အဟုန်မြှင့် ဆောင်ရွက် နိုင်ရန်အတွက် စိုက်ပျိုးရေးနှင့် မွေးမြူ ရေးဖွံ့ဖြိုးတိုးတက်ရေးကော်မရှင်၊ စက်မှု ဖွံ့ဖြိုးတိုးတက်ရေးကော်မရှင်နှင့် လျှပ်စစ် နှင့်စွမ်းအင်ဖွံ့ဖြိုးရေး ကော်မရှင်တို့ကို ဖွဲ့စည်းခဲ့ကြောင်း၊ ဖွဲ့စည်းထားသည့် ကော်မရှင်များအနေဖြင့် နိုင်ငံတော်ဖွံ့ဖြိုး တိုးတက်ရေးအတွက် အဓိကကျသည့် ကဏ္ဍများ ဖွံ့ဖြိုးတိုးတက်ရေးကို တာဝန် ယူ အကောင်အထည်ဖော်ကြရမည် ဖြစ်သည့်အတွက် ထိထိရောက်ရောက် အကောင်အထည်ဖော်နိုင်ရေး ကြိုးပမ်း ဆောင်ရွက်သွားရန် တိုက်တွန်းလို ကြောင်း။

ပြီး လှုံ့ဆော်ခြင်း၊ စည်းရုံးခြင်း၊ အားပေး ပံ့ပိုးခြင်း စသည့်နည်းလမ်းများဖြင့် ဝိုင်းဝန်းအကောင်အထည်ဖော်ဆောင်ရွက် ပေးကြရန်လိုကြောင်း၊ လာမည့်မတ်လ တွင် ပြုလုပ်မည့် KG+12 တက္ကသိုလ်ဝင် စာမေးပွဲတွင် ဖြေဆိုရန် လျှောက်လွှာ တင်သွင်းထားသူ ၂ ဒသမ ၂ သိန်းကျော်ရှိ ကြောင်း၊ ကျောင်းသား ကျောင်းသူများ စနစ်တကျ အေးချမ်းစွာ စာမေးပွဲဖြေဆို နိုင်ရေး တာဝန်ရှိသူ အဆင့်ဆင့်က လုပ်ဆောင်လျက်ရှိကြောင်း။

ကျန်းမာရေးကဏ္ဍ
ကျန်းမာရေးနှင့် ပတ်သက်ပါက ပြည်သူတိုင်း ကျန်းမာရန် အရေးကြီး ကြောင်း၊ ကျန်းမာမှသာ ပညာသင်ကြား ခြင်းနှင့် လူမှုရေး၊ စီးပွားရေး စသည့် အလုပ်များ လုပ်ကိုင်နိုင်မည်ဖြစ်ကြောင်း၊ ထို့ကြောင့် “ဆေးရုံရှိလျှင် ဆရာဝန် ရှိရမည်” ဆိုသည့် မူဝါဒကိုချမှတ်ပြီး ဆေးရုံများ အဆင့်မြှင့်တင်ခြင်း၊ ဆေးရုံ များအားလုံးတွင် ဆရာဝန်များရှိ စေရေး ဆောင်ရွက်ပေးလျက်ရှိ ကြောင်း။

ပညာရေးကဏ္ဍ
ပညာရေးကသာ လူတစ်ဦးချင်းစီ၏ ဘဝတိုးတက်ရေးကို ဆောင်ရွက်ပေးနိုင် မည်ဖြစ်သကဲ့သို့ နိုင်ငံတော်အနေဖြင့် လည်း အသိပညာ၊ အတတ်ပညာ ပြည့်စုံ သည့် ပညာတတ်အရေးအတွက် များများ ရှိမှသာကဏ္ဍအစုံတွင် ပိုမိုဖွံ့ဖြိုးတိုးတက် လာမည်ဖြစ်ကြောင်း။ ပညာရေး၏ သဘာဝသဘာဝအရ အခြေခံပညာ အလယ်တန်းအဆင့်ထိ သင်ယူပြီးမှသာ ဘဝတိုးတက်ရေးအတွက် လိုအပ်သည့် အတတ်ပညာများကို ဆက်လက်သင်ယူ နိုင်မည်ဖြစ်ကြောင်း။

သဘာဝဘေးအန္တရာယ်ကဏ္ဍ
မိမိတို့ မြန်မာနိုင်ငံတွင် ပြီးခဲ့သည့် ၂၀၂၄ ခုနှစ် စက်တင်ဘာလအတွင်း ဖြစ်ပေါ်ခဲ့သည့် ရာဂီမုန်တိုင်းနှင့် ဆက်စပ် ဖြစ်ပွားသည့် မိုးသည်းထန်စွာရွာသွန်းခဲ့ မှုများကြောင့် ပြည်နယ်နှင့်တိုင်းဒေသကြီး ရှစ်ခုရှိ မြို့နယ် ၁၀၆ ခုတွင် ရေကြီးရေလျှံ မှုများ ဖြစ်ပွားခဲ့ကြောင်း၊ အဆိုပါကြုံတွေ့ ခဲ့ရသည့်ရေဘေးသည် ရေဘေးကြုံတွေ့ခဲ့ ရသည့် ဒေသများတွင် လွန်ခဲ့သည့် နှစ်ပေါင်း ၅၀ အတွင်း ယခုကဲ့သို့ အလွန် ဆိုးရွားသည့် အခြေအနေနှင့် မကြုံတွေ့ ခဲ့ဖူးသည်ကို သိရှိရကြောင်း၊ ထိုသို့ သဘာဝဘေးကြောင့် ဖြစ်ပေါ်ခဲ့သည့် ထိခိုက်ဆုံးရှုံးမှုများ၊ သေဆုံးမှုများအတွက် ပြန်လည်ထူထောင်ရေး လုပ်ငန်းများ အမြန်ဆုံး ပြန်လည်ဆောင်ရွက်ပေးနိုင် ရေးအတွက် မိမိတို့တိုင် သဘာဝဘေး ဖြစ်ပွားရာနေရာများအထိ လိုက်လံကြည့်ရှု စစ်ဆေးခဲ့ကြောင်း၊ သဘာဝဘေးဒဏ် ခံစားနေရသည့် ပြည်သူများနှင့်တွေ့ဆုံပြီး အားပေးစကားများ ပြောကြားခဲ့ကြောင်း၊ စားသောက်ဖွယ်ပစ္စည်းများကို ထောက်ပံ့ ပေးအပ်ခဲ့ကြောင်း၊ မိမိအနေဖြင့် ယခုကဲ့ သို့ သဘာဝဘေးဖြစ်ပွားရသည့်အကြောင်း ရင်းနှင့် ပြန်လည်တည်ဆောက်ရမည့် အခြေအနေများကို သက်ဆိုင်ရာဝန်ကြီး ဌာနမှ တာဝန်ရှိသူများ၊ ပညာရှင်များနှင့် တွေ့ဆုံဆွေးနွေးခဲ့ပြီး ကူညီကယ်ဆယ် ရေးနှင့် ပြန်လည်တည်ဆောက်ရေး လုပ်ငန်းများကို ထိထိရောက်ရောက်ဖြင့် အမြန်ဆုံးဆောင်ရွက်နိုင်အောင် ကြပ်မတ် ဆောင်ရွက်ခဲ့ကြောင်း။

- ❖ ကျင်းပမည့် အထွေထွေရွေးကောက်ပွဲသည် စစ်မှန်သည့်ပြည်သူ့ဆန္ဒကို ဖော်ပြ နိုင်ရန်အရေးကြီး
- ❖ ရွေးကောက်ပွဲဥပဒေ၊ နည်းဥပဒေများအရ ဆန္ဒမဲ မည်မျှပေးမှသာ ရွေးကောက်ပွဲ ဖြစ်မြောက်မည်ဟု ပြဋ္ဌာန်းထားခြင်းမရှိသည်ကိုလည်း တွေ့ရ
- ❖ မိမိတို့ရည်မှန်းထားသည့် ဒီမိုကရေစီလမ်းကြောင်းကို ခိုင်ခိုင်မာမာဖြင့် လျှောက်လှမ်း နိုင်ရန် ရပ်ရွာဒေသများ အေးချမ်းသာယာရေးနှင့် ဒီမိုကရေစီလမ်းကြောင်း ဖြောင့်ဖြူး ရေးကို ပြည်သူ့အားလုံးက ဝိုင်းဝန်းပူးပေါင်းဆောင်ရွက်ပေးကြရန်လို

ရပ်ရွာဒေသများ အေးချမ်းသာယာရေး နှင့် ဒီမိုကရေစီလမ်းကြောင်း ဖြောင့်ဖြူး ရေးကို ပြည်သူ့အားလုံးက ဝိုင်းဝန်း ပူးပေါင်း ဆောင်ရွက်ပေးကြရန်လို ကြောင်း။

စိုက်ပျိုးထုတ်ကုန်များ တိုးမြှင့်ထုတ်လုပ်နိုင်ရေး
မိမိတို့နိုင်ငံသည် အခြေခံအားဖြင့် လယ်ယာစိုက်ပျိုးရေးနှင့် မွေးမြူရေးကို အဓိကထား လုပ်ဆောင်ကြောင်း၊ လူဦးရေ ၏ ၇၀ ရာခိုင်နှုန်းခန့်သည် ကျေးလက် တွင်နေကြပြီး လူဦးရေ၏ ၄၅ ဒသမ ၃ ရာခိုင်နှုန်းခန့်သည် လယ်ယာသားငါး၊ သစ်တောနှင့်နီးနယ်သည့် အလုပ်များ လုပ်ကြကြောင်း၊ ၅၀ ရာခိုင်နှုန်းကျော် သည် ပညာရေး အသင့်အတင့်သာရှိခဲ့ကြ သည့်အတွက် စိုက်ပျိုးရေးနှင့် မွေးမြူရေး ကို နည်းစနစ်တကျဆောင်ရွက်ရန်ဦးစား ပေးဆောင်ရွက်ခဲ့ကြောင်း၊ မိမိတို့နိုင်ငံ

သုံးစွဲမှုလည်း လျော့ကျလာစေနိုင်မည်ဖြစ် ကြောင်း၊ သို့မှသာ ပြည်တွင်းငွေကြေး ခိုင်မာမှုရှိလာပြီး ကုန်ဈေးနှုန်းတည်ငြိမ်မှု ကိုပါ ဖြစ်စေနိုင်ကြောင်း၊ ထို့ကြောင့် စိုက်ပျိုးမွေးမြူရေး လုပ်ငန်းများ၏ ကုန်ထုတ်လုပ်မှုကို နှစ်ဆတိုးမြှင့်နိုင်ရန် ကြပ်မတ် ဆောင်ရွက်နေခြင်းဖြစ် ကြောင်း။

စိုက်ပျိုးရေးထုတ်ကုန်များ တိုးမြှင့် နိုင်ရန် စိုက်ပျိုးရေးလုပ်ငန်းမှ ထွက်ရှိ သည့် ထွက်ကုန်များကိုအခြေခံပြီး စက်မှု နည်းပညာများနှင့် ပေါင်းစပ်အသုံးပြုကာ ကုန်ထုတ်လုပ်ငန်းများကို ဆောင်ရွက်ရ မည်ဖြစ်ကြောင်း၊ ထို့ကြောင့် ၂၀၂၂ ခုနှစ်မှ စပြီး MSME လုပ်ငန်းများ အရှိန်မြှင့်တင် ဆောင်ရွက်ရန် နိုင်ငံအနှံ့သွားရောက်ပြီး တွန်းအားပေး ဆောင်ရွက်ခဲ့ကြောင်း၊ MSME လုပ်ငန်းတွင် ကုန်ကြမ်းရရှိရေး သည် အဓိကဖြစ်ကြောင်း၊ ထို့ကြောင့်ဒေသ

စိုက်ပျိုးပြီးစီးသည့် စပါးအပါအဝင် သီးနှံ များ ပန်းတိုင်ရည်မှန်းချက်ပြည့်မီစေရေး ဆောင်ရွက်သွားကြရန် လိုအပ်ကြောင်း၊ မွေးမြူရေးနှင့် ပတ်သက်ပါကလည်း အစာနှင့်ရေကို စနစ်တကျ တိုက်ကျွေး သည့်စနစ်ဖြင့် ဒေသတွင်းထွက်ရှိသည့် ကုန်ကြမ်းများကို အသုံးပြုပြီး အောင်မြင် သော မွေးမြူရေးလုပ်ငန်းဖြစ်အောင် ဦးစားပေး ဆောင်ရွက်ကြရမည်ဖြစ် ကြောင်း၊ ထို့ကြောင့် စိုက်ပျိုးမွေးမြူရေး ဆိုင်ရာ ကုန်ထုတ်လုပ်မှုအတွက် အခြေခံ ကောင်းများ ရှိပြီးဖြစ်သည့်အတွက် အောင်မြင်အောင် အားလုံးက ဝိုင်းဝန်း ဆောင်ရွက်ပေးကြရန် ပြောကြားလို ကြောင်း၊ အထူးသဖြင့် ပြည်ပမှစားသုံးဆီ နှစ်စဉ်ဒေါ်လာသန်း ၅၀၀ ကျော်ဖိုး တင်သွင်းနေရသည်ကို ၂၀၂၆ ခုနှစ်တွင် လျှော့ချရန် စီမံကြမ်းပမ်းဆောင်ရွက် နေကြောင်း၊ ဆီထွက်နှုန်းကောင်းသည့်

»» စာမျက်နှာ ၄ မှ ထောက်ပံ့ပေးနိုင်မှုများ အနေဖြင့် ယခုဖြစ်ပွားခဲ့သည့် သဘာဝဘေးအတွင်း တွင် သေဆုံးခဲ့ရသူဦးရေ ၄၄၀ ကျော် အတွက် ငွေကျပ် ၄၄၀ ဒသမ ၁ သန်း ထောက်ပံ့ပေးခဲ့ကြောင်း၊ လူနေအိမ်ပျက်စီးမှုများအတွက် ငွေကျပ် ၂၁ ဒသမ ၂ ဘီလီယံကျော်နှင့် အခြားထောက်ပံ့ခြင်းများအဖြစ် ငွေကျပ် ၃၈ ဒသမ ၉ ဘီလီယံကျော် ထောက်ပံ့ပေးခဲ့ကြောင်း၊ ထို့အပြင် တိုက်ပွဲရှောင်ပြည်သူများ အင်အားစာရင်းကိုလည်း ပြုစုလျက်ရှိပြီး ထောက်ပံ့ပေးနိုင်ရေး စီစဉ်ဆောင်ရွက် လျက်ရှိကြောင်း၊ သဘာဝဘေးအန္တရာယ် ဆိုင်ရာ စီမံခန့်ခွဲမှုဥပဒေအရ အကြမ်းဖက်မှု လက်နက်ကိုင်သောင်းကျန်းမှု ဖြစ်ပွားခြင်းကြောင့် ပြည်သူများ၏ ဆုံးရှုံးမှုများသည်လည်း သဘာဝဘေးအန္တရာယ် သတ်မှတ်ချက်ထဲတွင် အကျုံးဝင်ကြောင်း၊ ထို့ကြောင့် နိုင်ငံတော်အနေဖြင့် တိုက်ပွဲ ရှောင်ပြည်သူများကို ထောက်ပံ့ပေးသွားမည်ဖြစ်ကြောင်း၊ ယခုကဲ့သို့အစိုးရက အင်တိုက်အားတိုက် ဆောင်ရွက်ပေးခဲ့ သကဲ့သို့ နိုင်ငံတစ်ဝန်းက အလှူရှင်များ၊ ပြည်တွင်းပြည်ပ အဖွဲ့အစည်းများက လည်း တတ်နိုင်သရွေ့ ပါဝင်လှူဒါန်းခဲ့ ခြင်းကြောင့် ပြန်လည်ထူထောင်ရေး လုပ်ငန်းများနှင့် ကူညီကယ်ဆယ်ရေး လုပ်ငန်းများကို ထိထိရောက်ရောက်နှင့် မြန်မြန်ဆန်ဆန် ဆောင်ရွက်နိုင်ခဲ့ခြင်း လည်းဖြစ်ကြောင်း၊ အများပြည်သူများ၏ ပါဝင်လှူဒါန်းမှုကို ကြိုဆိုသည်ကို

မှု ညှိနှိုင်းရေးကော်မတီအနေဖြင့် စတင် ဖွဲ့စည်းချိန်မှ ယနေ့အချိန်အထိ NCA လက်မှတ်ရေးထိုးထားသည့်အဖွဲ့ ခုနစ်ဖွဲ့၊ လက်မှတ်ရေးထိုးထားခြင်းမရှိသည့် အဖွဲ့ ခြောက်ဖွဲ့တို့ဖြင့် ငြိမ်းချမ်းရေးဆွေးနွေး မှုပေါင်း ၁၁၄ ကြိမ်ပြုလုပ်ခဲ့ကြောင်း၊ နိုင်ငံရေးပါတီများနှင့်(၂၁)ကြိမ်၊ ငြိမ်းချမ်း ရေးလိုလားသည့် အခြားအဖွဲ့အစည်း များနှင့် (၁၀)ကြိမ် တွေ့ဆုံဆွေးနွေးခဲ့ ကြောင်း၊ တွေ့ဆုံဆွေးနွေးမှုများအရ လာမည့်လွှတ်တော်ကာလများတွင် အချို့ ကိစ္စရပ်များကို လွှတ်တော်၌ဆွေးနွေးနိုင် ရေးအတွက် သဘောတူညီမှုဆွေးနွေး ချက်များ ရရှိပြီးဖြစ်ကြောင်း၊ သဘောတူ ညီမှုများ ပိုမိုရရှိစေရေး တွေ့ဆုံဆွေးနွေး မှုများကို ဆက်လက်ဆောင်ရွက်သွားမည် ဖြစ်ကြောင်း။

၂၀၂၄ ခုနှစ် စက်တင်ဘာ ၂၆ ရက် တွင်လည်း နိုင်ငံတော်၏ လူသားအရင်း အမြစ်များ၊ အခြေခံအဆောက်အအုံများ၊ ပြည်သူများ၏ အသက်အိုးအိမ်စည်းစိမ် များ များစွာဆုံးရှုံးခဲ့ရသောကြောင့် နိုင်ငံရေးပြဿနာကို နိုင်ငံရေးနည်းလမ်း ဖြင့် ဖြေရှင်းရန် ကမ်းလှမ်းဖိတ်ခေါ်ခဲ့ ကြောင်း၊ ဒေသအလိုက် လက်နက်ကိုင် ပဋိပက္ခများ ချုပ်ငြိမ်းမှသာ လွတ်လပ်ပြီး တရားမျှတမှုအပြည့်ရှိသည့် ရွေးကောက် ပွဲကျင်းပနိုင်မည်ဖြစ်ကြောင်း၊ မိမိ အနေဖြင့် လက်နက်ကိုင်ပဋိပက္ခများ ချုပ်ငြိမ်းပြီး ငြိမ်းချမ်းရေးရရှိရန်အတွက် ချမှတ်ထားသည့် လုပ်ငန်းစဉ်များအတိုင်း စဉ်ဆက်မပြတ် ဆက်လက်အကောင်



ပြည်ထောင်စုဝန်ကြီး ဦးသန်းဆွေ ဆွေးနွေးတင်ပြစဉ်။



ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းဇော် ဆွေးနွေးတင်ပြစဉ်။

များနှင့်အညီ နိုင်ငံရေးပါတီ ပြန်လည် မှတ်ပုံတင်ခွင့်လျှောက်ထားသည့် ပါတီ ၅၀ ပါတီနှင့် ပါတီအသစ် တည်ထောင်ခွင့် လျှောက်ထားသည့်ပါတီ ၁၈ ပါတီရှိခြင်း ကြောင့် စုစုပေါင်း ၆၈ ပါတီရှိပြီဖြစ် ကြောင်း၊ ဥပဒေနှင့်အညီ ပြန်လည်မှတ်ပုံ တင်ခွင့် လျှောက်ထားခြင်းမရှိသည့် နိုင်ငံရေးပါတီ ၄၀ ပါတီအနေဖြင့် မှတ်ပုံ တင်ခြင်းဥပဒေပုဒ်မ ၂၅ အရ နိုင်ငံရေး ပါတီအဖြစ်မှ အလိုအလျောက် ပျက်ပြယ် ပြီးဖြစ်ကြောင်း၊ ပြည်ထောင်စု ရွေးကောက်ပွဲကော်မရှင်အနေဖြင့် ပြန်လည် မှတ်ပုံတင်ခွင့်နှင့် အသစ်တည်ထောင် မှတ်ပုံတင်ခွင့် တင်ပြလာသည့် နိုင်ငံရေး ပါတီ ၆၈ ပါတီအနက်မှ နိုင်ငံရေးပါတီ

ပေါင်းစပ်ကျင့်သုံးရေးကိစ္စရပ်များ၊ နိုင်ငံရေး ပါတီများနှင့်ပတ်သက်သည့် ဥပဒေ၊ နည်းဥပဒေများနှင့်အညီ ပါတီဝင်အင်အား၊ ပါတီရုံးများဖွင့်လှစ်မှု အခြေအနေများ၊ ရွေးကောက်ပွဲကျင်းပနိုင်ရေး ကြိုတင် ပြင်ဆင်ဆောင်ရွက်မှုနှင့် ပြည်တွင်းပြည်ပ မှ ရွေးကောက်ပွဲစောင့်ကြည့်လေ့လာရေး အဖွဲ့များ စောင့်ကြည့်လေ့လာခွင့် ဆိုင်ရာကိစ္စရပ်များကို အပြန်အလှန် ဆွေးနွေးနိုင်ခဲ့ပြီး သဘောတူညီချက်များ လည်း ရရှိပြီးဖြစ်ကြောင်း၊ နိုင်ငံရေးပါတီ များအနေဖြင့် သဘော တူညီချက်များကို ခိုင်ခိုင်မာမာနှင့် အမှန်တကယ် အကောင် အထည်ဖော်ဆောင်ရွက်သွားရန် အရေး ကြီးကြောင်း။

၂၀၂၀ ပြည့်နှစ် ရွေးကောက်ပွဲ၌ NLD ပါတီမှ မဲမသမာမှုပြုလုပ်သူများ အနေဖြင့် မဲစာရင်းများကို ဖောင်းပွအောင် ဖန်တီး ပြီး ၎င်းတို့နှင့်သက်ဆိုင်သည့် ရွေးကောက်ခံ မဲဆန္ဒနယ် တစ်ခုတည်း၌သာမဟုတ်ဘဲ နိုင်ငံတစ်ဝန်းလုံးတရားမဲ့ အနိုင်ရရှိအောင် မဲမသမာမှုပြုလုပ်ခဲ့ ခြင်းဖြစ်ကြောင်း၊ ၂၀၂၀ ပြည့်နှစ် ရွေးကောက်ပွဲရှိသည့် မြို့နယ်အားလုံးတွင် မဲမသမာမှုများ အတွက် တာဝန်ရှိသူများသည် NLD ပါတီမှ ဗဟိုအလုပ်အမှုဆောင်အဖွဲ့ဝင် (CEC) များဖြစ်သည်ကို တွေ့ရကြောင်း၊ CEC ဖြစ်သည့်သူများသည် NLD ပါတီကို ကိုယ်စားပြုသူများပင် ဖြစ်သောကြောင့် မဲမသမာမှုကို ပါတီလိုက် ကျူးလွန်ခဲ့သည် ဟု ယူဆနိုင်ကြောင်း။

ပါတီစုံဒီမိုကရေစီ အထွေထွေရွေးကောက်ပွဲအတွက် ပြင်ဆင်ဆောင်ရွက်နေမှုများ မိမိအနေဖြင့် အထွေထွေရွေးကောက် ပွဲကြီး အောင်မြင်စွာကျင်းပပေးနိုင်ရေး ဘက်ပေါင်းစုံကနေ စီမံဆောင်ရွက်လျက် ရှိသကဲ့သို့ နိုင်ငံခြားခရီးစဉ်များ သွားရောက်ချိန်တွင်လည်း နိုင်ငံတကာမှ နိုင်ငံတော်အကြီးအကဲများ၊ တာဝန်ရှိသူ များနှင့် တွေ့ဆုံချိန်များတွင် ရွေးကောက် ပွဲအောင်မြင်စွာကျင်းပနိုင်ရေး စီမံဆောင် ရွက်နေမှု အခြေအနေများကို ရှင်းလင်း ပြောကြားခဲ့ကြောင်း၊ မြန်မာနိုင်ငံသို့ လာရောက်သည့် နိုင်ငံတကာမှ သံတမန် များ၊ နိုင်ငံတကာအဖွဲ့အစည်းများမှ တာဝန်ရှိသူများနှင့် တွေ့ဆုံချိန်များတွင် လည်း ရွေးကောက်ပွဲတစ်ရပ်ကျင်းပရေး စီမံဆောင်ရွက်နေမှုများကို ရှင်းလင်း ပြောကြားခဲ့ကြောင်း၊ ထိုကဲ့သို့ရှင်းလင်း ပြောကြားခဲ့သည့်အတွက် နိုင်ငံတကာ

အနေဖြင့် မိမိတို့ဦးဆောင်ကျင်းပပေးမည့် ရွေးကောက်ပွဲအပေါ် အပြည့်အဝအားပေး ထောက်ခံမှုများ ရရှိခဲ့ပြီးဖြစ်ကြောင်း။ ဆန္ဒမဲပေးပိုင်ခွင့်ရှိသူ ပြည်သူအားလုံး ဆန္ဒမဲပေးနိုင်ရေးနှင့် နိုင်ငံသားစိစစ်ရေး ကတ်ပြားများရရှိရေးအတွက် ပန်းခင်း စီမံချက် ၁၊ ၂၊ ၃ ကိုချမှတ်ပြီး စုစုပေါင်း ၅၉၈၀၆၆၄ ဦးကို နိုင်ငံသားစိစစ်ရေး ကတ်ပြားများရရှိအောင် ဆောင်ရွက်ပေး နိုင်ခဲ့ကြောင်း၊ ဆက်လက်ပြီး နိုင်ငံသား စိစစ်ရေးကတ်ပြားရရှိရန် ကျန်ရှိနေသူများ ကိုလည်း ရွေးကောက်ပွဲကာလ မတိုင်မီ အပြီးရရှိအောင် ဆက်လက်ဆောင်ရွက် ပေးလျက်ရှိကြောင်း။

ထို့အပြင် ပြည်ထောင်စုရွေးကောက် ပွဲကော်မရှင်က မဲဆန္ဒရှင်များအနေဖြင့် မဲပေးရာတွင် ရှင်းလင်းလွယ်ကူစွာမဲပေး နိုင်ရေး၊ မဲရလဒ်မှန်ကန်ရေး၊ ပယ်မဲမရှိရေး၊ မဲမသမာမှု မပြုလုပ်နိုင်ရေးနှင့် ပွင့်လင်း မြင်သာမှုရှိစေရေးအတွက် မြန်မာအီလက် ထရောနစ်မဲပေးစက် (Myanmar Electronic Voting Machine) နှင့် စပ်လျဉ်းသည့် ရှင်းလင်းပြသခြင်းများ၊ လက်တွေ့သရုပ်ပြ စမ်းသပ်မဲပေးခြင်းများ ဆောင်ရွက်ပေးလျက်ရှိကြောင်း။

လူဦးရေနှင့်အိမ်အကြောင်းအရာ သန်းခေါင်စာရင်းကော်မရှင်မှ အခြေအနေ အထွေထွေ ရွေးကောက်ပွဲကျင်းပရာ တွင် ခိုင်လုံသည့်မဲစာရင်းများရရှိရေး သည် အရေးကြီးကြောင်း၊ ထို့ကြောင့် ၂၀၂၄ ခုနှစ် လူဦးရေနှင့် အိမ်အကြောင်း အရာ သန်းခေါင်စာရင်းကို အောက်တိုဘာ လ ၁ ရက်နေ့မှ ၁၅ ရက်နေ့အထိ ကောက်ယူခဲ့ပြီး လုံခြုံရေးနှင့် လမ်းပန်း ဆက်သွယ်ရေး အခြေအနေများကြောင့် အချို့ဒေသများကို ရက်တိုးမြှင့် ကောက်ယူခဲ့ရကြောင်း၊ သန်းခေါင်စာရင်း ကော်မရှင်သည် နိုင်ငံအတွက် အကျိုးကျေးဇူးများစွာ ရရှိစေနိုင်သည့် လုပ်ငန်းတစ်ရပ်ဖြစ်ကြောင်း၊ သန်းခေါင် စာရင်းမှရရှိလာသည့် အချက်အလက်များ အပေါ်မူတည်ပြီး နိုင်ငံအကျိုးအတွက် အရေးကြီးသည့်စီမံကိန်းများဖော်ဆောင် ရန် အသုံးပြုနိုင်ကြောင်း။

၂၀၂၄ ခုနှစ်လူဦးရေနှင့်အိမ်အကြောင်း အရာသန်းခေါင်စာရင်းမှရရှိသည့် ရှေ့ပြေး လူဦးရေစာရင်းအရ ၂၀၂၄ ခုနှစ် စက်တင် ဘာလ ၃၀ ရက်နေ့ညတွင် မြန်မာနိုင်ငံ အတွင်းရှိ လူဦးရေမှာ ၅၁၃၁၆၇၅၆ ဦး (၅၁ ဒသမ ၃ သန်းကျော်) ဖြစ်ကြောင်း၊ သန်းခေါင်စာရင်း ကောက်ယူရရှိသည့် စာရင်းအရ လူဦးရေ ၃၂၁၉၁၄၀၇ ဦး (၃၂ ဒသမ ၁၉ သန်းကျော်)နှင့် စာရင်း မကောက်ယူနိုင်သည့် ဒေသများအတွက် ခန့်မှန်းလူဦးရေ ၁၉၁၂၅၃၄၉ ဦး (၁၉ ဒသမ ၁ သန်းကျော်) ပါဝင်ကြောင်း၊ ကောက်ယူရရှိသည့် စာရင်းအရ အမျိုးသား ၁၅၀၀၅၁၅၅ ဦး (၁၅ သန်းကျော်)နှင့် အမျိုးသမီး ၁၅၀၀၆၆၀၀၁ ဦး (၁၅ သန်း ကျော်)ဖြစ်ပြီး ရာခိုင်နှုန်းအားဖြင့် အမျိုးသား ၄၆ ဒသမ ၉ ရာခိုင်နှုန်းနှင့် အမျိုးသမီး ၅၃ ဒသမ ၁ ရာခိုင်နှုန်းဖြစ်သည်ကို တွေ့ရ ကြောင်း၊ ယခုရရှိလာသည့် လူဦးရေဆိုင်ရာ အချက်အလက်များကို ရွေးကောက်ပွဲ ဆိုင်ရာ လုပ်ငန်းစဉ်များအတိုင်း ခိုင်လုံသည့် မဲစာရင်းများအဖြစ် စနစ်တကျပြုစုသွား မည်ဖြစ်ကြောင်း။ စာမျက်နှာ ၆ သို့။»»

❖ သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေအရ အကြမ်းဖက်မှု၊ လက်နက်ကိုင်သောင်းကျန်းမှုဖြစ်ပွားခြင်းကြောင့် ပြည်သူများ၏ ဆုံးရှုံးမှုများ သည်လည်း သဘာဝဘေးအန္တရာယ် သတ်မှတ်ချက်ထဲတွင် အကျုံးဝင် ❖ နိုင်ငံတော်အနေဖြင့် တိုက်ပွဲရှောင်ပြည်သူများကို ထောက်ပံ့ပေးသွားမည်

ပြောကြားလိုကြောင်း၊ မိမိတို့မြန်မာနိုင်ငံ သားများအနေဖြင့် ယခုကဲ့သို့ နိုင်ငံသား အချင်းချင်း သဘာဝဘေးတွေ့ကြုံရချိန်၊ အခက်အခဲများ တွေ့ကြုံနေကြရချိန်တွင် မိမိတို့တတ်နိုင်သလောက် ပါဝင်ကူညီခဲ့ ကြခြင်းသည် မိမိတို့နိုင်ငံသားများအကြား တွင်ရှိနေသည့် ညီရင်းအစ်ကို စိတ်ဓာတ်၊ အမျိုးကိုချစ်သည့် စိတ်ဓာတ်များကို ဖော်ထုတ်ပြသနိုင်ခြင်း ဖြစ်ခြင်းကြောင့် မိမိတို့နိုင်ငံအတွက် များစွာဂုဏ်ယူဝမ်း မြောက်မိသည်ကို ပြောကြားလိုကြောင်း။

ငြိမ်းချမ်းရေးလုပ်ငန်းစဉ်များ မိမိတို့ နိုင်ငံတော်စီမံအုပ်ချုပ်ရေး ကောင်စီအနေဖြင့် နိုင်ငံတော်၏တာဝန် စတင် ထမ်းဆောင်ချိန်ကတည်းက နိုင်ငံ အတွင်းဖြစ်ပွားနေသည့် လက်နက်ကိုင် ပဋိပက္ခများ ချုပ်ငြိမ်းပြီး ထာဝရငြိမ်းချမ်း ရေးရရှိရေးအတွက် ဖွဲ့စည်းပုံအခြေခံ ဥပဒေ (၂၀၀၈ ခုနှစ်) နှင့် NCA ပါ သဘော တူညီချက်များအတိုင်း ဦးတည်ဆောင် ရွက်လျက်ရှိကြောင်း၊ မိမိအနေဖြင့် ၂၀၂၂ ခုနှစ်ကို ငြိမ်းချမ်းရေးနှစ်အဖြစ်သတ်မှတ် ပြီး တိုင်းရင်းသား လက်နက်ကိုင်အဖွဲ့ ခေါင်းဆောင်များကို ကြိုတင်သတ်မှတ် ချက်မထားဘဲ လွတ်လပ်စွာ ပြောဆို ဆွေးနွေးကြရန် ဖိတ်ခေါ်ခဲ့ကြောင်း၊ ဖွဲ့စည်းထားသည့် အမျိုးသားစည်းလုံး ညီညွတ်ရေးနှင့် ငြိမ်းချမ်းရေးဖော်ဆောင်

အထည်ဖော် ဆောင်ရွက်သွားမည်ဖြစ် ကြောင်း၊ နိုင်ငံရေးနည်းလမ်းကို စားပွဲဝိုင်း ပေါ်တွင် တွေ့ဆုံဆွေးနွေးခြင်းဖြင့်သာ အဖြေရှာနိုင်မည်ဖြစ်သည့်အတွက် ငြိမ်းချမ်း ရေးဆွေးနွေးမှုများကို အမြဲတမ်းကြိုဆို လမ်းဖွင့်ပေးထားသည်ကို ပြောကြားလို ကြောင်း။

ပါတီစုံဒီမိုကရေစီစနစ်ခိုင်မာရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေး တပ်မတော်အနေဖြင့် နိုင်ငံတော်ကို ပြည်သူများလိုလားသည့် ပါတီစုံဒီမို ကရေစီလမ်းကြောင်းပေါ် လျှောက်လှမ်း နိုင်ရေး လမ်းခင်းပေးခဲ့သကဲ့သို့ ပါတီစုံ ဒီမိုကရေစီစနစ်ခိုင်မြဲစေရန် ရွေးကောက်ခံ အစိုးရများနှင့် လက်တွဲဆောင်ရွက်ခဲ့ ကြောင်း၊ နိုင်ငံတော်စီမံအုပ်ချုပ်ရေး ကောင်စီအနေဖြင့် ပြည်သူလူထုလိုလား သည့် ပါတီစုံဒီမိုကရေစီစနစ်ကို လျှောက်လှမ်းနေခြင်း ဖြစ်သည့်အတွက် ရွေးကောက်ပွဲတစ်ရပ်ကို မဖြစ်မနေ ကျင်းပ ပေးရမည်ဖြစ်ကြောင်း၊ ရွေးကောက်ပွဲ ကျင်းပရာတွင် နိုင်ငံရေးပါတီများပါဝင် နိုင်ရေးအတွက် နိုင်ငံရေးပါတီများ မှတ်ပုံ တင်ခြင်းဥပဒေနှင့် နည်းဥပဒေများကို ထုတ်ပြန်ခြင်း၊ ပြင်ဆင်ခြင်းများ ပြုလုပ်ခဲ့ ကြောင်း၊ ပြဋ္ဌာန်းထုတ်ပြန်ခဲ့သည့် ဥပဒေ

၅၅ ပါတီကို မှတ်ပုံတင်ခွင့်ပြုခဲ့ပြီး နိုင်ငံရေးပါတီ ၂ ပါတီကို ဥပဒေနှင့်အညီ ပါတီမှတ်ပုံတင်ခွင့် ပယ်ဖျက်ခဲ့သည့် အတွက် လက်ရှိတည်ဆဲ နိုင်ငံရေးပါတီ ၅၃ ပါတီရှိကြောင်း၊ မိမိအနေဖြင့် ဒေသ နှင့် တိုင်းရင်းသားများအကျိုးကို တရား ဥပဒေနှင့်အညီ ဆွေးနွေးနိုင်ရေးအတွက် တိုင်းရင်းသား ကိုယ်စားလှယ်များအနေ ဖြင့် နိုင်ငံရေးစင်မြင့်တွင် ပိုမိုပါဝင်ရန် လိုအပ်သည်ဟု ခံယူထားသည့်အတွက် ယခုကဲ့သို့ ဆောင်ရွက်နေခြင်းဖြစ် ကြောင်း။

ပြည်ထောင်စု ရွေးကောက်ပွဲ ကော်မရှင်အနေဖြင့်လည်း နိုင်ငံရေးပါတီ များနှင့် တွေ့ဆုံဆွေးနွေးမှု စုစုပေါင်း ၁၀ ကြိမ် ပြုလုပ်ခဲ့ကြောင်း၊ ထိုကဲ့သို့ တွေ့ဆုံ ချိန်အတွင်း ၂၀၂၀ ပြည့်နှစ် ပါတီစုံ ဒီမိုကရေစီအထွေထွေရွေးကောက်ပွဲတွင် ဖြစ်ပွားခဲ့သည့် မဲမသမာမှုနှင့် တရားမဲ့ ပြုကျင့်မှုဆိုင်ရာကိစ္စရပ်များ၊ ယခင် ရွေးကောက်ပွဲများတွင် ကျင့်သုံးခဲ့သည့် အတွက် ဖြစ်ပေါ်လာသည့် လေလွင့်ဆုံးရှုံး သည့်မဲများ မဖြစ်စေရေး မဲများသူအနိုင်ရ သည့်စနစ် (First Past The Post) FPTP စနစ်အပြင် မြန်မာနိုင်ငံနှင့်သင့်လျော်ပြီး ရိုးရှင်းလွယ်ကူသည့် စာရင်းပိတ်အမျိုးကျ ကိုယ်စားပြုစနစ် (Closed List-PR) ကို ကျင့်သုံးရေး ရွေးကောက်ပွဲစနစ်ဆိုင်ရာ

»» စာမျက်နှာ ၅ မှ

မိမိတို့နိုင်ငံ၏ လူဦးရေသည် လွန်ခဲ့သည့် ၁၀ နှစ်က လူဦးရေထက် အနည်းငယ် လျော့နည်းနေသည်ကို တွေ့ရှိရကြောင်း၊ လူဦးရေပြောင်းလဲခြင်း သည် မွေးဖွားခြင်း၊ သေဆုံးခြင်းနှင့် ရွှေ့ပြောင်းခြင်းဆိုသည့် အကြောင်းရင်း သုံးချက်ကြောင့် ဖြစ်နိုင်ကြောင်း၊ မိမိတို့ နိုင်ငံ၏ အကျယ်အဝန်းနှင့် ယခု ကောက်ယူရရှိသည့် လူဦးရေစာရင်းကို နှိုင်းယှဉ်ကြည့်ပါက လူဦးရေနည်းပါးသည် ဟု ယူဆရမည်ဖြစ်ကြောင်း၊ နိုင်ငံဖွံ့ဖြိုး တိုးတက်ရန်အတွက် ထိုက်သင့်သည့် လူဦးရေနှင့် နှစ်အလိုက်ထိုက်သင့်သည့် လူဦးရေတိုးတက်မှုနှုန်း ရှိရန်လိုအပ် ကြောင်း၊ ထို့ကြောင့် မိမိတို့နိုင်ငံတွင် ကလေးမွေးဖွားနှုန်း မြင့်မားလာရန်နှင့် သေဆုံးနှုန်းကျဆင်းစေရန် ပညာရေးနှင့် ကျန်းမာရေးဆိုင်ရာ တိုးမြှင့်ထောက်ပံ့ ခြင်းများကို ဆက်လက်ဆောင်ရွက်သွား ရမည်ဖြစ်ကြောင်း၊ ရွှေ့ပြောင်းခြင်းနှင့် ပတ်သက်၍လည်း နိုင်ငံတော်၏စီးပွားရေး အခြေအနေများ၊ နိုင်ငံရေးအခြေအနေ များ တည်ငြိမ်မှုနှင့် တိုးတက်ကောင်းမွန်မှု ရှိအောင် ဆောင်ရွက်သွားရမည်ဖြစ် ကြောင်း၊ မိမိတို့နိုင်ငံတွင် ရှိသင့်ထိုက် သည့်လူဦးရေ ဖြစ်ပေါ်လာရန်အတွက် နိုင်ငံနှင့်ကိုက်ညီသည့် လူဦးရေမူဝါဒများ ကိုဆက်လက်ရေးဆွဲပြီး အကောင်အထည် ဖော် ဆောင်ရွက်သွားမည်ဖြစ်ကြောင်း။

ပါတီစုံဒီမိုကရေစီ အထွေထွေ ရွေးကောက်ပွဲကျင်းပနိုင်ရေး ပြည်ထောင်စု ရွေးကောက်ပွဲ ကော်မရှင်အနေဖြင့် ရွေးကောက်ပွဲ လုပ်ငန်းစဉ်များအတိုင်း ပါတီစုံဒီမိုကရေစီ အထွေထွေရွေးကောက်ပွဲကြီးကို ဖွဲ့စည်း ပုံအခြေခံဥပဒေ (၂၀၀၈) ခုနစ်နှင့် ရွေးကောက်ပွဲဥပဒေများနှင့်အညီ ဒေသ အလိုက် လုံခြုံရေးအခြေအနေအပေါ် မူတည်ပြီး ကျင်းပပြုလုပ်ပေးသွားရန် စီမံ ဆောင်ရွက်လျက်ရှိကြောင်း၊ ရွေးကောက်ပွဲ ကျင်းပရာတွင်လည်း မဲစာရင်းများမှန်ကန်ရန်၊ လွတ်လပ်ပြီး တရားမျှတမှုအပြည့်ရှိသည့်၊ ဖွင့်လင်း မြင်သာသည့် ရွေးကောက်ပွဲဖြစ်ရန်၊ နိုင်ငံတကာမှ ရွေးကောက်ပွဲလေ့လာ အကဲခတ်ရေးကိုယ်စားလှယ်အဖွဲ့များကို ဖိတ်ခေါ်ပြီး လာရောက်ကြည့်ရှုလေ့လာ နိုင်စေရန်လိုအပ်ကြောင်း၊ ရွေးကောက်ပွဲ ကျင်းပပေးပြီး ပေါ်ပေါက်လာသည့် လွှတ်တော်အတွင်းတွင်လည်း တိုင်းရင်း သားများနှင့် လူထုလူတန်းစားအလွှာများ ကို ကိုယ်စားပြုသူများ ကျယ်ပြန့်စွာပါဝင် လာရေးအတွက်လည်း အချိုးကျကိုယ်စား ပြုစနစ် (PR) ကို တိုင်းရင်းသားများကို ကိုယ်စားပြုနိုင်သည့် မဲဆန္ဒနေရာများ၊ အဖွဲ့အစည်းများတွင် ဖော်ဆောင်နိုင်ရေး ဆောင်ရွက်သွားမည်ဖြစ်ကြောင်း။

ရွေးကောက်ပွဲတွင် ဆန္ဒမဲပေးခြင်း သည် နိုင်ငံသားတစ်ဦးချင်း၏ ဆန္ဒ သဘောထားကို လွတ်လပ်စွာ ထုတ်ဖော် ပြသခြင်းပင်ဖြစ်ကြောင်း၊ ဆန္ဒမဲပေး ပိုင်ခွင့်ရှိသူအားလုံး မဲပေးနိုင်အောင် ဆောင်ရွက်ပေးရမည်မှာ နိုင်ငံတော် အစိုးရ၏ တာဝန်ဖြစ်ပြီး ဆန္ဒမဲပေးခြင်း၊ မပေးခြင်းမှာ လူပုဂ္ဂိုလ်တစ်ဦးချင်းစီ၏ ခံယူချက်အရသာဖြစ်ကြောင်း၊ ဆန္ဒမဲ ပေးချိန်တွင် မြိမ်းခြောက်မှု၊ အကျပ်ကိုင်မှု၊

မတရားတိုက်တွန်းမှု၊ လူ့အုပ်စုဖြင့် အနိုင် ကျင့်လွှမ်းမိုးမှု စသည့် မတရားမှုများ ကင်းဝေးအောင် ဆောင်ရွက်ရမည်ဖြစ် ကြောင်း၊ ထို့ကြောင့် နိုင်ငံတော်စီမံ အုပ်ချုပ်ရေးကောင်စီအနေဖြင့် ဥပဒေ အရနှင့် လူထုသဘောထားအမြင်အရ ပြည့်စုံကောင်းမွန်သည့် ပါတီစုံဒီမိုကရေစီ အထွေထွေရွေးကောက်ပွဲတစ်ရပ် ကျင်းပ နိုင်ရန်၊ မဲပေးကြမည့် နိုင်ငံသားအားလုံး မတရားမှုများမှ ကင်းဝေးစေရန်နှင့် သိက္ခာရှိသည့်ရွေးကောက်ပွဲ၊ မှန်ကန် သည့် ရွေးကောက်ပွဲဖြစ်ရန် အလေး အနက်ထား ကြိုးပမ်းဆောင်ရွက်နေခြင်း ဖြစ်ကြောင်း၊ အထွေထွေရွေးကောက် ပွဲသည် ပြည်သူ့အများစု၏အမြင်ကို ထင်ဟပ်ပေါ်လွင်စေသည့် ရွေးကောက် ပွဲဖြစ်ရန်လိုကြောင်း၊ ပါတီစုံဒီမိုကရေစီ စနစ်ကို လျင်မြန်စွာရောက်ရှိရန်အတွက် ရပ်ရွာဒေသအလိုက် တည်ငြိမ်အေးချမ်းမှု ရှိရန်လိုကြောင်း၊ ထို့ကြောင့် လက်ရှိ ဆောင်ရွက်နေသည့် ပြည်သူ့လုံခြုံရေး စနစ်ကို အောင်မြင်အောင် ပြည်သူ့လူထု နှင့် ပူးပေါင်းပြီး အရှိန်အဟုန်မြှင့် ဆက်လက် ဆောင်ရွက်သွားကြရမည် ဖြစ်ကြောင်း။

မိမိအနေဖြင့် မြန်မာနိုင်ငံနှင့်ကမ္ဘာ့ နိုင်ငံများတွင် ကြုံတွေ့ရသည့်ဖြစ်စဉ် များအရ နိုင်ငံတစ်ခု၏ စနစ်တစ်ခုမှ တစ်ခုကူးပြောင်းမှုကို ဆောင်ရွက်ရာ

- ❖ ရွေးကောက်ပွဲတွင် ဆန္ဒမဲပေးခြင်းသည် နိုင်ငံသားတစ်ဦးချင်း၏ ဆန္ဒသဘောထားကို လွတ်လပ်စွာ ထုတ်ဖော်ပြသခြင်းပင်ဖြစ်
- ❖ ဆန္ဒမဲပေးပိုင်ခွင့်ရှိသူအားလုံး မဲပေးနိုင်အောင် ဆောင်ရွက်ပေးရမည်မှာ နိုင်ငံတော် အစိုးရ၏တာဝန်ဖြစ်ပြီး ဆန္ဒမဲပေးခြင်း၊ မပေးခြင်းမှာ လူပုဂ္ဂိုလ်တစ်ဦးချင်းစီ၏ ခံယူချက်အရသာဖြစ်

တွင် အဆိုပါနိုင်ငံ၏ ပထဝီဝင်အနေ အထား၊ အမျိုးသားရေးစရိုက်လက္ခဏာ၊ ယဉ်ကျေးမှုနှင့် အချိန်အခါတို့အပေါ် မူတည်ပြီး မိမိတို့နိုင်ငံနှင့် ကိုက်ညီသည့် စနစ်ကို ချဉ်းကပ်လျှောက်လှမ်းကြရ မည်ဖြစ်သည်ကို လေ့လာတွေ့ရှိရ ကြောင်း၊ ထိုသို့မဟုတ်ဘဲ နိုင်ငံတကာက သတ်မှတ်ထားသည့် စံနှုန်းများအတိုင်း သို့မဟုတ် အင်အားကြီးနိုင်ငံများ၏ ဖိအားပေးစေခိုင်းမှုများအတိုင်း လိုက်ပါ ဆောင်ရွက်ခဲ့ပါက တည်ငြိမ်မှုကို ပိုမို ဆိုးရွားသွားစေနိုင်ကြောင်း၊ ဥပမာအနေ ဖြင့် အချို့သောနိုင်ငံများသည် ၎င်းတို့ နိုင်ငံနှင့် မကိုက်ညီသည့်စနစ်ကို အတင်း သွတ်သွင်းမှုများ၊ အထွေထွေရွေးကောက် ပွဲကို ဖိအားများကြောင့် အဆောတလျင် ကျင်းပခဲ့မှုများကြောင့် ယနေ့အချိန်အထိ နိုင်ငံရေးတည်ငြိမ်မှုမရသေးဘဲ အကျပ် အတည်းမျိုးစုံကြားတွင် ရုန်းကန်နေကြရ သည်ကို တွေ့ရကြောင်း၊ နိုင်ငံတစ်ခု၏ ပြည်တွင်းရေးအခြေအနေကို အဆိုပါနိုင်ငံ တွင် နေထိုင်ကြသည့် ပြည်သူများကသာ အသိဆုံးဖြစ်ကြောင်း၊ လက်ရှိ မိမိတို့နိုင်ငံ တွင်လည်း ၂၀၂၀ ပြည့်နှစ်ရွေးကောက်ပွဲ မဲမသမာမှုကြောင့် နိုင်ငံရေးပြောင်းလဲမှု ဖြစ်ခဲ့ပြီး မိမိအနေဖြင့် ပြည်သူများလိုလား ချက်အတိုင်း နိုင်ငံတော်ကို ဒီမိုကရေစီ လမ်းကြောင်းပေါ် ပြန်လည်ရောက်ရှိစေ

- ❖ နိုင်ငံရေးနည်းလမ်းကို စားပွဲဝိုင်းပေါ်တွင် တွေ့ဆုံဆွေးနွေးခြင်းဖြင့်သာ အဖြေရှာ နိုင်မည်ဖြစ်သည့်အတွက် ငြိမ်းချမ်းရေးဆွေးနွေးမှုများကို အမြဲတမ်းကြိုဆို လမ်းဖွင့်ပေးထား
- ❖ ရှိသင့်ထိုက်သည့် လူဦးရေဖြစ်ပေါ်လာရန်အတွက် နိုင်ငံနှင့်ကိုက်ညီသည့် လူဦးရေမူဝါဒများကို ဆက်လက်ရေးဆွဲပြီး အကောင်အထည်ဖော်ဆောင်ရွက် သွားမည်ဖြစ်

ရန်အတွက် လုပ်ဆောင်ရမည့် လုပ်ငန်း အဆင့်ဆင့်ကို တစ်ဆင့်ပြီးတစ်ဆင့် အောင်မြင်အောင် ကြိုးပမ်းဆောင်ရွက်နေ ကြောင်း၊ မြန်မာနိုင်ငံ၏ နိုင်ငံရေးအရေးကို မြန်မာနိုင်ငံသားများကသာ ဆုံးဖြတ် ရမည်ဖြစ်ကြောင်း၊ မိမိအနေဖြင့် အကောင်အထည်ဖော် ဆောင်ရွက်နေ သည့် ပြုပြင်ပြောင်းလဲရေးလုပ်ငန်းစဉ် များ၊ နိုင်ငံရေး အခြေအနေများကို နိုင်ငံတကာဖိအားနှင့် အခြားဖိအား များထက် မိမိတို့နိုင်ငံတွင်ဖြစ်ပေါ်နေ သည့် ပြည်တွင်းရေး အခြေအနေများ အပေါ်တွင်သာ အဓိကဦးတည်ပြီး အောင်မြင်အောင် ဆက်လက်ဆောင်ရွက် သွားမည်ဖြစ်ကြောင်း။

နိုင်ငံတော် စီမံအုပ်ချုပ်ရေးကောင်စီ အနေဖြင့် ၂၀၂၀ ပြည့်နှစ် ရွေးကောက်ပွဲ

စွာ ကျင်းပနိုင်ရေးသည် စိန်ခေါ်မှုများစွာ ရှိနေသေးသည်ကိုတွေ့ရကြောင်း၊ အဓိက အားဖြင့် လွတ်လပ်ပြီး တရားမျှတမှု အပြည့်ဖြင့် ကျင်းပနိုင်မည့် အထွေထွေ ရွေးကောက်ပွဲတစ်ရပ်ဖြစ်ရန် တည်ငြိမ် အေးချမ်းမှု လိုအပ်နေသေးသည်ကိုတွေ့ရ ကြောင်း၊ ထို့ကြောင့် အထက်ပါလုပ်ဆောင် ရန် လိုအပ်ချက်များကို အရှိန်အဟုန်မပျက် ဆက်လက် လုပ်ဆောင်နိုင်ရန်အတွက် ဖွဲ့စည်းပုံအခြေခံဥပဒေနှင့်အညီ တာဝန် ထမ်းဆောင်ခွင့်ကို ထပ်မံ၍ ခြောက်လ သက်တမ်းတိုးမြှင့်ပေးနိုင်ရန် တင်ပြအပ် ကြောင်း ပြောကြားသည်။

ယင်းနောက် တပ်မတော်ကာကွယ် ရေးဦးစီးချုပ်၏ တင်ပြချက်များနှင့် စပ်လျဉ်း၍ အမျိုးသားကာကွယ်ရေးနှင့် လုံခြုံရေးကောင်စီ အဖွဲ့ဝင်များက

သည်။ ထို့နောက် ဒုတိယတပ်မတော် ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်းက ဆွေးနွေးရာတွင် နိုင်ငံတော်စီမံ အုပ်ချုပ်ရေးကောင်စီ၏ အန္တရာယ်မှန်း ချက်ဖြစ်သည့် ပါတီစုံဒီမိုကရေစီအထွေ ထွေရွေးကောက်ပွဲ အောင်မြင်စွာကျင်းပ နိုင်ရေးအတွက် တည်ငြိမ်အေးချမ်းရေး သည် အဓိကကျပါကြောင်း၊ တည်ငြိမ် အေးချမ်းရေးနှင့်ဆက်စပ်၍ လုံခြုံရေး သည် အဓိကကျသည့်အချက်ဖြစ်ပြီး ပြီးခဲ့ သည့် ၆ လတာကာလအတွင်း ကချင် ပြည်နယ်၊ ကရင်ပြည်နယ်၊ ရခိုင်ပြည်နယ်၊ ချင်းပြည်နယ်တို့၌ ဖြစ်ပေါ်နေသည့် အခြေအနေများကို ရှင်းလင်းခဲ့ပြီးဖြစ် ကြောင်း၊ ထို့ကြောင့် နယ်မြေတည်ငြိမ် အေးချမ်းရေးနှင့်လုံခြုံရေးကို ဆက်လက် ဆောင်ရွက်သွားရမည် ဖြစ်ကြောင်း၊ နယ်စပ်ဒေသများ၌သာမက မြို့ပေါ်များ၌ လည်း တည်ငြိမ်အေးချမ်းရန် လိုအပ်မည် ဖြစ်သဖြင့် ပြည်သူ့လုံခြုံရေးစနစ်ကို ဆက်လက် အကောင်အထည်ဖော် ဆောင်ရွက်သွားရမည် ဖြစ်ကြောင်း၊ ထို့ကြောင့် တည်ငြိမ်အေးချမ်းမှုနှင့် လုံခြုံမှုရရှိအောင် ဆက်လက်ဆောင်ရွက် သွားရန် အချိန်လိုအပ်မည်ဖြစ်သဖြင့် သက်တမ်း ၆ လ ထပ်မံတိုးမြှင့်ခြင်းအား ထောက်ခံပါကြောင်း ဆွေးနွေးတင်ပြ သည်။

ဆက်လက်၍ ကာကွယ်ရေးဝန်ကြီး ဌာန ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေးက လက်ရှိအချိန်တွင် လွတ်လပ်ပြီးတရားမျှတသည့် ပါတီစုံဒီမို ကရေစီအထွေထွေရွေးကောက်ပွဲ ကျင်းပ နိုင်ရေးအတွက် စနစ်တကျ စီမံဆောင်ရွက် ဆဲကာလဖြစ်ကြောင်း၊ ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် နိုင်ငံအတွင်း လုံခြုံရေးနှင့် တည်ငြိမ်အေးချမ်းမှု ပိုမိုရရှိရန် လိုအပ်မည်ဖြစ်ကြောင်း၊ ထို့ပြင် ရွေးကောက်ပွဲကျင်းပနိုင်ရေး ဆောင်ရွက် ရန်ကျန်ရှိသည့် လုပ်ငန်းစဉ်များကိုလည်း ဆက်လက် ဆောင်ရွက်သွားရမည်ဖြစ် ကြောင်း၊ ထို့ကြောင့် အရေးပေါ်ကာလ အား သက်တမ်းတိုးမြှင့်ခြင်းကို သဘော တူထောက်ခံပါကြောင်း ဆွေးနွေးတင်ပြ သည်။

ယင်းနောက် ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့် က ၂၀၂၄ ခုနှစ် ဩဂုတ်လ ၁ ရက် နေ့မှ ၂၀၂၅ ခုနှစ် ဇန်နဝါရီလ ၂၇ ရက်နေ့ အထိ တိုင်းဒေသကြီးနှင့်ပြည်နယ်အသီးသီး တွင် ဆူပူအကြမ်းဖက်မှုများကြောင့် နိုင်ငံ ဝန်ထမ်းနှင့် အုပ်ချုပ်ရေးဆိုင်ရာ တာဝန် ရှိသူများ၊ စာမျက်နှာ ၇ သို့ »»

»» စာမျက်နှာ ၆ မှ ရဟန်း၊ သံဃာများ၊ ကျောင်းသား ကျောင်းသူများ သေဆုံးဒဏ်ရာရရှိမှု၊ လက်နက်၊ ခဲယမ်းများ ဖမ်းဆီးရမိမှုများ၊ လက်နက်ကိုင်အကြမ်းဖက်သောင်းကျန်း သူများ၏ အကြမ်းဖက်မှုများအား ရှင်းလင်း တင်ပြပြီး နိုင်ငံတော်တွင်ဖြစ်ပေါ်လျက်ရှိ သည့် အကြမ်းဖက်မှုဖြစ်စဉ်များကြောင့် လုံခြုံရေး၊ တည်ငြိမ်အေးချမ်းရေးနှင့် တရားဥပဒေစိုးမိုးရေး၊ ရပ်ရွာအေးချမ်း သာယာရေးတို့တွင် သာမန်အခြေအနေ မဟုတ်သည့်အတွက် ဖွဲ့စည်းပုံအခြေခံ ဥပဒေနှင့်အညီ နိုင်ငံတစ်ဝန်းလုံး အရေးပေါ် အခြေအနေ ကြေညာထားသည့်ကာလ

အား သက်တမ်းထပ်မံတိုးမြှင့်ခြင်းကို ထောက်ခံပါကြောင်း ဆွေးနွေးတင်ပြ သည်။ ထို့နောက် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေက မြန်မာနိုင်ငံအနေဖြင့် ကမ္ဘာပေါ်ရှိ နိုင်ငံ အသီးသီးနှင့် သံတမန်ဆက်ဆံမှုများရှိပြီး စစ်ဘက်၊ အရပ်ဘက် ဆက်ဆံမှုများ ကောင်းမွန်ခိုင်မာမှုရှိစေရေး ဆောင်ရွက် လျက်ရှိမှု၊ နိုင်ငံတော်စီမံအုပ်ချုပ်ရေး ကောင်စီအစိုးရလက်ထက် နိုင်ငံတကာ ဆက်ဆံရေးနှင့် စစ်ဘက်၊ အရပ်ဘက် ပူးပေါင်းဆောင်ရွက်မှုများကို တိုးမြှင့် ဆောင်ရွက်နိုင်ခဲ့မှု၊ မြန်မာ့အရေးကို

မြန်မာဦးဆောင်သည့် မြန်မာ့ကိုယ်ပိုင် အစီအစဉ် (Myanmar Way) ဖြင့် ဆောင်ရွက်ရမည်ကို နိုင်ငံတကာမှ အသိအမှတ်ပြုလက်ခံလာသည်ကို တွေ့ရှိ ရမှု၊ မိမိတို့ နိုင်ငံနှင့် ထိတွေ့ဆက်ဆံလျက် ရှိသည့် နိုင်ငံများအနေဖြင့် မြန်မာနိုင်ငံ တွင် ကျင်းပပြုလုပ်မည့် ပါတီစုံဒီမိုကရေစီ အထွေထွေရွေးကောက်ပွဲကို လွတ်လပ်၍ တရားမျှတစွာ ကျင်းပပြုလုပ်နိုင်ရေး အတွက် အပြုသဘောအမြင်ဖြင့် ထောက်ခံမှုရှိလာသည်ကို သိရှိရမှုအခြေ အနေများကို ရှင်းလင်းတင်ပြပြီး နိုင်ငံတကာ ဆက်ဆံရေးနယ်ပယ်တွင် ပူးပေါင်းဆောင်ရွက်မှုများ ဆက်လက်

တိုးမြှင့်ဆောင်ရွက်နိုင်ရေးနှင့် လွတ်လပ် ၍ တရားမျှတသည့် ပါတီစုံဒီမိုကရေစီ အထွေထွေရွေးကောက်ပွဲ ကျင်းပနိုင်ရေး အချိန်ကာလ လိုအပ်မည်ဖြစ်သည့်အတွက် အရေးပေါ်ကာလအား သက်တမ်းတိုးမြှင့် ခြင်းအား ထောက်ခံပါကြောင်း တင်ပြ ဆွေးနွေးသည်။ ဆက်လက်၍ နယ်စပ်ရေးရာဝန်ကြီး ဌာန ပြည်ထောင်စုဝန်ကြီး ဒုတိယ ဗိုလ်ချုပ်ကြီး ထွန်းထွန်းနောင်က နိုင်ငံတော် စီမံအုပ်ချုပ်ရေးကောင်စီ အနေဖြင့် ရှေ့လုပ်ငန်းစဉ်(၅)ရပ် အကောင်အထည် ဖော်ဆောင်ရွက်မှု၊ ငြိမ်းချမ်းရေးလုပ်ငန်း စဉ်များ၊ လူဦးရေနှင့်အိမ်အကြောင်းအရာ သန်းခေါင်စာရင်းကောက်ယူမှုများ စသည့် ကဏ္ဍအသီးသီးတွင် တိုးတက်ဖြစ်ထွန်းမှု များ များစွာရရှိခဲ့သည်ကို တွေ့ရကြောင်း၊ ယခုကဲ့သို့ရရှိပြီးသည့် အခြေခံကောင်းများ ကို ဆက်လက်ထိန်းသိမ်းဖော်ဆောင်နိုင် ရန်နှင့် နောက်ဆုံးလုပ်ငန်းစဉ်ဖြစ်သည့် လွတ်လပ်ပြီး တရားမျှတသည့် ပါတီစုံ ဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် အချိန်ယူဆောင်ရွက်ရန် လိုအပ်လျက်ရှိ သည်ကို သုံးသပ်တွေ့ရှိရကြောင်း၊

သို့ဖြစ်ပါ၍ နိုင်ငံတစ်ဝန်းလုံး အရေးပေါ် အခြေအနေကြေညာထားသည့် ကာလကို ၆ လ သက်တမ်းတိုးမြှင့်ခြင်းအား ထောက်ခံ ပါကြောင်း တင်ပြဆွေးနွေးသည်။ ယင်းနောက် ယာယီသမ္မတ(တာဝန်) တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင်က တက်ရောက်လာသည့်အမျိုးသားကာကွယ် ရေးနှင့် လုံခြုံရေးကောင်စီအဖွဲ့ဝင်များ အားလုံးက နိုင်ငံတော်၏လက်ရှိဆောင်ရွက် နေဆဲလုပ်ငန်းများတွင် လုပ်ငန်းအခြေ အနေများအရ နိုင်ငံရေးအခြေအနေအရ အရေးပေါ်ကာလ ထပ်မံသက်တမ်းတိုးရန် အတွက် တညီတညွတ်တည်း ထောက်ခံ ဆွေးနွေး သဘောတူညီသောကြောင့် ဖွဲ့စည်းပုံအခြေခံဥပဒေနှင့်အညီ “နိုင်ငံတော် တစ်ဝန်းလုံး အရေးပေါ်အခြေအနေ ကြေညာထားသည့်ကာလကို ၁-၂-၂၀၂၅ ရက်မှစပြီး နောက်ထပ် ၆ လ တိုးမြှင့် သတ်မှတ်ကြောင်း”ကို ကြေညာအပ်ပါ ကြောင်း ပြောကြားပြီး ပြည်ထောင်စု သမ္မတမြန်မာနိုင်ငံတော် အမျိုးသား ကာကွယ်ရေးနှင့် လုံခြုံရေးကောင်စီ အစည်းအဝေး(၁/၂၀၂၅)ကို ရုပ်သိမ်းလိုက် ကြောင်း သိရသည်။ သတင်းစဉ်

❖ မြန်မာနိုင်ငံ၏ နိုင်ငံ့အရေးကို မြန်မာနိုင်ငံသားများကသာ ဆုံးဖြတ်ရမည်
❖ အကောင်အထည်ဖော် ဆောင်ရွက်နေသည့် ပြုပြင်ပြောင်းလဲရေးလုပ်ငန်းစဉ် များ၊ နိုင်ငံရေးအခြေအနေများကို နိုင်ငံတကာဖိအားနှင့် အခြားဖိအားများထက် မိမိတို့ နိုင်ငံတွင်ဖြစ်ပေါ်နေသည့် ပြည်တွင်းရေးအခြေအနေများအပေါ်တွင်သာ အဓိက ဦးတည်ပြီး အောင်မြင်အောင် ဆက်လက်ဆောင်ရွက်သွားမည်

တပ်မတော်ဆေးရုံများ၌ တက်ရောက်ဆေးကုသမှု ခံယူနေသူများအား သွားရောက်ကြည့်ရှုအားပေး

နေပြည်တော် ဇန်နဝါရီ ၃၁
နေပြည်တော်ကောင်စီနယ်မြေ ဝေယျာသီရိ မြို့နယ်ရှိ တပ်မတော်ဆေးရုံကြီး ခုတင်-၁၀၀၀၊ ရှမ်းပြည်နယ်(တောင်ပိုင်း) ဒိုလမ်မြို့ရှိ နယ်မြေခံ ဆေးတပ်ရင်း၊ ရန်ကုန်တိုင်းဒေသကြီး မင်္ဂလာဒုံ မြို့နယ်ရှိ တပ်မတော်အရိုးရောဂါအထူးကုဆေးရုံ ကြီး ခုတင်-၅၀၀ နှင့် တပ်မတော်ဆေးရုံကြီး ခုတင်-၁၀၀၀၊ ပဲခူးတိုင်းဒေသကြီး တောင်ငူမြို့နှင့် ပြည်မြို့တို့ရှိ တပ်မတော်ဆေးရုံတို့၌ တက်ရောက် ကုသမှုခံယူလျက်ရှိသော အရာရှိ စစ်သည်၊ မိသားစု များ၊ မြန်မာနိုင်ငံရဲ့တပ်ဖွဲ့ဝင်များနှင့် ဒေသခံပြည်သူ

များအား ယနေ့တွင် သက်ဆိုင်ရာတိုင်းစစ်ဌာနချုပ် များမှ တိုင်းမှူးများနှင့် တာဝန်ရှိသူများက သွားရောက် ကြည့်ရှု၍ တစ်ဦးချင်း၏ ရောဂါဖြစ်ပွားမှု၊ ဆေးဝါး ကုသပေးထားမှုနှင့် ကျန်းမာရေးတိုးတက်ကောင်းမွန် မှု အခြေအနေများကို မေးမြန်းအားပေးစကား ပြောကြားပြီး အာဟာရဖြည့်စားသောက်ဖွယ်ရာများ နှင့် ချီးမြှင့်ငွေများပေးအပ်သည်။ ထို့နောက် တိုင်းမှူးများနှင့် တာဝန်ရှိသူများ သည် ဆေးရုံများအတွင်း လှည့်လည်ကြည့်ရှု၍ လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သိရသည်။ သတင်းစဉ်



တပ်မတော်ပင်လယ်သွားဆေးရုံရေယာဉ်(သံလွင်) ရန်ကုန်တိုင်းဒေသကြီး ကိုကိုးကျွန်းမြို့နယ် ကိုကိုးကျွန်းမြို့နှင့် အနီးဝန်းကျင်မှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

နေပြည်တော် ဇန်နဝါရီ ၃၁
တနင်္သာရီကမ်းရိုးတန်းဒေသ တစ်လျှောက်မှ ဒေသခံပြည်သူ များ၊ ရန်ကုန်တိုင်းဒေသကြီး ကိုကိုးကျွန်းမြို့နယ်နှင့် ဧရာဝတီ တိုင်းဒေသကြီး ဟိုင်းကြီးကျွန်း မြို့နယ်အနီးပတ်ဝန်းကျင်ကျေးရွာ များမှ ဒေသခံပြည်သူများအား ကျန်းမာရေး စောင့်ရှောက်မှု လုပ်ငန်းများ ဆောင်ရွက်ပေးရန် ပါရဂူများ၊ ဆေးမှူးများနှင့် သူနာပြုများပါဝင်သော နယ်လှည့် အထူးကုဆေးအဖွဲ့များ လိုက်ပါ လာသည့် တပ်မတော်ပင်လယ် သွားဆေးရုံရေယာဉ်(သံလွင်)သည် ယနေ့နံနက်ပိုင်းတွင် ရန်ကုန်တိုင်း ဒေသကြီး ကိုကိုးကျွန်းမြို့၊ မြို့နယ် ပြည်သူ့ဆေးရုံ၌ အခြေပြု၍ ကိုကိုးကျွန်းမြို့နှင့် အနီးပတ်ဝန်း ကျင်ကျေးရွာများမှ ဒေသခံ ပြည်သူ ၁၆၅ ဦးအား ကျန်းမာရေး စောင့်ရှောက်မှု လုပ်ငန်းများ



ဆောင်ရွက်ပေးသည်။ ထိုသို့ ဆောင်ရွက်ပေးရာတွင် ဆေးကုသမှုဆိုင်ရာရောဂါ ၅၁ ဦး၊ ခွဲစိတ်ရောဂါ ၁၆ ဦး၊ သားဖွား/ မီးယပ်ရောဂါ ၁၅ ဦး၊ ကလေး

ရောဂါ ၁၀ ဦး၊ အရိုးရောဂါ ၂၅ ဦး၊ နား၊ နှာခေါင်း၊ လည်ချောင်းရောဂါ လေးဦး၊ မျက်စိရောဂါ ၃၅ ဦးနှင့် သွားနှင့် ခံတွင်းရောဂါ ၂၀ တို့ကို လိုအပ်သည့် ဆေးဝါးကုသမှုများ

ဆောင်ရွက်ပေးသည်။ ၎င်းတို့ အနက် အထွေထွေခွဲစိတ်လူနာ ၄၆ ဦး၊ ဓာတ်မှန်ရိုက်လူနာ ခုနစ်ဦး၊ အာထရာဆောင်းဖြင့် စမ်းသပ် စစ်ဆေးလူနာ ကိုးဦး၊ ECG စက်ဖြင့်

နှလုံးစမ်းသပ်လူနာ ၁၅ ဦးနှင့် ဓာတ်ခွဲစမ်းသပ်လူနာ ၁၅ ဦးတို့ကို ရောဂါရှာဖွေ စမ်းသပ်ကုသပေး ခြင်းများ ဆောင်ရွက်ပေးပြီး ဆေးရုံတက်ရောက် ကုသရန် လိုအပ်သည့်လူနာ နှစ်ဦးတို့ကို နီးစပ်ရာ တပ်မတော်ဆေးရုံသို့ တက်ရောက်ကုသနိုင်ရေး စီစဉ် ဆောင်ရွက်ပေးသည်။ ထိုသို့ကျန်းမာရေးစောင့်ရှောက် မှုလုပ်ငန်းများ ဆောင်ရွက်ပေးနေ မှုများအပေါ် ဒေသခံပြည်သူများ၏ စကားသံများကို ယခုကဲ့သို့ ကြားသိခဲ့ရပါသည်- ကျွန်မ မျက်စိခွဲစိတ်ကုသဖူး တယ်။ လူတွေတော်တော်များများ လည်း ကိုကိုးကျွန်းမှာ မျက်စိ ပြန်ကောင်း သွားတာလည်း တွေ့မြင်ခဲ့ရပါတယ်။ ဒီတစ်ခေါက် ကတော့ နှလုံးရောဂါ လာရောက် ကုသတာပါ။ ကျွန်မအနေနဲ့ အခုလိုမျိုး နှစ်စဉ်လာရောက်ကုသ

ပေးဖို့အတွက်လည်း မျှော်လင့် ပါတယ်။ ဝမ်းသာပီတိ ဖြစ်မိပါ တယ်။ လှိုက်လှဲစွာကြိုဆိုပါတယ်။ အခုလိုမျိုး သဘောကြီးနဲ့ လာရောက် ကုသပေးတဲ့အတွက် ရန်ကုန်ကို ပြန်ကုရမယ့်သူတွေ လည်း ပြန်မကုရတော့ဘဲ ဒီမှာတင် အခမဲ့ကုသပေးတဲ့အတွက် အလွန် ဝမ်းသာပီတိ ဖြစ်ရပါတယ်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီ ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၇ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

နိုင်ငံတော်စီမံအုပ်ချုပ်ရေးကောင်စီ ပြင်ဆင်ဖွဲ့စည်းခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ နိုင်ငံတော် စီမံအုပ်ချုပ်ရေးကောင်စီအား အောက်ပါအတိုင်း ပြင်ဆင်ဖွဲ့စည်းလိုက်သည်-

- (၁) ဗိုလ်ချုပ်မှူးကြီး မင်းအောင်လှိုင် ဥက္ကဋ္ဌ
- (၂) ဒုတိယဗိုလ်ချုပ်မှူးကြီး စိုးဝင်း ဒုတိယဥက္ကဋ္ဌ
- (၃) ဗိုလ်ချုပ်ကြီး အောင်လင်းဒွေး အတွင်းရေးမှူး
- (၄) ဗိုလ်ချုပ်ကြီး ရဲဝင်းဦး တွဲဖက်အတွင်းရေးမှူး
- (၅) ဗိုလ်ချုပ်ကြီး မြထွန်းဦး အဖွဲ့ဝင်
- (၆) ဗိုလ်ချုပ်ကြီး တင်အောင်စန်း အဖွဲ့ဝင်

- (၇) ဗိုလ်ချုပ်ကြီး မောင်မောင်အေး အဖွဲ့ဝင်
- (၈) ဗိုလ်ချုပ်ကြီး ညိုစော အဖွဲ့ဝင်
- (၉) ဒုတိယဗိုလ်ချုပ်ကြီး ရာပြည့် အဖွဲ့ဝင်
- (၁၀) ဦးဝဏ္ဏမောင်လွင် အဖွဲ့ဝင်
- (၁၁) ဒေါ်ဒွေဘူ အဖွဲ့ဝင်
- (၁၂) ပိုးရယ်အောင်သိန်း အဖွဲ့ဝင်
- (၁၃) မန်းငြိမ်းမောင် အဖွဲ့ဝင်
- (၁၄) ဒေါက်တာ မှုထန် အဖွဲ့ဝင်
- (၁၅) ဒေါက်တာ ဘရွှေ အဖွဲ့ဝင်
- (၁၆) ခွန်စံလွင် အဖွဲ့ဝင်

(ပုံ)

မင်းအောင်လှိုင်
ဗိုလ်ချုပ်မှူးကြီး
ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ

ပြည်ထောင်စုအစိုးရအဖွဲ့ ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၈ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ပြည်ထောင်စုအစိုးရအဖွဲ့ ပြင်ဆင်ဖွဲ့စည်းခြင်း

နိုင်ငံတော်စီမံအုပ်ချုပ်ရေးကောင်စီသည် ချမှတ်ထားသည့် ရှေ့လုပ်ငန်းစဉ်(၅)ရပ်နှင့် ဦးတည်ချက် (၉)ရပ်ကို ပိုမိုမြန်ဆန်ထိရောက်စွာ အကောင်အထည်ဖော်ဆောင်ရွက်အလို့ငှာ ဖွဲ့စည်းပုံအခြေခံဥပဒေ ပုဒ်မ ၄၁၉ အရ ပြည်ထောင်စုအစိုးရအဖွဲ့ကို အောက်ပါအတိုင်း ပြင်ဆင်ဖွဲ့စည်းလိုက်သည်-

- (၁) နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်
- (၂) ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း
- (၃) ဒုတိယဝန်ကြီးချုပ်နှင့် ပြည်ထောင်စုဝန်ကြီးချုပ်ရုံး ဗိုလ်ချုပ်ကြီး တင်အောင်စန်း
- (၄) ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး မြထွန်းဦး
- (၅) ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး
- (၆) ဒုတိယဝန်ကြီးချုပ်နှင့် ပြည်ထောင်စုဝန်ကြီး ကာကွယ်ရေးဝန်ကြီးဌာန ဦးဝင်းရှိန်
- (၇) ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ
- (၈) နိုင်ငံခြားရေးဝန်ကြီးဌာန နိုင်ငံခြားရေးဝန်ကြီးဌာန ဒုတိယဗိုလ်ချုပ်ကြီး ထွန်းထွန်းနောင်
- (၉) ပြည်ထောင်စုဝန်ကြီး ဗိုလ်ချုပ်ကြီး မိုးအောင်
- (၁၀) နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး ဝန်ကြီးဌာန(၁) ဦးကိုကိုလှိုင်
- (၁၁) ပြည်ထောင်စုဝန်ကြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး ဝန်ကြီးဌာန(၂) ဦးမောင်မောင်တင့်
- (၁၂) ပြည်ထောင်စုဝန်ကြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး ဝန်ကြီးဌာန(၄) ဦးအောင်ကျော်ဟိုး
- (၁၃) ပြည်ထောင်စုဝန်ကြီး နယ်စပ်ရေးရာဝန်ကြီးဌာန ဒုတိယဗိုလ်ချုပ်ကြီး ရာပြည့်
- (၁၄) ပြည်ထောင်စုဝန်ကြီး ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန ဒေါက်တာ ကံဇော်
- (၁၅) ပြည်ထောင်စုဝန်ကြီး ဥပဒေရေးရာဝန်ကြီးဌာန ဒေါက်တာ သီတာဦး
- (၁၆) ပြည်ထောင်စုဝန်ကြီး ပြန်ကြားရေးဝန်ကြီးဌာန ဦးမောင်မောင်အုန်း

- (၁၇) ပြည်ထောင်စုဝန်ကြီး သာသနာရေးနှင့်ယဉ်ကျေးမှုဝန်ကြီးဌာန ဦးတင်ဦးလွင်
- (၁၈) ပြည်ထောင်စုဝန်ကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဦးမင်းနောင်
- (၁၉) ပြည်ထောင်စုဝန်ကြီး သမဝါယမနှင့်ကျေးလက် ဦးလှမိုး
- (၂၀) ပြည်ထောင်စုဝန်ကြီး သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန ဦးခင်မောင်ရီ
- (၂၁) ပြည်ထောင်စုဝန်ကြီး လျှပ်စစ်စွမ်းအားဝန်ကြီးဌာန ဦးညွှန်ထွန်း
- (၂၂) ပြည်ထောင်စုဝန်ကြီး စွမ်းအင်ဝန်ကြီးဌာန ဦးကိုကိုလွင်
- (၂၃) ပြည်ထောင်စုဝန်ကြီး စက်မှုဝန်ကြီးဌာန ဒေါက်တာချာလီသန်း
- (၂၄) ပြည်ထောင်စုဝန်ကြီး လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဦးမြင့်ကြိုင်
- (၂၅) ပြည်ထောင်စုဝန်ကြီး အလုပ်သမားဝန်ကြီးဌာန ဦးချစ်ဆွေ
- (၂၆) ပြည်ထောင်စုဝန်ကြီး စီးပွားရေးနှင့်ကူးသန်းရောင်းဝယ်ရေး ဝန်ကြီးဌာန ဦးထွန်းအုံ
- (၂၇) ပြည်ထောင်စုဝန်ကြီး ပညာရေးဝန်ကြီးဌာန ဒေါက်တာ ညွန့်ဖေ
- (၂၈) ပြည်ထောင်စုဝန်ကြီး သိပ္ပံနှင့်နည်းပညာဝန်ကြီးဌာန ဒေါက်တာ မျိုးသိန်းကျော်
- (၂၉) ပြည်ထောင်စုဝန်ကြီး ကျန်းမာရေးဝန်ကြီးဌာန ဒေါက်တာ သက်ခိုင်ဝင်း
- (၃၀) ပြည်ထောင်စုဝန်ကြီး အားကစားနှင့်လူငယ်ရေးရာဝန်ကြီးဌာန Jeng Phang နော်တောင်
- (၃၁) ပြည်ထောင်စုဝန်ကြီး ဆောက်လုပ်ရေးဝန်ကြီးဌာန ဦးမျိုးသန့်
- (၃၂) ပြည်ထောင်စုဝန်ကြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒေါက်တာ စိုးဝင်း
- (၃၃) ပြည်ထောင်စုဝန်ကြီး ဟိုတယ်နှင့်ခရီးသွားလာရေးဝန်ကြီးဌာန ဦးကျော်စိုးဝင်း
- (၃၄) ပြည်ထောင်စုဝန်ကြီး တိုင်းရင်းသားလူမျိုးများရေးရာဝန်ကြီးဌာန ဦးခွန်သန့်ဇော်ထူး
- (၃၅) အမြဲတမ်းအတွင်းဝန် ပြည်ထောင်စုအစိုးရအဖွဲ့ရုံး ဦးဇော်သန်းသင်း

(ပုံ)

မင်းအောင်လှိုင်
ဗိုလ်ချုပ်မှူးကြီး
ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ

ပြည်ထောင်စုဝန်ကြီးများ ပြောင်းရွှေ့တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၉ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ပြည်ထောင်စုဝန်ကြီးများ ပြောင်းရွှေ့တာဝန်ပေးအပ်ခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အောက်ပါ ပြည်ထောင်စုဝန်ကြီးများအား ယှဉ်တွဲပါ ဝန်ကြီးဌာနများသို့ ပြည်ထောင်စုဝန်ကြီးအဖြစ် ပြောင်းရွှေ့တာဝန်ပေးအပ်လိုက်သည်-

- | | |
|---|-----------------------|
| (၁) ဒုတိယဗိုလ်ချုပ်ကြီး ရာပြည့် | နယ်စပ်ရေးရာဝန်ကြီးဌာန |
| ပြည်ထဲရေးဝန်ကြီးဌာန | |
| (၂) ဒုတိယဗိုလ်ချုပ်ကြီး ထွန်းထွန်းနောင် | ပြည်ထဲရေးဝန်ကြီးဌာန |
| နယ်စပ်ရေးရာဝန်ကြီးဌာန | |

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

ပြည်ထောင်စုဝန်ကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၁ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ပြည်ထောင်စုဝန်ကြီး ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အောက်ပါပုဂ္ဂိုလ်များအား ယှဉ်တွဲပါ ဝန်ကြီးဌာနများ၏ ပြည်ထောင်စုဝန်ကြီးအဖြစ် ခန့်အပ်တာဝန်ပေးလိုက်သည်-

- | | |
|--------------------------|--|
| (၁) ဦးမောင်မောင်တင့် | နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး
ဝန်ကြီးဌာန(၃) |
| (၂) ဦးချစ်ဆွေ | အလုပ်သမားဝန်ကြီးဌာန |
| (၃) Jeng Phang နော်တောင် | အားကစားနှင့် လူငယ်ရေးရာဝန်ကြီးဌာန |
| (၄) ဦးကျော်စိုးဝင်း | ဟိုတယ်နှင့် ခရီးသွားလာရေးဝန်ကြီးဌာန |
| (၅) ဦးခွန်သန့်ဇော်ထူး | တိုင်းရင်းသားလူမျိုးများရေးရာဝန်ကြီးဌာန |

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

တာဝန်မှ အနားယူခွင့်ပြု

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၃ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

တာဝန်မှ အနားယူခွင့်ပြုခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ ပညာရေးဝန်ကြီးဌာန ဒုတိယဝန်ကြီး ဒေါက်တာမိုးဇော်ထွန်းအား တာဝန်မှ အနားယူခွင့်ပြုလိုက်သည်။

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

တာဝန်မှ အနားယူခွင့်ပြုခြင်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၀ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

တာဝန်မှအနားယူခွင့်ပြုခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အောက်ပါ ပြည်ထောင်စုဝန်ကြီးများအား တာဝန်မှအနားယူခွင့်ပြုလိုက်သည်-

- | | |
|-------------------------|-------------------------------------|
| (၁) ဦးမြင့်နောင် | အလုပ်သမားဝန်ကြီးဌာန |
| (၂) ဦးမင်းသိန်းဇံ | အားကစားနှင့် လူငယ်ရေးရာဝန်ကြီးဌာန |
| (၃) ဒေါက်တာ သက်သက်ခိုင် | ဟိုတယ်နှင့် ခရီးသွားလာရေးဝန်ကြီးဌာန |

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

ကော်မရှင်အဖွဲ့ဝင် ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၂ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ကော်မရှင်အဖွဲ့ဝင် ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ ဦးတိုးရီ အား အဂတိလိုက်စားမှုတိုက်ဖျက်ရေးကော်မရှင်အဖွဲ့ဝင်အဖြစ် ခန့်အပ်တာဝန်ပေးလိုက်သည်။

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

ဒုတိယဝန်ကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၄ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ဒုတိယဝန်ကြီး ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အောက်ပါ ပုဂ္ဂိုလ်များအား ယှဉ်တွဲပါ ဝန်ကြီးဌာနများ၏ ဒုတိယဝန်ကြီးအဖြစ် ခန့်အပ်တာဝန်ပေးလိုက်သည်-

- | | |
|--------------------------------|---------------------|
| (၁) ဗိုလ်ချုပ် အောင်ကျော်ကျော် | ပြည်ထဲရေးဝန်ကြီးဌာန |
| (၂) ဦးနေမျိုးလှိုင် | ပညာရေးဝန်ကြီးဌာန |

အမိန့်အရ

အောင်လင်းခွေး
ဗိုလ်ချုပ်ကြီး
အတွင်းရေးမှူး

မြန်မာနိုင်ငံ ပြန်တမ်း

ဝန်ထမ်းအဖွဲ့အစည်းအကြီးအမှူး ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ ဒုတိယညွှန်ကြားရေးမှူးချုပ် ဒေါက်တာမင်းသိန်းကို ပြန်လည်ထူထောင်ရေးဦးစီးဌာန ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်။

ဗဟိုအကြံပေးအဖွဲ့ဝင် ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၅ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

ဗဟိုအကြံပေးအဖွဲ့ဝင် ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အောက်ပါ ပုဂ္ဂိုလ်များအား နိုင်ငံတော်စီမံအုပ်ချုပ်ရေးကောင်စီ ဗဟိုအကြံပေးအဖွဲ့ အဖွဲ့ဝင်အဖြစ် ခန့်အပ်တာဝန် ပေးလိုက်သည်-

- (၁) ဦးရွှေကြိမ်း
- (၂) ဦးရန်ကျော်

အမိန့်အရ

အောင်လင်းဒွေး
ဗိုလ်ချုပ်ကြီး
အတွင်းရေးမှူး

မြန်မာနိုင်ငံအမျိုးသားလူ့အခွင့်အရေးကော်မရှင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ် ၁၆ / ၂၀၂၅
၁၃၈၆ ခုနှစ်၊ တပို့တွဲလဆန်း ၃ ရက်
(၂၀၂၅ ခုနှစ်၊ ဇန်နဝါရီလ ၃၁ ရက်)

မြန်မာနိုင်ငံအမျိုးသားလူ့အခွင့်အရေးကော်မရှင် ဖွဲ့စည်းခြင်း

၁။ နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ “မြန်မာနိုင်ငံ အမျိုးသားလူ့အခွင့်အရေးကော်မရှင်” ကို အောက်ပါပုဂ္ဂိုလ်များဖြင့် ဖွဲ့စည်းတာဝန်ပေးလိုက်သည် -

- (က) ဦးပေါ်လွင်စိန် ဥက္ကဋ္ဌ
- (ခ) ဦးကျော်စိုး အဖွဲ့ဝင်
- (ဂ) ဒေါက်တာသန်းမြင့် အဖွဲ့ဝင်
- (ဃ) ဒေါက်တာမြင့်သူမြိုင် အဖွဲ့ဝင်
- (င) ဦးတင်အောင် အဖွဲ့ဝင်
- (စ) ဦးကျော်မြင့် အဖွဲ့ဝင်
- (ဆ) ဦးဝင်းလှိုင်ဦး (ခ) ကုန်ဇမ္ဗူနန်း အဖွဲ့ဝင်
- (ဇ) ဦးသန်းဝင်း အဖွဲ့ဝင်
- (ဈ) ဦးတင်ကိုကို အဖွဲ့ဝင်

၂။ ယခင် နိုင်ငံတော်သမ္မတရုံး၏ ၁၄ - ၁ - ၂၀၂၀ ရက်စွဲပါ အမိန့်အမှတ် ၃ / ၂၀၂၀၊ နိုင်ငံတော် စီမံအုပ်ချုပ်ရေးကောင်စီ၏ ၃ - ၈ - ၂၀၂၃ ရက်စွဲပါ အမိန့်အမှတ် ၆၈ / ၂၀၂၃ နှင့် ၇ - ၉ - ၂၀၂၄ ရက်စွဲပါ အမိန့်အမှတ် ၄၇ / ၂၀၂၄ တို့ဖြင့် ဖွဲ့စည်းထားသော မြန်မာနိုင်ငံအမျိုးသားလူ့အခွင့်အရေးကော်မရှင်ကို ယနေ့မှစ၍ ဖျက်သိမ်းလိုက်သည်။

အမိန့်အရ

အောင်လင်းဒွေး
ဗိုလ်ချုပ်ကြီး
အတွင်းရေးမှူး

ပေါင်းစည်းချစ်ကြည် လက်တွဲညီ ပြည်ထောင်စုရဲ့ ပန်းတိုင်ဆီ

ပြည်ထောင်စုဝန်ကြီး ဦးမောင်မောင်အုန်း ၂၀၂၄ ခုနှစ်အတွက် မြန်မာ့ရုပ်ရှင်ထူးချွန်ဆုချီးမြှင့်ပွဲအခမ်းအနား ခမ်းနားထည်ဝါစွာ ကျင်းပနိုင်ရေး ကြိုတင်ပြင်ဆင်ဆောင်ရွက်နေမှု ကြည့်ရှုစစ်ဆေး

နေပြည်တော် ဇန်နဝါရီ ၃၁

မြန်မာ့ရုပ်ရှင်ထူးချွန်ဆုချီးမြှင့်ပွဲ အခမ်းအနားကျင်းပရေးဦးစီး ကော်မတီဥက္ကဋ္ဌ မြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းသည် ဒုတိယဝန်ကြီး ဦးရဲတင့်နှင့် တာဝန်ရှိသူများ နှင့်အတူ ယနေ့ညနေပိုင်းတွင် ၂၀၂၄ ခုနှစ်အတွက် မြန်မာ့ရုပ်ရှင် ထူးချွန်ဆုချီးမြှင့်ပွဲ အခမ်းအနား ခမ်းနားထည်ဝါစွာကျင်းပနိုင်ရေး နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းဗဟိုဌာန-၁ ၌ ကြိုတင်ပြင်ဆင်ဆောင်ရွက်နေမှုများကို ကြည့်ရှုစစ်ဆေးသည်။

ဦးစွာ ပြည်ထောင်စုဝန်ကြီးနှင့် အဖွဲ့သည် အဝင်မုခ်ဦး၊ Photo Booth၊ Interview Booth၊ ဂုဏ်ပြုခံလျှောက်လမ်း (Red Carpet) နေရာများ၊ အခမ်းအနားကျင်းပမည့် ကျောက်စိမ်းခန်းမ၌ အကယ် ဒဗ်ဆုပေးပွဲစင်မြင့် တည်ဆောက်နေမှု၊ အသံစနစ်နှင့် မီးစနစ်များ တပ်ဆင်ပြီးစီးမှု၊ Stage LED Screen နှင့် LED ဘုတ်များ တပ်ဆင်မည့် နေရာများ၊ နေရာထိုင်ခင်းများနှင့် မီဒီယာဇုန်သတ်မှတ်ထားသည့် နေရာများ ပြင်ဆင်ဆောင်ရွက်နေမှုတို့အား လိုက်လံကြည့်ရှုစစ်ဆေးပြီး သတ်မှတ်ရက်အတွင်း ဆောင်ရွက်ရမည့် လုပ်ငန်းစဉ်များကို အချိန်မီ ပြီးစီးအောင် ဆောင်ရွက်ရန်၊ အသံပိုင်းနှင့် မီးပိုင်းဆိုင်ရာကိစ္စရပ်များ



လစ်ဟာမူမရှိအောင် ကြိုတင်ပြင်ဆင်ထားရှိရန်နှင့် အခမ်းအနား အစီအစဉ်များအလိုက် စနစ်တကျဖြစ်စေရေး ကြိုတင်လေ့ကျင့်မှုများ ဆောင်ရွက်ရန် မှာကြားသည်။
၂၀၂၄ ခုနှစ်အတွက် မြန်မာ့ရုပ်ရှင်ထူးချွန်ဆုချီးမြှင့်ပွဲအခမ်းအနား



ကို ဖေဖော်ဝါရီ ၉ ရက်တွင် နေပြည်တော်ရှိ မြန်မာအပြည်ပြည် ဆိုင်ရာကွန်ဗင်းရှင်းဗဟိုဌာန-၁ ၌ ခမ်းနားထည်ဝါစွာ ကျင်းပသွားမည် ဖြစ်ကြောင်း သိရသည်။
သတင်းစဉ်

အောင်မြေသာစံမြို့နယ်၌ KG ကျောင်းသား ကျောင်းသူများအား ကျောင်းတွင်းအာဟာရကျွေးမွေး

မန္တလေး ဇန်နဝါရီ ၃၁

မန္တလေးတိုင်းဒေသကြီး အောင်မြေသာစံမြို့နယ်တွင် ကျောင်းနေ အရွယ်ကလေးများ အာဟာရဖွံ့ဖြိုးတိုးတက်စေရေးအစီအစဉ်ဖြင့် အခြေခံပညာကျောင်းပေါင်း ၅၄ ကျောင်းတွင် ပညာသင်ယူနေသည့် KG ကျောင်းသား ကျောင်းသူ ၂၆၄၄ ဦးအား ပြည်သူ့ကျန်းမာရေး



ဦးစီးဌာနက ဒုတိယအကြိမ်အဖြစ် အာဟာရကျွေးမွေးမှုကို ယနေ့တွင် ကျောင်းများသို့ ကွင်းဆင်းဆောင်ရွက်သည်။

ထိုသို့ ကျောင်းတွင်းအာဟာရကျွေးမွေးရာတွင် မြို့နယ်ပြည်သူ့ ကျန်းမာရေးဦးစီးဌာနမှူး ဒေါက်တာသန်းဇင်လင်းနှင့် ကျန်းမာရေး ဝန်ထမ်းများ၊ မြို့နယ် မိခင်နှင့်ကလေးစောင့်ရှောက်မှုအသင်း၊ အမျိုး သမီးရေးရာအဖွဲ့နှင့် မြို့နယ်ပညာရေးမှူး ဒေါ်သီတာဌေးနှင့်တာဝန်ရှိ သူများက အောင်မြေသာစံမြို့နယ် အမှတ်(၁၂)အခြေခံပညာမူလတန်း ကျောင်းနှင့် အမှတ်(၁၈) အခြေခံပညာမူလတန်းကျောင်းများတွင် ပညာသင်ကြားနေကြသည့် KG ကျောင်းသား ကျောင်းသူများအား အစာအုပ်စု သုံးအုပ်စုပါဝင်သော ထမင်း၊ ကြက်ဥ၊ သီးစုံပဲဟင်း၊ ငှက်ပျော သီးတို့ကို နေ့လယ်စာအဖြစ် ကျွေးမွေးခြင်း၊ ဖြည့်စွက်စာများ တိုက်ကျွေး ခြင်းများအပြင် နေ့လယ်စာစားမီ စနစ်တကျ လက်ဆေးခြင်း၊ နေ့လယ် စာစားပြီး သွားတိုက်ခြင်းများကိုလည်း အသိပညာပေးဆောင်ရွက် ခဲ့ကြောင်း သိရသည်။

မင်းထက်အောင်(မန်းကိုယ်ပွား)

★ ကျော့ဖုံးမှ

ဖေဖော်ဝါရီ ၁၁ ရက် သို့မဟုတ် ၁၂ ရက်မှာ ရိုးယဲလ်မက်ဒရစ်အသင်းကို အိမ်ကွင်းအိတ်ဟက်ဒ်မှာ ဧည့်ခံကစားရမှာဖြစ်ပါတယ်။

ဆဲလ်တစ်အသင်းကတော့ ပထမအကျော့ပွဲစဉ်မှာ ဘိုင်ယန်မြူးနစ် အသင်းကို အိမ်ကွင်းမှာ ဧည့်ခံကစားရမှာဖြစ်ပြီး ဒုတိယအကျော့မှာတော့ နည်းပြဘရန်ဒန်ဂျော့ဂျာရဲ့ ဆဲလ်တစ်အသင်းကို ဒုတိယအကျော့မှာ အလိုင်းရန်အရီနာမှာ ဧည့်ခံကစားရမှာဖြစ်ပါတယ်။ မန်စီးတီးအသင်းနဲ့ ရိုးယဲလ်မက်ဒရစ်အသင်းတို့ထဲမှ အနိုင်ရတဲ့ အသင်းဟာ ၁၆ သင်းအဆင့် မှာ ဂျာမန်ကလပ် လေဗာကူဆင်အသင်း သို့မဟုတ် စပိန်ကလပ် အက် သလက်တီကိုမက်ဒရစ်အသင်းတို့ထဲက တစ်သင်းနဲ့ ရင်ဆိုင်မှာဖြစ်ပါတယ်။

အခုမဲခွဲထားတဲ့ ချန်ပီယံလိဂ် play-offs ပွဲစဉ်တွေ ပြီးဆုံးပါက ချန်ပီယံလိဂ် ၁၆ သင်းအဆင့်ပွဲစဉ်တွေကို ဖေဖော်ဝါရီ ၂၁ ရက်မှာ မဲခွဲ ဆုံးဖြတ်မှာဖြစ်တယ်လို့လည်း သိရပါတယ်။ အခြားသော ချန်ပီယံလိဂ် play-offs ပွဲစဉ်တွေမှာတော့ ကလပ်ဘရူဂျီအသင်းနဲ့ အတ္တလန္တာအသင်း၊ ဂျူဗင်တပ်အသင်းနဲ့ ပီအက်စ်ဗီအီအသင်း၊ မိုနာကိုအသင်းနဲ့ ဘင်ဖီကာ အသင်း၊ စပို့တင်းအသင်းနဲ့ ဒေါ့မြန်အသင်း၊ ဘရက်စ်အသင်းနဲ့ ပီအက်စ် ဂျီအသင်း၊ ဖီယင်နူအသင်းနဲ့ အေစီမီလန်အသင်းတို့ အသီးသီးတွေ့ဆုံ နေတာဖြစ်ပါတယ်။
ငွေကြယ်

အစိုးရဓမ္မာစရိယစာမေးပွဲ ကျင်းပမည့်ရက်နှင့် အချိန်ဇယားများ ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ
သာသနာရေးနှင့်ယဉ်ကျေးမှုဝန်ကြီးဌာန
သာသနာရေးဦးစီးဌာန

ရက်စွဲ၊ ၁၃၈၆ ခုနှစ်၊ ပြာသိုလပြည့်ကျော် (၃) ရက်
၂၀၂၅ ခုနှစ်၊ ဇန်နဝါရီလ (၃၁) ရက်

၁၃၈၆ ခုနှစ်(၂၀၂၅)ခုနှစ်၊ အစိုးရဓမ္မာစရိယစာမေးပွဲကို အောက်ပါအချိန်ဇယားအတိုင်း ကျင်းပမည် ဖြစ်ပါကြောင်း ကြေညာအပ်ပါသည်-

အစိုးရဓမ္မာစရိယစာမေးပွဲအချိန်စာရင်း

ရက်စွဲ	အချိန်	ဘာသာ
၁၃၈၆ ခုနှစ်၊ တပေါင်းလပြည့်ကျော် (၁၂)ရက် (၂၅-၃-၂၀၂၅)၊ အင်္ဂါနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း ပါရာဇိကကဏ္ဍပါဠိအဋ္ဌကထာ (၁)
၁၃၈၆ ခုနှစ်၊ တပေါင်းလပြည့်ကျော် (၁၃)ရက် (၂၆-၃-၂၀၂၅)၊ ဗုဒ္ဓဟူးနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း ပါရာဇိကကဏ္ဍပါဠိအဋ္ဌကထာ (၂)
၁၃၈၆ ခုနှစ်၊ တပေါင်းလပြည့်ကျော် (၁၄)ရက် (၂၇-၃-၂၀၂၅)၊ ကြာသပတေးနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း သီလက္ခန္ဓာဝဂ္ဂပါဠိအဋ္ဌကထာ (၁)
၁၃၈၆ ခုနှစ်၊ တပေါင်းလကွယ် (၂၈-၃-၂၀၂၅)၊ သောကြာနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း သီလက္ခန္ဓာဝဂ္ဂပါဠိအဋ္ဌကထာ (၂)
၁၃၈၆ ခုနှစ်၊ နှောင်းတန်ခူးလဆန်း (၁)ရက် (၂၉-၃-၂၀၂၅)၊ စနေနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း ဓမ္မသင်္ဂဏီပါဠိအဋ္ဌကထာ (၁)

၁၃၈၆ ခုနှစ်၊ နှောင်းတန်ခူးလဆန်း (၂)ရက် (၃၀-၃-၂၀၂၅)၊ တနင်္ဂနွေနေ့	မွန်းတည့်(၁၂)နာရီမှ ညနေ (၄) နာရီအထိ	ကျမ်းရင်း ဓမ္မသင်္ဂဏီပါဠိအဋ္ဌကထာ (၂)
၁၃၈၆ ခုနှစ်၊ နှောင်းတန်ခူးလဆန်း (၃)ရက် (၃၁-၃-၂၀၂၅)၊ တနင်္လာနေ့	မွန်းတည့်(၁၂)နာရီမှ ညနေ (၄) နာရီအထိ	မြန်မာဂုဏ်ထူး ပါဏိတျာဒိပါဠိအဋ္ဌကထာ သုတ်မဟာဝါ၊ သုတ်ပါထိကပါဠိအဋ္ဌကထာ မဇ္ဈိမနိကာယပါဠိအဋ္ဌကထာ သံယုတ္တနိကာယပါဠိအဋ္ဌကထာ အင်္ဂုတ္တရနိကာယပါဠိအဋ္ဌကထာ ဝိဘင်္ဂါဒိပါဠိအဋ္ဌကထာ ပဋိသန္ဓိဒါမဂ္ဂပါဠိအဋ္ဌကထာ
၁၃၈၆ ခုနှစ်၊ နှောင်းတန်ခူးလဆန်း (၄)ရက် (၁-၄-၂၀၂၅)၊ အင်္ဂါနေ့	မွန်းတည့်(၁၂)နာရီမှ ညနေ (၄) နာရီအထိ	ပါဠိဂုဏ်ထူး ပါဏိတျာဒိပါဠိအဋ္ဌကထာ သုတ်မဟာဝါ၊ သုတ်ပါထိက ပါဠိအဋ္ဌကထာ ဝိဘင်္ဂါဒိပါဠိအဋ္ဌကထာ
၁၃၈၆ ခုနှစ်၊ နှောင်းတန်ခူးလဆန်း (၅)ရက် (၂-၄-၂၀၂၅)၊ ဗုဒ္ဓဟူးနေ့	မွန်းတည့်(၁၂)နာရီမှ ညနေ (၄) နာရီအထိ	ပါဠိဂုဏ်ထူး ပါဏိတျာဒိပါဠိအဋ္ဌကထာ သုတ်မဟာဝါ၊ သုတ်ပါထိက ပါဠိအဋ္ဌကထာ ဝိဘင်္ဂါဒိပါဠိအဋ္ဌကထာ

ညွှန်ကြားရေးမှူးချုပ်
သာသနာရေးဦးစီးဌာန

ပါဠိပထမပြန်စာမေးပွဲ(ကြီး၊ လတ်၊ ငယ်၊ မူ)တန်းများ ကျင်းပမည့်ရက်နှင့် အချိန်ဇယားများ ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ
သာသနာရေးနှင့်ယဉ်ကျေးမှုဝန်ကြီးဌာန
သာသနာရေးဦးစီးဌာန

ရက်စွဲ၊ ၁၃၈၆ ခုနှစ်၊ ပြာသိုလပြည့်ကျော် (၃) ရက်
၂၀၂၅ ခုနှစ်၊ ဇန်နဝါရီလ (၃၁) ရက်

၁၃၈၆(၂၀၂၅)ခုနှစ်၊ ပါဠိပထမပြန်စာမေးပွဲ (ကြီး၊ လတ်၊ ငယ်၊ မူ)တန်းများကို အောက်ပါအချိန်စာရင်းအတိုင်း ကျင်းပမည်ဖြစ်ပါကြောင်း ကြေညာအပ်ပါသည်-

ပါဠိပထမပြန်စာမေးပွဲအချိန်စာရင်း

ရက်စွဲ	အချိန်	အတန်း	ဘာသာရပ်
၁၃၈၆ ခုနှစ်၊ နှောင်းတန်ခူးလဆန်း (၃)ရက် (၃၁-၃-၂၀၂၅)၊ တနင်္လာနေ့	မွန်းတည့်(၁၂)နာရီမှ ညနေ (၃)နာရီထိ	အခြေပြုမူလတန်း ပထမငယ်တန်း ပထမလတ်တန်း ပထမကြီးတန်း	ဝိနည်းကျင့်ဝတ်/ သုက္ကမာရမဂ္ဂဒီပနီ တိက္ခာပုဂံမောက်ဘာသာ/ ဓမ္မပဒ ဒွေမာတိကာဘာသာ/ ဓမ္မပဒ
၁၃၈၆ ခုနှစ်၊ နှောင်းတန်ခူးလဆန်း (၄)ရက် (၁-၄-၂၀၂၅)၊ အင်္ဂါနေ့	မွန်းတည့်(၁၂)နာရီမှ ညနေ (၃)နာရီထိ	အခြေပြုမူလတန်း ပထမငယ်တန်း ပထမလတ်တန်း ပထမကြီးတန်း	ကစ္စည်းသဒ္ဒါကြီးဘာသာ
၁၃၈၆ ခုနှစ်၊ နှောင်းတန်ခူးလဆန်း (၅)ရက် (၂-၄-၂၀၂၅)၊ ဗုဒ္ဓဟူးနေ့	မွန်းတည့်(၁၂)နာရီမှ ညနေ (၃)နာရီထိ	အခြေပြုမူလတန်း ပထမငယ်တန်း ပထမလတ်တန်း ပထမကြီးတန်း	အဘိဓမ္မတ္ထသင်္ဂဟဘာသာ
၁၃၈၆ ခုနှစ်၊ နှောင်းတန်ခူးလဆန်း (၆)ရက် (၃-၄-၂၀၂၅)၊ ကြာသပတေးနေ့	မွန်းတည့်(၁၂)နာရီမှ ညနေ (၃)နာရီထိ	အခြေပြုမူလတန်း ပထမငယ်တန်း ပထမလတ်တန်း ပထမကြီးတန်း	တိကမာတိကာ တိကမာတိကာ၊ ဒုကမာတိကာနှင့် ဓာတုကထာဘာသာ သုတ္တန္တိကမာတိကာနှင့်ဓာတုကထာ ဘာသာ အဘိဓာန်၊ အလင်္ကာ၊ ဆန်းဘာသာ
၁၃၈၆ ခုနှစ်၊ နှောင်းတန်ခူးလဆန်း (၇)ရက် (၄-၄-၂၀၂၅)၊ သောကြာနေ့	မွန်းတည့်(၁၂)နာရီမှ ညနေ (၃)နာရီထိ	ပထမငယ်တန်း ပထမလတ်တန်း ပထမကြီးတန်း	ဘာသာပြန်ဘာသာ ယမိုက်အောက်(၅)ကျမ်းဘာသာ ယမိုက်အထက်(၅)ကျမ်းဘာသာ
၁၃၈၆ ခုနှစ်၊ နှောင်းတန်ခူးလဆန်း (၈)ရက် (၅-၄-၂၀၂၅)၊ စနေနေ့	မွန်းတည့်(၁၂)နာရီမှ ညနေ (၃)နာရီထိ	ပထမလတ်တန်း ပထမကြီးတန်း	ဘာသာပြန်ဘာသာ ပဋ္ဌာန်းကုသလတိက်ဘာသာ
၁၃၈၆ ခုနှစ်၊ နှောင်းတန်ခူးလဆန်း (၉)ရက် (၆-၄-၂၀၂၅)၊ တနင်္ဂနွေနေ့	မွန်းတည့်(၁၂)နာရီမှ ညနေ (၃)နာရီထိ	ပထမကြီးတန်း	ဘာသာပြန်ဘာသာ

မှတ်ချက်။ လူနှင့်သီလရှင်များသည် (၃၁-၃-၂၀၂၅)ရက်နေ့တွင် ဝိနည်းဘာသာအစား ပထမကြီးတန်း၌ ဓမ္မပဒပါဠိအဋ္ဌကထာ(သုခဝဂ်မှ အဆုံးထိ)၊ ပထမလတ်တန်း၌ ဓမ္မပဒပါဠိအဋ္ဌကထာ(ပဏ္ဍိတဝဂ်မှ ဗုဒ္ဓဝဂ် အဆုံးထိ)၊ ပထမငယ်တန်း၌ ဓမ္မပဒပါဠိအဋ္ဌကထာ (အစမှဗာလဝဂ်အဆုံးထိ)၊ အခြေပြုမူလတန်း၌ သုက္ကမာရမဂ္ဂဒီပနီ(လယ်တီ)တို့ကို ဖြေဆိုကြရန် ဖြစ်ပါသည်။

ညွှန်ကြားရေးမှူးချုပ်
သာသနာရေးဦးစီးဌာန

၂၀၂၅-ခုနှစ်၊ အစိုးရဓမ္မာစရိယနှင့် ပါဠိပထမပြန်စာမေးပွဲ အချိန်စာရင်း

- ၁၃၈၆- ခုနှစ်၊ တပေါင်းလပြည့်ကျော်(၁၂)ရက်၊ အင်္ဂါနေ့မှ နှောင်းတန်ခူးလဆန်း(၅)ရက်၊ ဗုဒ္ဓဟူးနေ့အထိ(၂၅-၃-၂၀၂၅) ရက်မှ (၂-၄-၂၀၂၅) ရက်ထိ } အစိုးရ ဓမ္မာစရိယ
- ၁၃၈၆- ခုနှစ်၊ နှောင်းတန်ခူးလဆန်း(၃)ရက်၊ တနင်္လာနေ့မှ နှောင်းတန်ခူးလဆန်း(၉)ရက်၊ တနင်္ဂနွေနေ့အထိ (၃၁-၃-၂၀၂၅) ရက်မှ (၆-၄-၂၀၂၅) ရက်ထိ } ပါဠိ ပထမပြန်



ဟင်္သာတမြို့နယ်၌ မြို့နယ်အဆင့် ရှာဖွေကယ်ဆယ်ရေး သင်တန်းဆင်းပွဲကျင်းပ

ဟင်္သာတ ဇန်နဝါရီ ၃၁
ရှေ့တော်တိုင်းဒေသကြီး ဟင်္သာတမြို့ ရုံးကြီးရပ်ကွက် ဗိုလ်ချုပ် လမ်းရှိ မြို့နယ်မီးသတ်စခန်း အစည်းအဝေးခန်းမ၌ မြို့နယ်အဆင့် ရှာဖွေကယ်ဆယ်ရေး သင်တန်းဆင်းပွဲအခမ်းအနားကို ယနေ့နံနက် ၁၀ နာရီက ကျင်းပသည်။
အခမ်းအနားတွင် ဟင်္သာတမြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးညွန့်ဆန်းထွန်းက သင်တန်းဆင်းမိန့်ခွန်းပြောကြားပြီး ဟင်္သာတ မြို့နယ်မီးသတ်ဦးစီးမှူး ဦးဥက္ကာက သင်တန်းသားများအား သင်တန်းဆင်း လက်မှတ်များပေးအပ်ခဲ့ရာ သင်တန်းသားများကိုယ်စား တစ်ဦးက လက်ခံရယူခဲ့ကြောင်း သိရသည်။

ခရိုင်(ပြန်/ဆက်)

ကျန်းမာရေးဝန်ကြီးဌာန သွားနှင့်ခံတွင်းဆရာဝန်(သစ်လွင်)များအား နိုင်ငံ့ဝန်ထမ်း ပြန်တမ်းဝင်အရာရှိ ခန့်အပ်လွှာပေးအပ်ပွဲအခမ်းအနားကျင်းပ

နေပြည်တော် ဇန်နဝါရီ ၃၁
ကျန်းမာရေးဝန်ကြီးဌာန သွားနှင့်ခံတွင်းဆရာဝန် (သစ်လွင်) များအား နိုင်ငံ့ဝန်ထမ်းပြန်တမ်းဝင်အရာရှိခန့်အပ်လွှာပေးအပ်ခြင်းအခမ်းအနားကို ယနေ့နံနက်ပိုင်းတွင် ပြည်ထောင်စုဝန်ကြီးရုံးအစည်းအဝေးခန်းမ၌ ကျင်းပရာ ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခ ဒေါက်တာသက်ခိုင်ဝင်း တက်ရောက်အမှာစကား ပြောကြားပြီး ခန့်အပ်လွှာများပေးအပ်သည်။



တက်ရောက် အခမ်းအနားသို့ ကျန်းမာရေးဝန်ကြီးဌာန ဒုတိယဝန်ကြီး၊ ညွှန်ကြားရေးမှူးချုပ်များ၊ သွားဘက်ဆိုင်ရာ ဆေးတက္ကသိုလ်များမှ ပါမောက္ခချုပ်များ၊ မြန်မာနိုင်ငံ သွားနှင့်ခံတွင်းဆိုင်ရာ ဆေးကောင်စီဥက္ကဋ္ဌ၊ ဌာနဆိုင်ရာ တာဝန်ရှိသူများနှင့် ပြန်တမ်းဝင်အရာရှိအဖြစ် ခန့်အပ်ခြင်းခံရသော သွားနှင့်ခံတွင်းဆရာဝန်

(သစ်လွင်)များ တက်ရောက်ကြတယ်။ ဦးစွာ ပြည်ထောင်စုဝန်ကြီးက သွားနှင့်ခံတွင်းဆိုင်ရာ ခေတ်မီဒစ်ဂျစ်တယ်နည်းပညာများ အသုံးပြုထားသော စက်ပစ္စည်းကိရိယာများ ပြည်သူ့ဆေးရုံများတွင် တပ်ဆင်ပေးထားကြောင်း၊ စနစ်တကျ ကိုင်တွယ်အသုံးပြုတတ်ရန်

လိုအပ်သော လေ့ကျင့်သင်ကြားမှုများကိုလည်း ဆောင်ရွက်ပေးသွားမည်ဖြစ်ကြောင်း၊ ပြည်သူ့ကျန်းမာရေးကဏ္ဍတွင် သွားနှင့်ခံတွင်းကျန်းမာရေးစောင့်ရှောက်မှုသည် အရေးကြီးသည့် အစိတ်အပိုင်းတစ်ရပ်ဖြစ်ကြောင်း၊ ပြည်သူ့လူထု သွားနှင့်ခံတွင်း ကျန်းမာရေး မြှင့်တင်နိုင်ရေး မူဝါဒများချမှတ်

လုပ်ဆောင်လျက်ရှိကြောင်း၊ သမားရုဏ်၊ ဆေးပညာကျင့်ဝတ်များကို အခြေပြုကာ ပြည်သူ့လူထုကို ဦးထိပ်ထားပြီး ဝန်ဆောင်မှုများ ပေးနိုင်ရန်လို အပ်ကြောင်း၊ စိတ်ဓာတ်ကြံ့ခိုင်ပြီး သမားရုဏ်၊ ဆေးပညာကျင့်ဝတ်များနှင့် အညီ ပြည်သူ့လူထု ကျန်းမာရေးစောင့်ရှောက်မှုလုပ်ငန်းများကို ဆောင်

ရွက်ကြစေလိုကြောင်း၊ နိုင်ငံ့ဝန်ထမ်း ဖြစ်လာကြသည့် အလျောက် နိုင်ငံ့ဝန်ထမ်းတစ်ဦး လိုက်နာကြရမည့် စည်းမျဉ်းစည်းကမ်းများ၊ ကျင့်ဝတ်များကို သိရှိလိုက်နာစောင့်ထိန်းကြရန်လိုအပ်ကြောင်း၊ မိမိတို့၏ Professional ဖြင့် ပေးအပ်လာသည့် တာဝန်များကို ဟန်ချက်ညီညီ ဆောင်ရွက်နိုင်ခြင်းသည် နိုင်ငံ့ဝန်ထမ်းဆရာဝန် တစ်ဦး၏ ဘဝအနေဖြင့် အောင်မြင်ရာအောင်မြင်ကြောင်း နည်းလမ်းဖြစ်ကြောင်း ပြောကြားသည်။

ရှင်းလင်းပြောကြား ဆက်လက်၍ မြန်မာနိုင်ငံ သွားနှင့်ခံတွင်းဆိုင်ရာ ဆေးကောင်စီ ဥက္ကဋ္ဌ ပါမောက္ခဒေါက်တာ ပိုင်စိုးက ဝန်ထမ်းစည်းကမ်းနှင့် ဆရာဝန် ကျင့်ဝတ်သိက္ခာတို့ကို သေချာစောင့်ထိန်းပြီး သွားနှင့်ခံတွင်းဆိုင်ရာ ဆေးကောင်စီ ဥပဒေများမှ အရေးပါသည့်အချက် အလက်များကို လိုက်နာဆောင်ရွက်နိုင်ရေး ရှင်းလင်းပြောကြား သည်။ ထို့နောက် ပြည်ထောင်စု ဝန်ကြီးက သွားဘက်ဆိုင်ရာ

ဆေးတက္ကသိုလ်(ရန်ကုန်)မှ ကိုယ်စားလှယ်တစ်ဦးနှင့် သွားဘက်ဆိုင်ရာ ဆေးတက္ကသိုလ်(မန္တလေး) မှ ကိုယ်စားလှယ် တစ်ဦးတို့အား နိုင်ငံ့ဝန်ထမ်း ပြန်တမ်းဝင်အရာရှိ ခန့်အပ်လွှာများပေးအပ်ပြီး သွားနှင့် ခံတွင်းဆရာဝန် (သစ်လွင်) များအား နေ့လယ်စာဖြင့် တည်ခင်း ဧည့်ခံသည်။ ယနေ့အခမ်းအနားတွင် သွားဘက်ဆိုင်ရာ ဆေးတက္ကသိုလ် (ရန်ကုန်)မှ ၁၀၈ ဦး၊ သွားဘက်ဆိုင်ရာဆေးတက္ကသိုလ်(မန္တလေး) မှ ၉၁ ဦး စုစုပေါင်း ၁၉၉ ဦးအား ပြန်တမ်းဝင် အရာရှိများအဖြစ် ခန့်အပ်တာဝန်ပေးအပ်ခဲ့ကြောင်း နှင့် ကျန်းမာရေးဝန်ကြီးဌာန အနေဖြင့် ၂၀၂၁ ခုနှစ်မှ ယနေ့အထိ သွားနှင့်ခံတွင်းဆရာဝန် (သစ်လွင်) ၃၃၀၊ ဆရာဝန် (သစ်လွင်) ၁၃၀ ဦး၊ သူနာပြု ၄၆၅၇ ဦး၊ သားဖွားဆရာမ ၈၄၃ ဦးနှင့် ဆေးဘက်ဆိုင်ရာကျွမ်းကျင် ၃၁၉၉ ဦးတို့ကို ခန့်အပ်တာဝန် ပေးခဲ့ပြီးဖြစ်ကြောင်း သိရသည်။

သတင်းစဉ်

ပြည်ထောင်စုဝန်ကြီး ဒေါက်တာ စိုးဝင်း ရုရှားဖက်ဒရေးရှင်းနိုင်ငံ အာရခန်ဂလစ်မြို့၌ ဆောင်ရွက်သည့် လုံခြုံစိတ်ချရသော အာတိတ်ဒေသ လေ့ကျင့်ခန်းအစီအစဉ် ၂၀၂၅ နှင့် ဆက်စပ်အလုပ်ရုံဆွေးနွေးပွဲနှင့်ညီလာခံများသို့ တက်ရောက်

နေပြည်တော် ဇန်နဝါရီ ၃၁
ရုရှားဖက်ဒရေးရှင်းနိုင်ငံ အာရခန်ဂလစ်မြို့၌ ရောက်ရှိနေသော လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်းသည် ဇန်နဝါရီ ၃၀ ရက် နံနက်ပိုင်းက မြောက်ပိုင်းအာတိတ်ဒေသ ဖက်ဒရယ် တက္ကသိုလ်၌ ကျင်းပသည့် အာတိတ်ဒေသပြင်တွင် ဖြစ်ပေါ်တတ်သော ဘေးအန္တရာယ်များ ကြိုတင် သတိပေးခြင်း၊ တုံ့ပြန်ခြင်းတို့တွင် အသုံးပြုသည့် အဆင့်မြင့်နည်းပညာသုံး စက်ကိရိယာများပြပွဲ ဖွင့်ပွဲအခမ်းအနားသို့ တက်ရောက်သည်။ ပြည်ထောင်စုဝန်ကြီးသည် ပြပွဲအတွင်း ပြသထားသည့် ဘေးအန္တရာယ်ကျရောက်မှုများအား ထောက်လှမ်းရှာဖွေခြင်း၊ အလိုအလျောက်မီးငြိမ်းသတ်ခြင်းများတွင် အသုံးပြုသည့် မောင်းသူမဲ့ လေယာဉ်ငယ်၊ ရဟတ်ယာဉ်ငယ်နှင့် မော်တော်ယာဉ်ငယ်များ၊ အအေးပိုင်းဒေသများတွင် ဘေးသင့်သူများအား အသက်ကယ်တင်နိုင်ရေး အထူးတီထွင်ထားသည့် ဝတ်စုံများ၊ ရှာဖွေကယ်ဆယ်ရေးနှင့်



အရေးပေါ်ဆေးကုသမှုများတွင် အသုံးပြုသည့် အဆင့်မြင့်နည်းပညာသုံးပစ္စည်းများကို လေ့လာ ကြည့်ရှုပြီး သိရှိလိုသည်များကို မေးမြန်းဆွေးနွေးခဲ့သည်။ ထို့နောက် အဆိုပါတက္ကသိုလ်၌ ရုရှားဖက်ဒရေးရှင်းနိုင်ငံ ပြည်သူ့ကာကွယ်ရေး၊ အရေးပေါ်အခြေအနေနှင့် သဘာဝဘေးစီမံခန့်ခွဲရေးဝန်ကြီးဌာန ဒုတိယဝန်ကြီး၊ အာရခန်ဂလစ်မြို့ မြို့တော်ဝန်၊ ဖက်ဒရယ်တက္ကသိုလ် ပါမောက္ခချုပ်နှင့် ဝန်ကြီးဌာန၏ အကြံပေးပုဂ္ဂိုလ်တို့က ဦးဆောင်ကျင်းပသည့်

အာတိတ်ဒေသဘေးကင်းလုံခြုံမှုအတွက် ကြုံတွေ့ရသည့် အဓိကစိန်ခေါ်မှုများနှင့် ခြိမ်းခြောက်မှုများ ဆိုင်ရာ စားပွဲပိုင်းဆွေးနွေးပွဲသို့ လေ့လာသူအဖြစ် တက်ရောက်ခဲ့သည်။ ဆွေးနွေးပွဲတွင် ရုရှားဖက်ဒရေးရှင်းနိုင်ငံအနေဖြင့် ကမ္ဘာတွင် အထူးစိတ်ဝင်စားမှုမြင့်မားနေသည့် အာတိတ်ဒေသတွင် ကြုံတွေ့နေရသည့် ဘေးအန္တရာယ်အလိုက် ကြိုတင်အသိပေးချက် ထုတ်ပြန်နိုင်ရေး၊ ထိရောက်လျင်မြန်စွာ တုံ့ပြန်ရန်ဆိုင်ရာ ရေးဆောင်ရွက်နေမှုဆိုင်ရာ အတွေ့အကြုံနှင့် အခက်

အခဲများကို ဆွေးနွေးခဲ့ကြသည်။ မွန်းလွဲပိုင်းတွင် အာတိတ်ဒေသ ဘေးကင်းလုံခြုံရေးကဏ္ဍအသီးသီးမှ ကြိုးစားဆောင်ရွက်နေမှုနှင့် တက်ရောက်လာသည့် နိုင်ငံအလိုက် သဘာဝဘေးအန္တရာယ်စီမံခန့်ခွဲမှုဆိုင်ရာ အတွေ့အကြုံဖလှယ်ခြင်း ညီလာခံသို့ ဆက်လက်တက်ရောက်ခဲ့သည်။ ညီလာခံတွင် ရုရှားဖက်ဒရေးရှင်းနိုင်ငံ ပြည်သူ့ကာကွယ်ရေး၊ အရေးပေါ်အခြေအနေနှင့် သဘာဝဘေးစီမံခန့်ခွဲရေးဝန်ကြီးဌာန၊ တက္ကသိုလ်များနှင့် လူမှုအဖွဲ့အစည်းများက အာတိတ်ဒေသရှိ လူပုဂ္ဂိုလ်များ ပြင်းထန်သော ရာသီဥတုအခြေအနေအောက်တွင် ဘေးကင်းလုံခြုံရေး စုစည်းဆောင်ရွက်မှုဆိုင်ရာ သုတေသနနှင့် အတွေ့အကြုံတွေ့ရှိချက်များကို တင်ပြဆွေးနွေးကြပြီး မြန်မာနိုင်ငံအနေဖြင့်လည်း သဘာဝဘေးအန္တရာယ် စီမံခန့်ခွဲမှုအတွက် ဆောင်ရွက်နေမှုအခြေအနေ၊ မိတ်ဆွေနိုင်ငံများနှင့် ပူးပေါင်းဆောင်ရွက်မည့် အခြေအနေများကို တင်ပြ ဆွေးနွေးခဲ့သည်။ ညပိုင်းတွင် အာရခန်ဂလစ်မြို့ မြို့တော်ဝန်က မြို့တော်ခန်းမ၌ တည်ခင်းဧည့်ခံသည့် ဘေးကင်းလုံခြုံသော အာတိတ်ဒေသအစီအစဉ် အမှတ်တရ ညစာစားပွဲသို့ တက်ရောက်ပြီး နှုတ်ခွန်းဆက်စကား ပြောကြားခဲ့ကြောင်း သိရသည်။

သတင်းစဉ်

တက္ကသိုလ်၊ ကောလိပ် ဆရာ ဆရာမများ အထူးမွမ်းမံသင်တန်း အမှတ်စဉ်(၂၇) သင်တန်းဆင်း

ရန်ကုန် ဇန်နဝါရီ ၃၁
တက္ကသိုလ်၊ ကောလိပ်ဆရာ ဆရာမများ အထူးမွမ်းမံသင်တန်း အမှတ်စဉ်(၂၇)၏ သင်တန်းဆင်းပွဲအခမ်းအနားကို ယနေ့နံနက် ၈ နာရီတွင် ရတနာသိင်္ဃာခန်းမ၌ ကျင်းပရာ ပြည်ထောင်စုရာထူးဝန်အဖွဲ့အဖွဲ့ဝင် ဦးစိုးတင့်၊ နိုင်ငံ့ဝန်ထမ်းတက္ကသိုလ် (အောက်မြန်မာပြည်)မှ ပါမောက္ခချုပ်၊ ဒုတိယ ပါမောက္ခချုပ်များနှင့် တာဝန်ရှိသူများ၊ အဆင့်မြင့် ပညာဦးစီးဌာန၊ ရန်ကုန်တက္ကသိုလ်မှ ပါမောက္ခချုပ်နှင့် သင်တန်းသား သင်တန်းသူများ တက်ရောက်ကြသည်။

ဦးစွာ ပြည်ထောင်စုရာထူးဝန်အဖွဲ့ အဖွဲ့ဝင် ဦးစိုးတင့်က သင်တန်းဆင်းအမှာစကား ပြောကြားရာတွင် အသိဉာဏ်ပညာပြည့်စုံပြီး နိုင်ငံ့အကျိုး သယ်ပိုးထမ်းရွက်နိုင်မည့် စွမ်းအားထက်မြက်သော အင်အားစုကြီးကို ထူထောင်ရာတွင် တက္ကသိုလ်ဆရာ ဆရာမများအနေဖြင့် ပိုင်းဝန်းပါဝင်ဆောင်ရွက် ကြရန်လိုကြောင်း၊ ပါတီနိုင်ငံရေးကင်းရှင်းပြီး နိုင်ငံတော်ဖွံ့ဖြိုးတိုးတက်ရေးအတွက် ပေးအပ်သော တာဝန်များကို စေတနာထား၍ ထမ်းဆောင်ကြရန် တိုက်တွန်းမှာကြားပြီး သင်တန်းတွင် ထူးချွန်ဆုရရှိသူများအား ဆုများချီးမြှင့်၍ သင်တန်းဆင်း အောင်



လက်မှတ်များ ပေးအပ်သည်။ တက္ကသိုလ်၊ ကောလိပ် ဆရာ ဆရာမများ အထူးမွမ်းမံသင်တန်း အမှတ်စဉ်(၂၇)သို့ သင်တန်းသား ၅၈ ဦး၊ သင်တန်းသူ ၂၉၂ ဦး စုစုပေါင်း ၃၅၀

တက်ရောက်ကြပြီး သင်တန်းကာလမှာ ဇန်နဝါရီ ၂ ရက်မှ ၃၁ ရက်အထိ ရက်သတ္တ ၅ ပတ်ကြာ ဖွင့်လှစ်ခဲ့ကြောင်း သိရသည်။

သတင်းစဉ်

ပဲခူးတိုင်းဒေသကြီးမှထွက်ရှိသည့် MSME ထုတ်ကုန်များအား အဆင့်အတန်းပြည့်မီစွာခင်းကျင်းပြသနိုင်ရေး အလေးထားဆောင်ရွက်

ပဲခူး ဇန်နဝါရီ ၃၁
ပဲခူးတိုင်းဒေသကြီးအစိုးရအဖွဲ့ ရုံး အစည်းအဝေးခန်းမ၌ ယနေ့ မွန်းလွဲပိုင်းက ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲသို့ ပဲခူးတိုင်းဒေသကြီးမှ ခင်းကျင်း ပြသမည့် ထုတ်ကုန်ပစ္စည်းများနှင့် ပတ်သက်၍ လုပ်ငန်းညှိနှိုင်း အစည်းအဝေး ကျင်းပသည်။

ဦးစွာ ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းက(၇၈) နှစ်မြောက် ပြည်ထောင်စုနေ့ အထိမ်းအမှတ်အဖြစ် နေပြည်တော်တွင် ပြည်ထောင်စုဝန်ကြီး ဌာနများ၊ တိုင်းဒေသကြီးနှင့် ပြည်နယ်များမှ ဒေသထွက်ကုန် များ လာရောက်ခင်းကျင်းပြသပွဲ များကျင်းပသွားမည်ဖြစ်ကြောင်း၊ ယခင်လို အရောင်းပြခန်းများဖြင့်



ပြသရောင်းချခြင်းအပြင် ပြိုင်ပွဲပါ ထည့်သွင်းဆောင်ရွက်မည်ဖြစ်၍ သမားရိုးကျ ခင်းကျင်းပြသခြင်း အပြင် အဆင့်တန်းပြည့်မီစွာပြိုင်ပွဲ ဝင်နိုင်ရေး အလေးထားဆောင်ရွက် သွားရမည်ဖြစ်ကြောင်း၊ ဒေသ ထွက်ကုန်အမယ်သစ်များ ဖော် ထုတ်ခြင်း၊ MSME လုပ်ငန်းရှင်သစ် များ ဖော်ထုတ်ခြင်းကိုလည်း တစ်ပြိုင်တည်း ဆောင်ရွက်သွားရ မည်ဖြစ်ကြောင်း ပြောကြားသည်။

ယင်းနောက် တက်ရောက်လာ သည့် တိုင်းဒေသကြီး အသေးစား၊ အလတ်စား MSME အေဂျင်စီအဖွဲ့ဝင်များက ယှဉ်ပြိုင် ပြသသွားမည့် တိုင်းဒေသကြီးဒေသ

ထွက်ကုန်များ ခင်းကျင်းပြသ ယှဉ်ပြိုင်နိုင်ရေး စီစဉ်ဆောင်ရွက် နေမှု အခြေအနေများကိုလည်း ကောင်း၊ ပဲခူးတိုင်းဒေသကြီး စားသုံးသူရေးရာဦးစီးဌာန တိုင်း ဒေသကြီးဦးစီးမှူးက သွားရောက် ပြသမည့် ပြည်တွင်းကုန်ကြမ်းသုံး ပစ္စည်းများ၊ သွင်းကုန်အစားထိုး တန်ဖိုးမြှင့်ထုတ်ကုန်များ၊ စိုက် ပျိုးရေးနှင့် မွေးမြူရေးအခြေခံ ထုတ်ကုန်များ၊ ပြည်ပပို့ကုန်များ နှင့် OROP ထုတ်ကုန်များနှင့် ပတ်သက်၍ Power Point ဖြင့် ရှင်းလင်းတင်ပြသည်။

ထွက်ကုန်များအပေါ် ဝိုင်းဝန်း အကြံပြု ဆေးနွေးတင်ပြခဲ့ကြရာ တိုင်းဒေသကြီး ဝန်ကြီးချုပ်က လိုအပ်သည်များ ဖြည့်စွက်လမ်း ညွှန်မှာကြားခဲ့သည်။

ဆက်လက်၍ တိုင်းဒေသကြီး ဝန်ကြီးချုပ် ဦးမျိုးဆွေဝင်းသည် (၇၈) နှစ်မြောက် ပြည်ထောင်စုနေ့ အထိမ်းအမှတ် ပြည်ထောင်စု အဆင့် MSME ထုတ်ကုန်ပြပွဲနှင့် ပြိုင်ပွဲသို့ ပဲခူးတိုင်းဒေသကြီးမှ ခင်းကျင်းပြသမည့် ဒေသထုတ်ကုန် ပစ္စည်းများအား ကြည့်ရှုအားပေးခဲ့ ပြီး ပဲခူးတိုင်းဒေသကြီးအတွင်းမှ ဒေသထွက်ကုန်အမျိုးအစား ၆၅ မျိုးနှင့် အမယ်မျိုးစုံ ၇၀၀ ကျော် ခင်းကျင်းပြသမည့် ဖြစ်ကြောင်း သိရသည်။

တိုင်းဒေသကြီး(ပြန်/ဆက်)

MSME ထုတ်ကုန်တွေ ပြည်ပကိုတင်ပို့နိုင်ဖို့ လိုအပ်တဲ့အရည်အသွေးတွေ၊ လုပ်ငန်းစဉ်တွေကို ဒီပြပွဲမှာ သက်ဆိုင်ရာဝန်ကြီးဌာနတွေကနေ ပံ့ပိုးကူညီကြမှာဖြစ်ပါတယ်

နေပြည်တော် ဇန်နဝါရီ ၃၁
(၇၈)နှစ်မြောက် ပြည်ထောင်စုနေ့ အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို နေပြည်တော် ဥပျာတသန္တရတော်တော် အနီးရှိ တပေါင်းကင်း၌ ဖေဖော်ဝါရီ ၁၀ ရက်မှ ၁၄ ရက်အထိ စည်ကားသိုက်မြိုက် စွာကျင်းပသွားမည်ဖြစ်သည်။

အဆိုပါ ပြပွဲပြိုင်ပွဲတွင် တိုင်းဒေသ ကြီးနှင့်ပြည်နယ်များမှ MSME ထုတ်ကုန် များ၊ ဒေသထွက်ကုန်ပစ္စည်းများ၊ လယ်ယာ လုပ်ငန်းနှင့် စက်မှုလုပ်ငန်းများ၊ ရိုးရာ အစားအစာများ ခင်းကျင်းပြသရောင်းချ သွားမည်ဖြစ်သည့်အပြင် ဂီတဖျော်ဖြေပွဲ များကိုလည်း ထည့်သွင်းကျင်းပသွားမည် ဖြစ်ကြောင်း သိရသည်။

ပြပွဲအတွင်း တိုင်းဒေသကြီးနှင့် ပြည်နယ်များမှ ဒေသထွက် MSME ထုတ်ကုန်များ၊ ရိုးရာအစားအစာများကို တစ်နေရာတည်းတွင် လေ့လာဝယ်ယူနိုင် ပြီး တိုင်းရင်းသားများ၏ ရိုးရာယဉ်ကျေးမှု ဓလေ့ထုံးတမ်းများကိုလည်း လေ့လာနိုင် မည်ဖြစ်ရာ ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန် ပြပွဲနှင့်ပြိုင်ပွဲ အောင်မြင်စွာကျင်းပနိုင်ရေး အတွက် သက်ဆိုင်ရာကဏ္ဍအလိုက် ပြင်ဆင်ဆောင်ရွက်လျက်ရှိသည့် အခြေ အနေများနှင့်စပ်လျဉ်း၍ ပြည်ထောင်စု အဆင့် MSME ထုတ်ကုန်ပြပွဲနှင့် ပြိုင်ပွဲ ကျင်းပရေးလုပ်ငန်းကော်မတီအတွင်းရေး မှူး၊ စက်မှုကြီးကြပ်ရေးနှင့် စစ်ဆေးရေး ဦးစီးဌာနညွှန်ကြားရေးမှူးချုပ် ဦးသိန်းဆွေ နှင့် တွေ့ဆုံမေးမြန်းခဲ့သည်များကို စုစည်းဖော်ပြလိုက်ရပါသည်-

မေး။ ။ ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကျင်းပ ရေးလုပ်ငန်းကော်မတီအနေနဲ့ ဘယ်လို စီစဉ် ဆောင်ရွက်လျက်ရှိတယ်ဆိုတာ ပြောကြားပေးစေလိုပါတယ်။

ဖြေ။ ။ ကျင်းပရေး လုပ်ငန်းကော်မတီ အနေနဲ့ ပြည်ထောင်စုအဆင့် MSME ထုတ်ကုန်ပြပွဲနဲ့ ပြိုင်ပွဲကျင်းပနိုင် ရေးအတွက် ဆပ်ကော်မတီတွေ ဖွဲ့စည်း တာ၊ လုပ်ငန်းတာဝန်တွေ ခွဲဝေတာမှတ်

ပေးတာ၊ လုပ်ငန်းစီမံချက်ရေးဆွဲတင်ပြ တာ၊ လိုအပ်တဲ့အသုံးစရိတ် တွက်ချက်ပြီး ဦးစီးကော်မတီထံ ကြိုတင်ခွင့်ပြုချက်ရယူ ဆောင်ရွက်တာ၊ ဆပ်ကော်မတီတွေရဲ့ လုပ်ငန်းဆောင်ရွက်ချက်တွေ၊ အသုံး စရိတ်တွေကို ကြီးကြပ်ကွပ်ကဲပြီး ပေါင်းစပ်ညှိနှိုင်းဆောင်ရွက်တာတွေကို ဆောင်ရွက်လျက်ရှိပါတယ်။

တိုင်းဒေသကြီး ပြည်နယ်တွေက MSME အေဂျင်စီဥက္ကဋ္ဌတွေက ကျင်းပရေး ဦးစီးကော်မတီမှာ အဖွဲ့ဝင်အဖြစ်ပါဝင်ပြီး ထုတ်ကုန်အမျိုးအစားအဖြစ် ပြည်တွင်း ကုန်ကြမ်းသုံး ထုတ်ကုန်ပစ္စည်းတွေ၊ သွင်းကုန်အစားထိုးတန်ဖိုးမြှင့်ထုတ်ကုန် ပစ္စည်းတွေ၊ စိုက်ပျိုးမွေးမြူရေးအခြေခံ ထုတ်ကုန်တွေ၊ ပြည်ပပို့ကုန်ပစ္စည်းတွေ၊ OROP ထုတ်ကုန်တွေနဲ့ စက်ပစ္စည်းတွေ ပါဝင်ပြီး စုစုပေါင်း ခြောက်မျိုး ပါဝင် ခင်းကျင်း ပြသနိုင်ရေး စီစဉ်ဆောင်ရွက် ခဲ့ပါတယ်။

မေး။ ။ ပြခန်းတွေ ပါဝင်ပြသမှုအခြေ အနေကို သိရှိလိုပါတယ်။

ဖြေ။ ။ ပြည်ထောင်စုအဆင့် MSME ထုတ်ကုန်ပြပွဲနှင့်ပြိုင်ပွဲမှာ ဝန်ကြီး ဌာနပြခန်းတွေ၊ တိုင်းဒေသကြီး၊ ပြည်နယ် ပြခန်းတွေ၊ ရိုးရာအစားအစာ ရောင်းချ ဆိုင်ခန်းတွေ၊ လုပ်ငန်းစီးပွားချိတ်ဆက်မှု (B2B)၊ နည်းပညာပြခန်း (Digital Corner)၊ ပြည်ပစက်ပစ္စည်းနဲ့ ထုတ်ကုန် ပြခန်းတွေ၊ လယ်ယာထုတ်ကုန်နဲ့ ပတ်သက်တဲ့ ပြည်တွင်းကုမ္ပဏီပြခန်းတွေ၊ အသင်းအဖွဲ့တွေ၊ အသေးစားစက်မှု လက်မှုလုပ်ငန်းနဲ့ ကုန်ထုတ်သမဝါယမ ပြခန်းတွေအပါအဝင် ပြခန်းပေါင်း ၉၅ ခန်း ပါဝင်ပြသရောင်းချသွားမှာ ဖြစ်ပါ တယ်။ ဖျော်ဖြေရေးအတွက် တိုင်းရင်း သား ရိုးရာအကတွေ၊ ခေတ်ပေါ် တေးသီချင်းတွေ မြန်မာသံစဉ်သီချင်းတွေ ပါဝင်မှာဖြစ်ပါတယ်။

မေး။ ။ MSME ထုတ်ကုန်ပြိုင်ပွဲမှာ ဘယ်လိုဆုတွေ ပေးအပ်သွားမယ်ဆိုတာ ပြောကြားပေးစေလိုပါတယ်။

ဖြေ။ ။ MSME ပြပွဲနဲ့ ပြိုင်ပွဲတွေကို အသေးစား၊ အလတ်စားနဲ့အလတ်

စားစီးပွားရေးလုပ်ငန်းတွေ၊ အသေးစား စက်မှုလက်မှုလုပ်ငန်းနဲ့ သမဝါယမ ကုန်ထုတ်အသင်းတွေ ယှဉ်ပြိုင်ဖို့ စံသတ်မှတ်ချက် Criteria တွေအနေနဲ့ ကုန်ထုတ်လုပ်မှု Supply Chain တစ်လျှောက် ပြည်တွင်းကုန်ကြမ်းတွေ အသုံးပြုတာ၊ အလုပ်အကိုင်အခွင့်အလမ်း တွေ ဖန်တီးပေးနိုင်တာ၊ ဆန်းသစ်တီထွင် နိုင်တာနဲ့ တန်ဖိုးမြှင့်ထုတ်ကုန်အမယ်တွေ ထုတ်လုပ်နိုင်တာ၊ ထုတ်ကုန်ရဲ့ အရည် အသွေးမှန်ကန်တာ၊ သန့်ရှင်းသပ်ရပ်တာ၊ အမှတ်တံဆိပ်နဲ့ ထုပ်ပိုးမှုကောင်းမွန်တာ၊ ဈေးကွက်လိုအပ်ချက်ကိုညီတဲ့ ပြည်ပ သွင်းကုန် အစားထိုးပြည်တွင်းထုတ်ကုန် တွေ ထုတ်လုပ်နိုင်တာနဲ့ နိုင်ငံခြားငွေသုံးစွဲ မှုလျော့ချနိုင်တာ၊ ဈေးကွက်ထိုးဖောက် နိုင်မှုနဲ့ ဈေးကွက်ချဲ့ထွင်နိုင်ရေးအစီအမံ တွေ ဆောင်ရွက်ထားတာ၊ ထုတ်ကုန် အရည်အသွေးနဲ့ လုပ်ငန်းတိုးတက်ရေးကို စဉ်ဆက်မပြတ် လေ့လာသုံးသပ်ပြီး နည်းပညာနဲ့ စွမ်းဆောင်ရည်မြှင့်တင်မှု တွေဆောင်ရွက်တာ၊ လုပ်ငန်းခွင်စီမံခန့်ခွဲ မှုကောင်းမွန်တာ၊ လုပ်ငန်းဆိုင်ရာ အသိအမှတ်ပြုလက်မှတ်တွေ ရရှိတာ၊ ဒစ်ဂျစ်တယ် စီးပွားရေးအသွင်ကူးပြောင်း မှုမှာ လိုက်ပါဆောင်ရွက်တာ၊ စွမ်းအင် သုံးစွဲမှုလျော့ချနိုင်တာ၊ အစိမ်းရောင် ပတ်ဝန်းကျင်နဲ့ ဂေဟစနစ်ထိန်းသိမ်း စောင့်ရှောက်တာ၊ ထုတ်ကုန်တွေ ပြန်လည်အသုံးပြုတဲ့ ပတ်လည်စီးပွားရေး စနစ် (Circular Economy) ကျင့်သုံး ဖော်ဆောင်တာဆိုပြီး စံသတ်မှတ်ချက် တွေ သတ်မှတ်ထားပါတယ်။

ပြိုင်ပွဲခေါင်းစဉ် အမျိုးအစား ခြောက်မျိုးအနက် လေးမျိုးအတွက် ပထမဆု၊ ဒုတိယဆု၊ တတိယဆုနဲ့ အသေးစား စက်မှုလက်မှုလုပ်ငန်းအနေနဲ့ စံပြထုတ်ကုန်ဆု လေးဆုတို့ကို ပေးအပ် သွားမှာဖြစ်ပါတယ်။ အသေးစားစီးပွားရေး လုပ်ငန်း၊ အလတ်စားစီးပွားရေးလုပ်ငန်း၊ သမ ဝါယမအသင်းအဖွဲ့တွေရဲ့ စွမ်းဆောင်ရည် ဆု၊ အသေးစားစက်မှုလက်မှုလုပ်ငန်း (SSID) စံပြထုတ်ကုန်ဆု(စားသောက်ကုန်၊



ဦးသိန်းဆွေ

လူသုံးကုန်၊ ရက်ကန်း၊ လက်မှု) ဒေသ တစ်ခု ထုတ်ကုန်တစ်ခု (One Region One Product) ဒေသ ၁၅ ခုအတွက် ဆု ၁၅ ခုဆိုပြီး ဆုအမျိုးပေါင်း ၃၁ မျိုးကို ပေးအပ်ချီးမြှင့်သွားမှာဖြစ်ပါတယ်။

မေး။ ။ ဒီလို MSME ပြပွဲ၊ ပြိုင်ပွဲတွေက ဘယ်လို အကျိုးပြုတယ်၊ အထောက်အကူပြုတယ်ဆိုတာ သိရှိလို ပါတယ်။

ဖြေ။ ။ MSME လုပ်ငန်းရှင်တွေအနေနဲ့ ထုတ်ကုန် ပြပွဲပြိုင်ပွဲမှာ လာရောက်ပြသ ရောင်းချခြင်းအားဖြင့် လုပ်ငန်းရှင်အချင်းချင်း ပူးပေါင်း ဆောင်ရွက်မှု တိုးတက်လာစေပြီး ကုန်ထုတ်လုပ်မှုကွင်းဆက် (Supply Chain) တစ်လျှောက် ဒေသတစ်ခုရဲ့ လိုအပ်ချက်ကို အခြားဒေသက ဖြည့် ဆည်းလာနိုင်မှာဖြစ်ပါတယ်။ အားသာ ချက်၊ အားနည်းချက်တွေကို သိမြင်လာ စေပြီး ထုတ်ကုန်ပစ္စည်းတွေအနေနဲ့ “ဈေးနှုန်းတူပါက ပစ္စည်းကောင်းရမယ်၊ ပစ္စည်းခြင်းတူပါက အရည်အသွေးကောင်း ရမယ်” ဆိုတဲ့အတွက် အရည်အသွေး ကောင်းပြီး ဈေးနှုန်းသက်သာတဲ့ ဒေသ အသီးသီးက ထုတ်ကုန်တွေကို အများ ပြည်သူတွေ သုံးစွဲနိုင်မှာဖြစ်ပါတယ်။

လုပ်ငန်းစီးပွား ချိတ်ဆက်မှုပြခန်း တွေကနေ ပြည်တွင်း၊ ပြည်ပရင်းနှီးမြှုပ်နှံ သူတွေ ပိုမိုချိတ်ဆက်ပူးပေါင်းဆောင်ရွက် လာစေတဲ့ အကျိုးတွေဖြစ်ထွန်းလာလိမ့် မယ်လို့ ယုံကြည်ပါတယ်။ ဆုရရှိတဲ့

လုပ်ငန်းရှင်တွေက နိုင်ငံတော်အဆင့် ဖြစ်တဲ့အတွက် မိမိတို့ Brand က တစ်ခါ တည်း ထိုးဖောက်ပြီး ဈေးကွက်လည်းရရှိ သွားမှာဖြစ်ပါတယ်။ Digital Corner တွေ ပါဝင်တဲ့အတွက် MSME လုပ်ငန်းရှင်တွေ အနေနဲ့ Digital အသွင်ကူးပြောင်းနိုင်ရေး အတွက် လိုအပ်တဲ့နည်းပညာ၊ အသိပညာ၊ ဗဟုသုတတွေ၊ ဆောင်ရွက်ရမယ့် နည်းလမ်းတွေကို ကျယ်ကျယ်ပြန့်ပြန့် သိရှိသွားမှာ ဖြစ်ပါတယ်။

MSME ထုတ်ကုန်တွေ ပြည်ပကို တင်ပို့နိုင်ဖို့ လိုအပ်တဲ့အရည်အသွေးတွေ၊ လုပ်ငန်းစဉ်တွေကို ဒီပြပွဲမှာ သက်ဆိုင်ရာ ဝန်ကြီးဌာနတွေကနေ ပံ့ပိုးကူညီကြမှာ ဖြစ်ပါတယ်။ နိုင်ငံတော်အနေနဲ့ သွင်းကုန် အစားထိုးထုတ်ကုန်တွေ၊ ပြည်ပပို့ကုန် (Export) တွေ တိုးမြှင့်နိုင်ပြီး နိုင်ငံခြား ဝင်ငွေတွေ တိုးတက်ရရှိလာမှာဖြစ်ပါ တယ်။ သွင်းကုန်အစားထိုးထုတ်ကုန်တွေ ထုတ်လုပ်နိုင်ဖို့ ချိတ်ဆက်ဆောင်ရွက် ပေးနိုင်တဲ့အတွက် နိုင်ငံခြားငွေသုံးစွဲမှုကို လျော့ကျစေပြီး ပြည်တွင်းစီးပွားရေးကို ဦးမော့လာစေမှာဖြစ်ပါတယ်။ MSME လုပ်ငန်းတွေကို အားပေးမြှင့်တင်ရာ ရောက်တဲ့အတွက် စီးပွားရေးဖွံ့ဖြိုး တိုးတက်လာပြီး လူမှုစီးပွားဘဝတိုးတက် လာစေမှာဖြစ်ပါတယ်။

မေး။ ။ ပြည်သူတွေ သိရှိစေဖို့ ဖြည့်စွက် ပြောကြားချင်တာ ရှိရင်လည်း ပြောကြားပေးပါ။

ဖြေ။ ။ ပြပွဲပြိုင်ပွဲမှာ ကဏ္ဍပေါင်းစုံက လာရောက် ပြသမှာဖြစ်တဲ့ အတွက် ပြည်သူတွေ MSME လုပ်ငန်း စတင်လိုသူတွေနဲ့ တကယ်လုပ်ကိုင်နေတဲ့ လူတွေအတွက် အခွင့်အရေးတွေ၊ အသိ ပညာ၊ နည်းပညာ၊ စီးပွားရေးဗဟုသုတ တွေ များစွာရရှိမှာဖြစ်ပါတယ်။ တိုင်းရင်း သားရိုးရာအစားအစာတွေကို တစ်နေရာ တည်းမှာ လာရောက်သုံးဆောင်နိုင်မှာ ဖြစ်သလို အရည်အသွေးကောင်းပြီး ဈေးနှုန်းသက်သာတဲ့ ဒေသအသီးသီးက ထုတ်ကုန်တွေကို လာရောက်လေ့လာ ဝယ်ယူနိုင်ပါတယ်ဆိုတာကို သတင်း စကားပေးလိုပါတယ်။

တွေ့ဆုံမေးမြန်း-ဝင်းဝင်းမင်း
ဓာတ်ပုံ-ကိုကြီးထိန်



နိုင်ငံတော်ကာကွယ်ရေးနှင့် လုံခြုံရေးတာဝန်များကို စွမ်းစွမ်းတမံတာဝန်ထမ်းဆောင်ကြမည့် နိုင်ငံ့သားကောင်းများ၏ ပြည်သူ့စစ်မှုထမ်းသင်တန်းအမှတ်စဉ်(၇)သင်တန်းဆင်းပွဲများ ကျင်းပပြုလုပ်

နေပြည်တော် ဇန်နဝါရီ ၃၁
နိုင်ငံ့သားတိုင်းသည် ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာ အာဏာတည်တံ့ခိုင်မြဲရေးဟူသည့် ခွဲတားဝန်အရေးသုံးပါးကို စောင့်ထိန်းရန်တာဝန်ရှိသဖြင့် ယင်းတာဝန်များကိုထမ်းဆောင်နိုင်ရန်အတွက် နိုင်ငံ့သားတိုင်းစစ်ပညာသင်ကြားရန်နှင့် နိုင်ငံတော်ကာကွယ်ရေးအတွက် စစ်မှုထမ်းဆောင်နိုင်ရန် ပြည်သူ့စစ်မှုထမ်းဥပဒေကို ၂၀၂၄ ခုနှစ် ဖေဖော်ဝါရီလ ၁၀ ရက်တွင် စတင်အာဏာတည်ခဲ့ပြီး နိုင်ငံတော်ကာကွယ်ရေးနှင့် လုံခြုံရေးတာဝန်များကို ထမ်းဆောင်ရန် စိတ်အားထက်သန်စွာ လာရောက်စာရင်းပေးသွင်းကြသည့် လူငယ်များကို ပြည်သူ့စစ်မှုထမ်းသင်တန်းများဖွင့်လှစ်သင်ကြား ပေးလျက်ရှိသည်။

များက နိုင်ငံတော်အလံကိုကိုင်း၍ ကတိသစ္စာခံယူကြသည်။ ထို့နောက် သင်တန်းကျောင်းများအလိုက် သင်တန်းဆင်းထူးချွန်ဆုများဖြစ်သည့် စံပြတပ်သားဆု၊ စစ်ရေးပြထူးချွန်ဆု၊ လက်ဖြောင့်တပ်သားဆု၊ စစ်သည်တော်ကျင့်ဝတ်ဆု၊ မိုင်းကျမ်းကျင်ဆု၊ တပ်စိတ်တိုက်နည်း ပထမဆု၊ ချေမှုန်းရေးပထမဆု၊ အိပ်ဆောင်အကောင်းဆုံးဆု ရရှိသူများအား တာဝန်ရှိသူများက ဆုများအသီးသီး ပေးအပ်ချီးမြှင့်ပြီး

တော်ကောင်စီဥက္ကဋ္ဌ၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ တိုင်းမှူးများနှင့် တာဝန်ရှိသူများ၌ ပြည်သူ့စစ်မှုထမ်းသင်တန်းအမှတ်စဉ်(၇)မှ သင်တန်းဆင်း နိုင်ငံ့သားကောင်း စစ်သည်များအားတွေ့ဆုံအမှာစကားပြောကြားကာ ရင်းရင်းနှီးနှီးလိုက်လံ နှုတ်ဆက်အားပေးကြသည်။ အဆိုပါ ပြည်သူ့စစ်မှုထမ်းသင်တန်းအမှတ်စဉ်(၇)ကို ၂၀၂၄ ခုနှစ် နိုဝင်ဘာ ၂၆ ရက်တွင် စတင်



ခုနှစ်)၊ ပုဒ်မ-၃၈၅ တွင် နိုင်ငံတော်၏ လွတ်လပ်ရေး၊ အချုပ်အခြာ အာဏာနှင့် နယ်မြေတည်တံ့ခိုင်မြဲရေးအတွက် ကာကွယ်စောင့်ရှောက်ရေးသည် နိုင်ငံ့သားတိုင်းတွင် တာဝန်ရှိသည်ဟု ပြဋ္ဌာန်းထားပြီး ပုဒ်မ-၃၈၆ တွင် နိုင်ငံ့သားတိုင်းသည် ဥပဒေပြဋ္ဌာန်းချက်များနှင့်အညီ စစ်ပညာသင်ကြားရန်နှင့် နိုင်ငံတော်ကာကွယ်ရေးအတွက် စစ်မှုထမ်းဆောင်ရန် တာဝန်ရှိသည်ဟု ပြဋ္ဌာန်းထားသည်။ နိုင်ငံတော်အနေဖြင့် ဖွဲ့စည်းပုံအခြေခံဥပဒေအရ နိုင်ငံ့သားများ၏ အခွင့်အရေးကို ကာကွယ်စောင့်ရှောက်ပေးလျက်ရှိပြီး နိုင်ငံ့သားများအနေဖြင့်လည်း နိုင်ငံ့တာဝန်များကို ထမ်းဆောင်ကြရမည်ဖြစ်သည်။ ယင်းတာဝန်များကို

ကျေပွန်စွာထမ်းဆောင်ရန်ဆန္ဒရှိကြသည့် နိုင်ငံ့သားကောင်းများသည် ပြည်သူ့စစ်မှုထမ်းသင်တန်းများ တက်ရောက်ကာ နိုင်ငံတော်ကာကွယ်ရေးနှင့် လုံခြုံရေးတာဝန်များကို ထမ်းဆောင်နေကြပြီဖြစ်သည်။ ယနေ့တွင် သင်တန်းဆင်းခဲ့ကြသည့် ပြည်သူ့စစ်မှုထမ်း နိုင်ငံ့သားကောင်း စစ်သည်များသည် လည်း အဖွဲ့အစည်းဖြင့် စည်းစနစ်ကျစွာလုပ်ကိုင် ဆောင်ရွက်တတ်သည့် အလေ့အကျင့်များ (TeamWork) ရရှိခဲ့ပြီး နိုင်ငံချစ်စိတ် (Nationalism)၊ မျိုးချစ်စိတ် (Patriotism)၊ အဖွဲ့အစည်းစိတ် (Team Spirit)၊ ရဲဘော်ရဲဘက်စိတ် (esprit de corps) အပြည့်ဖြင့် တာဝန်ကျရာ တပ်ရင်း၊ တပ်ဖွဲ့စာမျက်နှာ ၁၅ သို့ ❖

ယခုအခါ ပြည်သူ့စစ်မှုထမ်းသင်တန်းအမှတ်စဉ်(၇)သင်တန်းဆင်းပွဲ အခမ်းအနားများကို ယနေ့နံနက်ပိုင်းတွင် တိုင်းစစ်ဌာနချုပ်များအလိုက် နယ်မြေခံသင်တန်းကျောင်းအသီးသီးတွင် ကျင်းပပြုလုပ်ကြသည်။ အဆိုပါ သင်တန်းဆင်းပွဲများကို သင်တန်းဆင်းစစ်ရေးပြ အစီအစဉ်အတိုင်း ဆောင်ရွက်ကြပြီး သင်တန်းသား

သင်တန်းဆင်းအမှာစကားများ ပြောကြားကြသည်။ သင်တန်းဆင်းပွဲအခမ်းအနားများအပြီးတွင် သင်တန်းဆင်းပွဲသို့ တက်ရောက်ကြသော နေပြည်

ဖွင့်လှစ်ခဲ့ခြင်းဖြစ်ပြီး သင်တန်းကာလအတွင်း ကြံ့ခိုင်ရေးဘာသာရပ်၊ စစ်ရေးပြဘာသာရပ်၊ စစ်နည်းဗျူဟာ ဘာသာရပ် စသည့် ဘာသာရပ်များနှင့် အထွေ

ထွေဘာသာရပ်များကို လည်း ရက်သတ္တပတ်အလိုက် အဆင့်ဆင့် လေ့ကျင့်သင်ကြားခဲ့ကြကြောင်း သိရသည်။ ဖွဲ့စည်းပုံအခြေခံဥပဒေ(၂၀၀၈



❖ စာမျက်နှာ ၁၄ မှ အသီးသီးသို့ သွားရောက်၍ နိုင်ငံတော်ကာကွယ်ရေးနှင့် လုံခြုံရေးတာဝန်များကို ဂုဏ်ယူစွာ ထမ်းဆောင်ကြတော့မည်ဖြစ်သည်။

ပြည်သူ့စစ်မှုထမ်းသင်တန်းအမှတ်စဉ်(၇)တွင် တက်ရောက်ခဲ့ရသည့် အတွေ့အကြုံများ၊ သင်တန်းမှရရှိခဲ့သည့် အလေ့အကျင့်ကောင်းများ၊ ယုံကြည်ချက်၊ ခံယူချက်များနှင့် သင်တန်းဆင်းပြီးနောက် မိမိတို့တာဝန်ကျရာ တပ်ရင်း၊ တပ်ဖွဲ့များ၌ ဆက်လက်တာဝန် ထမ်းဆောင်သွားမည့် အခြေအနေများနှင့် ပတ်သက်၍ သင်တန်းဆင်း နိုင်ငံသားကောင်း စစ်သည်များ၏ စကားသံများကို လည်း ယခုလိုပဲ ကြားသိရပါ တယ် -

သင်တန်းသား တစ်ယောက် အနေနဲ့ ဘယ်လိုဆက်ပြီး တာဝန် ထမ်းဆောင်သွားမလဲ ဆိုရင် အခုလိုသင်ကြားပို့ချပေးတဲ့ ပညာရပ်တွေကို လက်တွေ့အကျိုးရှိရှိ အသုံးပြုပြီးတော့ ကျွန်တော်တို့



မြန်မာနိုင်ငံနဲ့ ကျွန်တော်တို့ လူမျိုးတွေကို ဆက်လက်ပြီးတော့ ကျရာနေရာဒေသတွေမှာ ပေးအပ်တဲ့တာဝန်တွေကို ကျေပွန်စွာနဲ့ ထမ်းဆောင် သွားမယ်လို့ ပြောချင်ပါတယ်။

ကျွန်တော်ကတော့ ဒီသင်တန်းမှာ လက်ဖြောင့်ဆုရရှိခဲ့တာပါ။ ကြိုးစား သင်ယူမှုကတော့ ကျွန်တော်တို့ နည်းပြတွေ ပြောထားတဲ့အတိုင်း လိုက်နာ ဆောင်ရွက်ဖို့ပဲ လိုပါတယ်။ နည်းပြတွေအနေနဲ့ မှန်ကန်တဲ့



နည်းလမ်းကို ကျွန်တော်တို့ကို ရှေ့ဆောင် ပို့ခဲ့တဲ့အတွက် ကျွန်တော်တို့ကလည်း ကောင်းကောင်းမွန်မွန် လိုက်နာ ဆောင်ရွက်ဖို့ အရေးကြီးပါတယ်။ စရောက်တုန်းကတော့ သူငယ်ချင်းမရှိလို့ စိတ်ညစ်မှုတွေ စိတ်ဖိစီးမှုတွေ များတာပေါ့။ အခုနောက်ပိုင်း တစ်ပတ် နှစ်ပတ် ကြာတော့ သူငယ်ချင်းအသစ်တွေနဲ့ ကိုယ့်အိပ်ဆောင်နဲ့ကိုယ် နေရတော့ သင်တန်းမှာနေရတာ ကျွန်တော်ပျော်ရွှင်လာပါတယ်။



တော်တော်လေးလည်း ပျော်ခဲ့ပါတယ်။ စရောက်လာတုန်းကတော့ မိသားစုနဲ့ခွဲရတော့ ဝမ်းနည်းသလို အခုကျတော့ သူငယ်ချင်းတွေနဲ့ ခွဲရမယ်ဆိုတော့ အလွန်ပဲဝမ်းနည်း မိပါတယ်။ အဓိကကတော့ မိမိ ဆန္ဒသဘောအတိုင်း ဝင်လာတာ ဖြစ်ပါတယ်။ အရပ်သားစိတ်ဓာတ်နဲ့တော့ တော်တော်ကြီး ကွာခြား သွားတာပေါ့နော်။ ကျွန်တော်

အရင်ကဆို ပေါ့ပေါ့နေ ပေါ့ပေါ့ စားတယ်။ ဟိုသွားမယ် ဒီသွားမယ် အလုပ်လုပ်မယ်။ အိမ်ရောက်ရင် စားမယ်သောက်မယ် ဒီလောက်ပဲ သိခဲ့တာပါ။ အခုတပ်မတော်ထဲ ရောက်လာတော့ စည်းကမ်းပိုင်း တွေဘာတွေ တော်တော်ရင့်ကျက် လာတယ်။ အသိဉာဏ်တွေပိုပြီး ဖွံ့ဖြိုးလာတယ်ပေါ့။ အဲဒါကို ကျွန်တော် ခံယူမိပါတယ်။

ကိုယ့်ကိုယ်ကိုယ်လည်း ဂုဏ်ယူ မိပါတယ်။ ထို့နောက် ညပိုင်းတွင် သင်တန်း ကျောင်းအသီးသီး၌ ပြည်သူ့ စစ်မှုထမ်း သင်တန်းအမှတ်စဉ်(၇) မှ နိုင်ငံသားကောင်းစစ်သည် များကို သင်တန်းဆင်းဂုဏ်ပြု ညစာစားပွဲများ ပြုလုပ်ခဲ့ကြ ကြောင်း သိရသည်။ သတင်းစဉ်

ဆင်ဖြူကျွန်းမြို့အနီးရှိ ကျေးရွာနှစ်ရွာကို လုံခြုံရေးတပ်ဖွဲ့ဝင်များက မီးရှို့ခဲ့ဟု မဟုတ်မမှန် လုပ်ကြံဝါဒဖြန့်ဝေလျက်ရှိ

နေပြည်တော် ဇန်နဝါရီ ၃၁

မကွေးတိုင်းဒေသကြီး ဆင်ဖြူကျွန်းမြို့ အနီးရှိ အုန်းတောရွာနှင့် ကညပ်ရွာတို့ကို လုံခြုံရေးတပ်ဖွဲ့ဝင်များက မီးရှို့ဖျက်ဆီးခဲ့သည်ဟု တရားမဝင်ပြည်ပျက်မီဒီယာများက မဟုတ်မမှန် လုပ်ကြံရေးသားဖြန့်ဝေလျက်ရှိကြောင်း သိရသည်။

အဆိုပါသတင်းနှင့်ပတ်သက်ပြီး သက်ဆိုင်ရာလုံခြုံရေးတာဝန်ရှိသူတစ်ဦးထံ ဆက်သွယ် မေးမြန်းချက်အရ လုံခြုံရေးတပ်ဖွဲ့ဝင်များက နေအိမ်များကို မီးရှို့ဖျက်ဆီးခဲ့သည်ဆိုသည့် သတင်းမှာ သတင်းအမှားသာဖြစ်ကြောင်း သိရှိရပြီး အကြမ်းဖက်သမားများအနေဖြင့် နယ်မြေတည်ငြိမ်အေးချမ်းမှုကို မလိုလားဘဲ

ငြိမ်းချမ်းစွာ နေထိုင်လျက်ရှိသော ပြည်သူ လူထုအား ငွေကြေးကောက်ခံခြင်း၊ လူသစ် စုဆောင်းခြင်းနှင့် အနိုင်ကျင့်ခြင်းခြောက်မှုများ အား ဥပဒေမဲ့ လုပ်ဆောင်လျက်ရှိပြီး ၎င်းတို့ အပေါ်ထောက်ခံအားပေးမှုမရှိသည့် ကျေးရွာ များအားမီးရှို့ဖျက်ဆီးခြင်းများ လုပ်ဆောင် လျက်ရှိကြောင်း၊ လုံခြုံရေးတပ်ဖွဲ့ဝင်များ အနေဖြင့် ပြည်သူများ ငြိမ်းချမ်းစွာနေထိုင်နိုင် ရေးအတွက် နယ်မြေလုံခြုံရေးလုပ်ငန်းများ ဆောင်ရွက်လျက်ရှိသည်ကို တရားမဝင် ပြည်ပျက်မီဒီယာများက လုံခြုံရေးတပ်ဖွဲ့ဝင် များအပေါ် ပြည်သူများ အထင်အမြင်လွှဲမှား စေရန် ရည်ရွယ်၍ ယခုကဲ့သို့ အခြေအမြစ်မရှိ သည့် ဓာတ်ပုံများကိုအသုံးပြု၍ မဟုတ်မမှန်



လုပ်ကြံရေးသား ဖြန့်ဝေနေခြင်းဖြစ်ကြောင်း သိရသည်။ သတင်းစဉ်

မြန်အောင်မြို့နယ်၌ မြို့နယ်အဆင့်ရှာဖွေကယ်ဆယ်ရေး (မွမ်းမံ)သင်တန်းဆင်းပွဲ ကျင်းပ

မြန်အောင် ဇန်နဝါရီ ၃၁

ဧရာဝတီတိုင်းဒေသကြီး မြန်အောင်မြို့နယ် မီးသတ်ဦးစီးမှူးရုံးတွင် မြို့နယ်အဆင့် ရှာဖွေကယ်ဆယ်ရေး(မွမ်းမံ)သင်တန်း အမှတ်စဉ် (၁/၂၀၂၅)သင်တန်းဆင်းပွဲအခမ်းအနားကို ယနေ့နံနက်ပိုင်းက အဆိုပါရုံး အစည်းအဝေးခန်းမ၌ ကျင်းပသည်။

ဦးစွာ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနေမင်းထွန်းက သင်တန်းဆင်းအမှာစကားပြောကြားပြီး မြို့နယ်မီးသတ်ဦးစီးမှူး ဦးတင်မောင်ထွေးက သင်တန်းတွင် သင်ကြားပို့ချပေးသည့် ရည်ရွယ်ချက်များကို ရှင်းလင်းပြောကြားသည်။ ဆက်လက်၍ မြို့နယ် ရဲတပ်ဖွဲ့မှူး ရဲမှူးတင်ဝင်းက သင်တန်းဆင်းလက်မှတ်များ ပေးအပ် ချီးမြှင့်သည်။

အဆိုပါသင်တန်းကို မြို့နယ်မီးသတ်ဦးစီးဌာနမှ သန္ဓေမီးသတ် တပ်ဖွဲ့ဝင်များနှင့် အရန်မီးသတ်သင်တန်းသား ၃၅ ဦး တက်ရောက် ကြပြီး ဇန်နဝါရီ ၆ ရက်က စတင်ဖွင့်လှစ်သင်ကြားပေးခဲ့ကြောင်း သိရ သည်။ ဧရာဦးသာ

ရန်ကင်းမြို့နယ်၌ လက်တွေ့မီးငြိမ်းသတ်ရေး သရုပ်ပြဆောင်ရွက်

ရန်ကင်း ဇန်နဝါရီ ၃၁

ရန်ကင်းတိုင်းဒေသကြီး ရန်ကင်း မြို့နယ် အမှတ်(၁၅)ရပ်ကွက် မိုးကောင်းလမ်းရှိ မိုးကောင်း ရတနာ ဆေးရုံ ဝန်ထမ်းများအား မီးဘေးအန္တရာယ်ဖြစ်ပွားမှု မရှိ စေရေးအတွက် မီးဘေးအန္တရာယ် ဆိုင်ရာ အသိပညာပေးဟောပြော ခြင်းနှင့် ရှေးဦးလက်တွေ့မီးငြိမ်း သတ်ရေး သရုပ်ပြမှုများကို ယနေ့မွန်းလွဲ ၁နာရီက သရုပ်ပြ ဆောင်ရွက်ခဲ့ကြသည်။

ထိုသို့ ဆောင်ရွက်ရာတွင်



ရန်ကင်းမြို့နယ် မီးသတ်ဦးစီးမှူး အနေဖြင့် မီးချိတ်မီးကပ်များ နှင့်သဲအိတ်များ ထားရှိကြရန်။

ရှုပ်ထွေးနေသော ဝိုင်းယာကြိုးများ နှင့် ဆွေးမြည့်နေသော ဝိုင်းယာကြိုး များအား လဲလှယ်ခြင်းများ ပြုလုပ်ကြရန်၊ ရေသိုလှောင်ထား ရှိရန်၊ ရုံးဆင်းရုံးပြန်မိန့်တင်မိန့် ချ ခလုတ်များ သေချာစွာပြုလုပ် ပြီးမှ အိမ်ပြန်ကြရန် ရှင်းလင်းပြော ကြားပြီး ရှေးဦးလက်တွေ့ မီးငြိမ်းသတ်ပုံ အဆင့်ဆင့်၊ မီးသတ်ဆေးဘူးအသုံးပြုပုံ အဆင့် ဆင့်၊ ဆေးရုံရှိ Fire Hydrantနှင့် ပါတွဲဖက်၍ လက်တွေ့ ရေထွက် စမ်းသပ် သရုပ်ပြခြင်းတို့အား ဆောင်ရွက် ပေးခဲ့ကြကြောင်း သိရသည်။ လှလှထွေး



ချင်းပြည်နယ်အစိုးရက ကျေးရွာစာကြည့်တိုက်အတွက် ငွေကျပ်သိန်း ၁၀၀ ပေးအပ်



တီးတိန် ဇန်နဝါရီ ၃၁

ချင်းပြည်နယ် တီးတိန်မြို့ ဟောက်ပီးကျေးရွာ(တွောင်ခုံ) အလင်းသစ်စာကြည့်တိုက်အတွက် ချင်းပြည်နယ်အစိုးရက ငွေကျပ် သိန်း ၁၀၀ ပေးအပ်ခြင်းကို တီးတိန်ခရိုင်အထွေထွေအုပ်ချုပ်ရေးဦးစီး ဌာနရုံး၌ ယမန်နေ့မွန်းလွဲပိုင်းက ပြုလုပ်ရာ တီးတိန်ခရိုင် စီမံအုပ်ချုပ် ရေးအဖွဲ့ဥက္ကဋ္ဌ ဦးအောင်ချမ်းငြိမ်းက စာကြည့်တိုက်ကော်မတီဝင်များထံ ပေးအပ်သည်။

အလင်းသစ်စာကြည့်တိုက်သည် ဟောက်ပီးကျေးရွာ(တွောင်ခုံ) ပြည်သူများက ကိုယ့်အားကိုးကိုးဆောက်လုပ်ခဲ့ပြီး ဒီဇင်ဘာလ၌ ဆောက်လုပ်ပြီးစီးခဲ့သော ကျေးရွာစာကြည့်တိုက်ဖြစ်ကြောင်း သိရ သည်။ မိုးမိုး

❖ အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာ ယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဝီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။

❖ အွန်လိုင်းလောင်းကစားကြော်ငြာများ လက်ခံ ကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

ထင်ရှားကျော်ကြား ကမ္ဘာ့ရေဝပ်ဒေသများ

သစ်တောမောင်

ကမ္ဘာ့ရေဝပ်ဒေသများနေ့ (World Wetlands Day)

နှစ်စဉ် ဖေဖော်ဝါရီလ ၂ ရက်နေ့သည် ကမ္ဘာ့ရေဝပ်ဒေသများနေ့ (World Wetlands Day) ဖြစ်ပြီး ကမ္ဘာတစ်ဝန်းရှိ ရေဝပ်ဒေသများ၏ တန်ဖိုးကို မီးမောင်းထိုးပြရန်သာမက ရေဝပ်ဒေသများရှိ ဇီဝမျိုးစုံမျိုးကွဲများ၊ ရေနေသတ္တဝါများ၊ ဆောင်းခိုငှက်များနှင့် ရေဝပ်ဒေသဂေဟစနစ်များ ထိန်းသိမ်းရေး၊ ပြန်လည်တည်ထောင်ရေးလုပ်ငန်းများ အရှိန်အဟုန် မြှင့်တင်ဆောင်ရွက်နိုင်ရန်အတွက် ကမ္ဘာလုံးဆိုင်ရာ အသိပညာပေး လှုပ်ရှားမှုများ ဆောင်ရွက်သောနေ့လည်းဖြစ်ပါသည်။

၂၀၂၅ ခုနှစ် ကမ္ဘာ့ရေဝပ်ဒေသများနေ့ ဆောင်ပုဒ်ဖြစ်သည့် “Protecting Wetlands for Our Common Future” “အနာဂတ်ဘဝ ဖူလုံဖို့ ရေဝပ်ဒေသများ ကာကွယ်ဖို့” ဟူသည့် ဆောင်ပုဒ်သည် လူသားအားလုံး၏ လူမှုဘဝဖူလုံရေးအတွက် ရေဝပ်ဒေသများ၊ တောရိုင်းတိရစ္ဆာန်များ၏ သဘာဝနေရင်းဒေသများကို ထိရောက်စွာကာကွယ်ရေးသည် အရေးကြီး လုပ်ဆောင်ရမည့် လုပ်ငန်းစဉ်တစ်ခုဖြစ်ကြောင်း မီးမောင်းထိုးပြထားပါသည်။

ရေဝပ်ဒေသများ

ရေဝပ်ဒေသများဆိုသည်မှာ ဒီရေကျချိန်တွင် ရေအနက်ခြောက်မီတာ ထက်ပိုမနက်သည့် အထွတ်ရေပြင်များအပါအဝင် ရေသေ သို့မဟုတ် စီးဆင်းနေသော ရေချို၊ ရေငန်၊ ဆားငန်ရေများရှိသော ယာယီ သို့မဟုတ် အမြဲတမ်းရှိနေသော သဘာဝ သို့မဟုတ် လူတို့ပြုလုပ်ဖန်တီးထားသော ရွှံ့ညွှန်မြေ၊ သစ်ဆွေးမြေ၊ စိမ့်မြေနှင့် ရေပြင်ဧရိယာများကို ခေါ်ဆိုပါသည်။

ရေဝပ်ဒေသများကို ပင်လယ်ကမ်းခြေရေဝပ်ဒေသများ၊ လူတို့ပြုလုပ်ဖန်တီးထားသော ရေဝပ်ဒေသများနှင့် ကုန်းတွင်းရေချိုရေဝပ်ဒေသများဟူ၍ သုံးပိုင်းခွဲခြားထားပါသည်။ ရေဝပ်ဒေသများတွင် မြစ်၊ ချောင်းများ၊ အင်း၊ အိုင်၊ ကန်နှင့် ရေအောင်းလွှာများ၊ နွံအိုင်များနှင့် ရွှံ့မြေများ၊ စိုစွတ်သည့်မြက်ခင်းလွင်ပြင်များ၊ ပင်လယ်သဲသောင်ကမ်းပါးများ၊ ကမ်းလွန်ကျွန်းစုငယ်များ၊ ပင်လယ်ဝင်ရေယာများနှင့် မြစ်ဝကျွန်းပေါ်ဒေသများ၊ ဒီရေရောက်ကမ်းခြေများ၊ ဒီရေတောများ၊ ကမ်းရိုးတန်းဒေသများ၊ သန္တာကျောက်တန်းများ၊ ငါးကန်၊ ပုစွန်ကန်များ၊ စပါးကွင်းများ၊ ဆားကွင်းများ၊ ဆည်ရေလှောင်တံမံများ၊ ဆည်ရေသောက်ဧရိယာများ စသည့်နေရာများ ပါဝင်ပါသည်။

ရေဝပ်ဒေသများသည် လူသားများအတွက် အရေးပါသည့် ဂေဟစနစ်ဆိုင်ရာ ဝန်ဆောင်မှုများ၊ အကျိုးကျေးဇူးများစွာကို ပံ့ပိုးပေးလျက် ရှိပါသည်။ အဓိကအားဖြင့် မြေဆီလွှာများအတွင်း ကာဗွန်သိုလျှော်မှုတိုးပွားပြီး ရာသီဥတုပြောင်းလဲမှုလျော့ချနိုင်ခြင်း၊ ရေကြီးခြင်း၊ ရေလျှံခြင်း စသည့် သဘာဝဘေးအန္တရာယ်များမှ ကာကွယ်ပေးခြင်း၊ ရေပျော်ငှက်များအပါအဝင် ဇီဝမျိုးစုံမျိုးကွဲများ ထိန်းသိမ်းခြင်း၊ ရေထုညစ်ညမ်းမှုများကို သန့်စင်ပေးခြင်း၊ ရေချိုများပံ့ပိုးပေးခြင်း၊ ငါး၊ ပုစွန်၊ ကဏန်း စသည့် ရေထွက်ပစ္စည်းများ၊ စိုက်ပျိုးရေးထုတ်ကုန်များနှင့် တိရစ္ဆာန်မွေးမြူရေးစသည့် လုပ်ငန်းများအတွက် အထောက်အပံ့ပြုပြီး စားရေရိက္ခာဖူလုံစေရန် ပံ့ပိုးပေးခြင်း၊ ခရီးသွားလုပ်ငန်းနှင့် သယ်ယူပို့ဆောင်ရေးလုပ်ငန်းများအတွက် အရေးပါခြင်း၊ ဒေသခံပြည်သူများအတွက် အလုပ်အကိုင်အခွင့်အလမ်းများဖန်တီးပေးနိုင်ပြီး လူမှုစီးပွားဖွံ့ဖြိုးတိုးတက်စေခြင်း စသည့် အကျိုးကျေးဇူးများစွာကို ပံ့ပိုးပေးလျက်ရှိပါသည်။

ရေဝပ်ဒေသများသည် ကမ္ဘာ့နိုင်ငံအသီးသီးအတွက် အရေးပါသည့် အလျောက် ရေဝပ်ဒေသများ ဝိုင်းဝန်းထိန်းသိမ်းကြရန်အတွက် “ရေဝပ်ဒေသများ ကွန်ဗင်းရှင်း (Convention on Wetlands)” ကို ၁၉၇၁ ခုနှစ် ဖေဖော်ဝါရီလ ၂ ရက်နေ့တွင် အီရန်နိုင်ငံ ရမ်ဆာမြို့ (Ramsar) ၌ ဖွဲ့စည်း



အမီးတော်ကြီး တောရိုင်းတိရစ္ဆာန်အေးမွဲတောမှ ဖော်ဗီဗြို (Greyheaded Swamphen) ဖွတ်များ ဖျော်စားချေစာခြေခြင်း

ခဲ့ပါသည်။ ယနေ့အချိန်အထိ အဖွဲ့ဝင်နိုင်ငံပေါင်း ၁၇၂ နိုင်ငံရှိပြီး နိုင်ငံတကာအဆင့်အရေးပါသော ရေဝပ်ဒေသပေါင်း ၂၅၂၆ ခု ရှိကာ စုစုပေါင်း ဧရိယာ ၂၅၇၅၃၈၂၁၈ ဟက်တာ ရှိပါသည်။

အာဖရိက၊ အာရှ၊ ဥရောပနိုင်ငံများ၊ လက်တင်အမေရိကနှင့် ကာရော့ယံနိုင်ငံများ၊ မြောက်အမေရိက၊ သမုဒ္ဒရာပိုင်းနိုင်ငံများ ဟူ၍ ဒေသအလိုက် ပိုင်းခြားသတ်မှတ် ထိန်းသိမ်းထားလျက်ရှိပါသည်။ အဆိုပါ နိုင်ငံတကာအသိအမှတ်ပြု ရေဝပ်ဒေသများကို “ရမ်ဆာ (Ramsar) ရေဝပ်ဒေသများ” ဟုလည်း ခေါ်ဆိုပါသည်။ ရမ်ဆာ (Ramsar) ရေဝပ်ဒေသများအများဆုံးရှိသည့်နိုင်ငံများမှာ ယူနိုက်တက်ကင်းဒမ်းဖြစ်ပြီး ရမ်ဆာရေဝပ်ဒေသ ၁၇၆ ခု ရှိ၍ ဒုတိယအများဆုံးမှာ မက္ကဆီကို နိုင်ငံဖြစ်ပြီး ရမ်ဆာရေဝပ်ဒေသ ၁၄၄ ခု ရှိပါသည်။

“ရမ်ဆာ (Ramsar) ရေဝပ်ဒေသ” အဖြစ် သတ်မှတ်ခံရနိုင်ရန်အတွက် စံသတ်မှတ်ချက် (၉) ချက်ရှိပြီး အနည်းဆုံးတစ်ချက်နှင့် ကိုက်ညီသော ရေဝပ်ဒေသများကို နိုင်ငံတကာအသိအမှတ်ပြု ရမ်ဆာ ရေဝပ်ဒေသအဖြစ် သတ်မှတ်ခြင်းဖြစ်ပါသည်။ အဓိက စံသတ်မှတ်ချက်များမှာ ဇီဝဘူမိထူးခြားသည့်ဒေသအတွင်း၌ သဘာဝအတိုင်းတွေ့ရသည့် သို့မဟုတ် သဘာဝနီးပါးရှိနေသည့် ထူးခြားပေးသည့် ရေဝပ်ဒေသဖြစ်ခြင်း၊ ထူးခြားသော ဇီဝဘူမိဒေသ၏ ဇီဝမျိုးစုံမျိုးကွဲများကို ထိန်းသိမ်းရန်အတွက် အပင်နှင့် တိရစ္ဆာန်မျိုးစိတ်များကို ထောက်ပံ့ပေးသည့် ရေဝပ်ဒေသဖြစ်ခြင်း၊ အပင်နှင့် တိရစ္ဆာန်မျိုးစိတ်များ၏ အသက်ရှင်နေထိုင်မှု၌ အကောင်းဆုံးအခြေအနေကိုပေးနိုင်သော သို့မဟုတ် မတူညီသော အသက်ရှင်နေထိုင်မှု၌ ခိုလှုံခွင့်ပေးနိုင်သော ရေဝပ်ဒေသဖြစ်ခြင်း၊ ရေပျော်ငှက်ပေါင်း ၂၀၀၀ နှင့်အထက် ပုံမှန်ကျက်စားနိုင်သော ရေဝပ်ဒေသဖြစ်ခြင်း စသည်တို့ဖြစ်ပါသည်။

ရမ်ဆာကွန်ဗင်းရှင်း အဖွဲ့ဝင်နိုင်ငံများအနေဖြင့် ကွန်ဗင်းရှင်းအပေါ် ထားရှိရသည့် အဓိက ကတိကဝတ်တစ်ခုမှာ စံသတ်မှတ်ချက်နှင့် ကိုက်ညီသော ရေဝပ်ဒေသများကို Ramsar List ဟု လူသိများသော နိုင်ငံတကာအရေးပါသော ရေဝပ်ဒေသများစာရင်းတွင် ထည့်သွင်းသတ်မှတ်ဖော်ပြရန်ဖြစ်ပါသည်။ “ရေဝပ်ဒေသများကွန်ဗင်းရှင်း (Convention on Wetlands)” အဖွဲ့ဝင်နိုင်ငံများအနေဖြင့် ရေဝပ်ဒေသများအားလုံးကို အကျိုးရှိစွာ စနစ်တကျအသုံးပြုခြင်း၊ နိုင်ငံတကာအဆင့် အရေးပါသည့် ရေဝပ်ဒေသများ (ရမ်ဆာရေဝပ်ဒေသများ)ကို ထိန်းသိမ်းခြင်းနှင့် နိုင်ငံတကာပူးပေါင်းမှုများဖြင့် နယ်နိမိတ်ထိစပ်လျက်ရှိသော ရေဝပ်ဒေသများ၊ အဆိုပါရေဝပ်ဒေသများရှိ သားငှက်တိရစ္ဆာန်မျိုးစိတ်များ၊ ဇီဝမျိုးစုံမျိုးကွဲများထိန်းသိမ်းခြင်းတို့ကို ဆောင်ရွက်ကြရမည် ဖြစ်ပါသည်။

ကမ္ဘာ့ပထမဆုံး ရမ်ဆာရေဝပ်ဒေသ

ကမ္ဘာ့ပထမဆုံး ရမ်ဆာရေဝပ်ဒေသသည် ဩစတြေးလျနိုင်ငံရှိ Cobourg ကျွန်းဆွယ် (ဆိုဒီအမှတ် ၁) ဖြစ်ပြီး ၁၉၇၄ ခုနှစ်တွင် သတ်မှတ်ခဲ့ပါသည်။ ကိုဘော့ (Cobourg) ကျွန်းဆွယ်သည် ဧရိယာအားဖြင့် ၂၂၀၇၀၀ ဟက်တာကျယ်ဝန်းပြီး ကမ်းရိုးတန်းနှင့် ကုန်းတွင်းပိုင်းဆိုင်ရာ ဇီဝမျိုးစုံမျိုးကွဲများ ပေါကြွယ်ဝစွာတည်ရှိသည့်အတွက် ကမ္ဘာ့ပထမဆုံး ရမ်ဆာရေဝပ်ဒေသအဖြစ် သတ်မှတ်ခြင်းခံခဲ့ရပါသည်။

ကိုဘော့ (Cobourg) ကျွန်းဆွယ်တွင် ကြီးမားသောအပင်များနှင့် တောရိုင်းတိရစ္ဆာန်များ၊ ပင်လယ်လိပ်များကဲ့သို့ မျိုးသုဉ်းပျောက်ကွယ်ရန် ခြိမ်းခြောက်ခံနေရသော မျိုးစိတ်များ၊ ရေပျော်ငှက်များ နေထိုင်ကျက်စားလျက်ရှိပြီး မိကျောင်းများ၊ လင်းပိုင်များ၊ ငါးမန်းများ၊ လိပ်များ၊ ရေပျော်ငှက်များနှင့် ငါးများအတွက် ဘေးကင်းသောပတ်ဝန်းကျင် တစ်ခုလည်းဖြစ်ပါသည်။ အဆိုပါတိရစ္ဆာန်များအတွက် မျိုးပွားခြင်း၊ သားပေါက်ခြင်းနှင့် အစားအစာများအတွက် ခိုကုံးရာ၊ ထောက်ပံ့ပေးရာ နေရာလည်းဖြစ်ပြီး ရွှေ့ပြောင်းနေထိုင်သော ကမ်းရိုးတန်းငှက်များ၊ ရေပျော်ငှက်များ၊ ခိုလှုံရာနေရာ (Refuge) အတွက် အရေးကြီးသော နားခိုရာနေရာတစ်ခုလည်းဖြစ်ပါသည်။ ဩစတြေးလျနိုင်ငံသည် ၁၉၇၅ ခုနှစ်တွင် ရမ်ဆာကွန်ဗင်းရှင်း အဖွဲ့ဝင်နိုင်ငံဖြစ်လာခဲ့ပြီး ယနေ့အချိန်ထိ ရမ်ဆာရေဝပ်ဒေသ ၆၇ ခု (ဟက်တာ ၈ ဒသမ ၃ သန်းကျော်) သတ်မှတ်ထားပြီးဖြစ်ပါသည်။

ကမ္ဘာ့အကြီးဆုံး ရမ်ဆာရေဝပ်ဒေသ

ဂီရီ-တွန်ဘာ-မိန်းဒွန်ဘီ (Ngiri-Tumba-Maindombe) ရမ်ဆာရေဝပ်ဒေသ (ဆိုဒီအမှတ် ၉၅၀) သည် ရမ်ဆာကွန်ဗင်းရှင်းမှ အသိအမှတ်ပြုထားသည့် ကမ္ဘာ့အကြီးဆုံး ရေဝပ်ဒေသဖြစ်ပါသည်။ အဆိုပါနေရာသည် ကွန်ဂိုနိုင်ငံအနောက်ပိုင်းရှိ တွန်ဘာရေကန် (Tumba Lake) ဝန်းကျင် ဒေသတွင်ရှိပြီး ဧရိယာအကျယ်အဝန်း ၆၅၆၉၆၂၄ ဟက်တာရှိ၍ ဘယ်လ်ဂျီယံနိုင်ငံအရွယ်အစားထက် နှစ်ဆပိုကြီးမားပါသည်။ သစ်တောနှင့်အမြဲတမ်း သို့မဟုတ် ရာသီအလိုက် ရေကန်များနှင့် စိမ့်မြေဧရိယာ ကျယ်ပြန့်စွာပါဝင်နေသည့် အဆိုပါဧရိယာသည် သဘာဝပတ်ဝန်းကျင်နှင့် စီးပွားရေးတန်ဖိုးများစွာရှိပါသည်။

ရေဝပ်ဒေသအတွင်းတွင် ကျွဲ၊ မျောက်မျိုးစိတ်အမျိုးမျိုး၊ တောဆင်များ၊ ကျားသစ်များနှင့် အခြားများစွာသော တောရိုင်းတိရစ္ဆာန်များ၊ ရေပျော်ငှက်များစွာကို တွေ့နိုင်ပါသည်။ စိုက်ပျိုးခြင်း၊ ငါးဖမ်းခြင်း၊ အမဲလိုက်ခြင်းနှင့် သစ်မဟုတ်သော သစ်တောထွက်ပစ္စည်းများ စုဆောင်းခြင်းကဲ့သို့သော ဆောင်ရွက်မှုများသည် ရေဝပ်ဒေသအပေါ်တွင် မှီခိုနေသော ဒေသခံပြည်သူများအတွက် ဝင်ငွေတိုးပွားမှု၏ အစိတ်အပိုင်းတစ်ခုဖြစ်ပါသည်။ ကွန်ဂိုနိုင်ငံသည် ၁၉၉၈ ခုနှစ်တွင် ရမ်ဆာကွန်ဗင်းရှင်း အဖွဲ့ဝင်နိုင်ငံဖြစ်လာခဲ့ပြီး ယနေ့အချိန်ထိ ရမ်ဆာရေဝပ်ဒေသ ၁၄ ခု (၁၃၈၃၈၆၅၅ ဟက်တာ) သတ်မှတ်ထားပြီးဖြစ်ပါသည်။

အာရှအကြီးဆုံး ရေဝပ်ဒေသ

တရုတ်ပြည်သူ့သမ္မတနိုင်ငံရှိ အတွင်းမွန်ဂိုးလီးယားဒေသ (Inner Mongolia) မှ အာဂန်း (Ergun) ရေဝပ်ဒေသသည် တရုတ်နိုင်ငံ၏ ရင်သပ်ရှုမောဖွယ် အကောင်းဆုံးနှင့် ဂေဟဗေဒအရ အရေးပါဆုံး ရေဝပ်ဒေသများထဲမှတစ်ခုဖြစ်ပြီး ကျယ်ပြန့်သောမြက်ခင်းများ၊ စိမ့်မြေများ၊ မြစ်များနှင့် သစ်တောများ လွှမ်းမိုးထားပါသည်။ အကွေ့အကောက်များသော အာဂန်း (Ergun) မြစ်နှင့် ၎င်း၏ မြစ်လက်တက်များသည် စီးဆင်းနေသော ရေလမ်းကြောင်းနှင့် စိမ်းလန်းစိုပြည်သော ရှုခင်းများကို ဖန်တီးပေးသည့် ရင်သပ်ရှုမောဖွယ်ရှုခင်းများကြောင့် ကျော်ကြားခြင်းဖြစ်ပါသည်။

ရေဝပ်ဒေသများသည် လူသားများအတွက်အရေးပါသည့် ဂေဟစနစ်ဆိုင်ရာဝန်ဆောင်မှုများ၊ အကျိုးကျေးဇူးများစွာကို ပံ့ပိုးပေးလျက်ရှိပါသည်။ အဓိကအားဖြင့် မြေဆီလွှာများအတွင်း ကာဗွန်သိုလျှော်မှုတိုးပွားပြီး ရာသီဥတုပြောင်းလဲမှုလျော့ချနိုင်ခြင်း၊ ရေကြီးခြင်း၊ ရေလျှံခြင်း စသည့် သဘာဝဘေးအန္တရာယ်များမှ ကာကွယ်ပေးခြင်း၊ ရေပျော်ငှက်များအပါအဝင် ဇီဝမျိုးစုံမျိုးကွဲများထိန်းသိမ်းခြင်း၊ ရေထုညစ်ညမ်းမှုများကို သန့်စင်ပေးခြင်း၊ ရေချိုများပံ့ပိုးပေးခြင်း၊ ငါး၊ ပုစွန်၊ ကဏန်း စသည့် ရေထွက်ပစ္စည်းများ၊ စိုက်ပျိုးရေးထုတ်ကုန်များနှင့် တိရစ္ဆာန်မွေးမြူရေး စသည့်လုပ်ငန်းများအတွက် အထောက်အပံ့ပြု

မအူပင်မြို့နယ် လက်ပံကျွန်းကျေးရွာတွင် လျှပ်စစ်မီးဖွင့်ပွဲအခမ်းအနားကျင်းပ

ပုသိမ် ဇန်နဝါရီ ၃၁
 ရော့တတီတိုင်းဒေသကြီး မအူပင်မြို့နယ် ရွှေလှေသောင်ကျေးရွာအုပ်စု လက်ပံကျွန်းကျေးရွာတွင် (၇၈) နှစ်မြောက် ပြည်ထောင်စုနေ့ကို ကြိုဆိုဂုဏ်ပြုသောအားဖြင့် လျှပ်စစ်မီးဖွင့်ပွဲအခမ်းအနား၊ စာကြည့်တိုက်ပန္နက်တင်အခမ်းအနားနှင့် ကျောင်းဆောင်သစ်ဖွင့်ပွဲအခမ်းအနားတို့ကို ယနေ့မွန်းလွဲပိုင်းက ပြုလုပ်ခဲ့ရာ တိုင်းဒေသကြီးဝန်ကြီးချုပ် ဦးတင်မောင်ဝင်းသည် တာဝန်ရှိသူများနှင့်အတူ တက်ရောက်ဖွင့်လှစ်ပေးသည်။

ဦးစွာ တိုင်းဒေသကြီးဝန်ကြီးချုပ်နှင့် တာဝန်ရှိသူများသည် လက်ပံကျွန်းကျေးရွာတွင် လျှပ်စစ်မီးဖွင့်ပွဲအခမ်းအနားကို တက်ရောက်ပြီး ဖဲကြိုးဖြတ်ဖွင့်လှစ်ပေးကာ လျှပ်စစ်မီးဖွင့်ပွဲဆိုင်းဘုတ်အား စက်ခလုတ်နှိပ်ဖွင့်လှစ်၍ အမွှေးနံ့သာရည်များ ပန်းဖျန်းပေးကြသည်။ ယင်းနောက် တိုင်းဒေသကြီး



ဝန်ကြီးချုပ်နှင့် တာဝန်ရှိသူများသည် ကျေးရွာအတွင်း မိတာတပ်ဆင်ထားမှုအခြေအနေများကို လှည့်လည်ကြည့်ရှုစစ်ဆေးသည်။ အဆိုပါ လက်ပံကျွန်းကျေးရွာ လျှပ်စစ်မီးလင်းရေးလုပ်ငန်းကို ၂၀၂၄-၂၀၂၅ ဘဏ္ဍာနှစ် တိုင်းဒေသကြီးဘဏ္ဍာရန်ပုံငွေဖြင့် ဆောင်ရွက်သည့် မဟာဓာတ်အားလိုင်းမှ

ပေ ၇၅၀ တိုးမြှင့်မှုကို ဖြတ်ကျော်သွယ်တန်း၍ ၁၁ ဂေ့ဗိုဓာတ်အားလိုင်း၊ ၂၀၀ ဂေ့ဗိုဓာတ်အားထရပ်စဖော်မာ တည်ဆောက်ခြင်းဖြစ်ပြီး အိမ်ခြေ ၃၃၂ အိမ်၊ အိမ်ထောင်စု ၃၄၂ စုအား မိတာအလုံး ၁၇၀ တပ်ဆင်ပေးခဲ့ပြီးဖြစ်သည်။ ဆက်လက်၍ တိုင်းဒေသကြီးဝန်ကြီးချုပ်နှင့် တာဝန်ရှိသူများသည် လက်ပံကျွန်းကျေးရွာ စာကြည့်တိုက်အဆောက်အအုံ ပန္နက်တင် မင်္ဂလာအခမ်းအနားသို့ တက်ရောက်ကာ ပန္နက်တော် ကိုးချက်စီရိုက်၍ ပန္နက်တင်ခဲ့ကြသည်။

ထို့နောက် တိုင်းဒေသကြီးဝန်ကြီးချုပ်နှင့် တာဝန်ရှိသူများသည် လက်ပံကျွန်းကျေးရွာ အခြေခံပညာအထက်တန်းကျောင်း၊ မေတ္တာညွန့်ကျောင်းဆောင် (ပေ ၁၄၀-၃၀) RCCနှစ်ထပ်ကျောင်းဆောင်သစ်အား ဖဲကြိုးဖြတ်ဖွင့်လှစ်ပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)

ပြင်ဦးလွင်မြို့ရှိ လမ်းများပေါ်၌ သန့်ရှင်းရေးလုပ်ငန်းများဆောင်ရွက်နေမှု မန္တလေးမြို့တော်ဝန် ဦးကျော်ဆန်း ကြည့်ရှုစစ်ဆေး

ပြင်ဦးလွင် ဇန်နဝါရီ ၃၁
 မန္တလေးတိုင်း ဒေသကြီး ပြင်ဦးလွင်မြို့ရှိ မြို့တွင်းလမ်းမကြီးများ သန့်ရှင်းသပ်ရပ်မှု ရှိစေရေးအတွက် ယနေ့မွန်းလွဲပိုင်းတွင် ဂန္ဓမာမြိုင်အပိုင်းမှ မြို့ပတ်လမ်းအတိုင်း စုပေါင်းလမ်းဆုံအထိ ရေဖျန်းသန့်ရှင်းရေးလုပ်ငန်းများ ဆောင်ရွက်ခြင်းကို ခရိုင်/မြို့နယ်အထွေထွေအုပ်ချုပ်ရေးဦးစီးဌာနဝန်ထမ်းများ၊ မီးသတ်ဝန်ထမ်းများ၊ လူမှုရေးအသင်းအဖွဲ့များ စုစုပေါင်း ၁၀၀ တို့ဖြင့် ဆောင်ရွက်ခဲ့ကြသည်။

အဆိုပါ ရေဖျန်းသန့်ရှင်းရေးဆောင်ရွက်ရာနေရာသို့ မန္တလေးတိုင်းဒေသကြီး စည်ပင်သာယာရေးဝန်ကြီး ဦးကျော်ဆန်းနှင့် မန္တလေးတိုင်းဒေသကြီး စည်ပင်သာယာရေးအဖွဲ့ ညွှန်ကြားရေးမှူး ဦးမင်းအောင်မြင့်စိုးတို့က မြို့ပေါ်အဓိကလမ်းမကြီးများအား လစဉ် ရေဆေးသန့်ရှင်းရေး ဆောင်ရွက်နိုင်ရေးနှင့် ယာဉ်စည်းကမ်း၊ လမ်းစည်းကမ်း၊ လမ်းညွှန်ဆေးလှိုင်းများ၊ ပလက်ဖောင်းနှင့် လမ်းလယ်ကျွန်း တစ်လျှောက်တို့ရှိ (ဖြူနီကျား၊ ဝါနက်ကျား)

ဆေးလှိုင်းများအား ပေါ်လွင်ထင်ရှားနေအောင် လစဉ် ဆေးကြောရေးကိစ္စ ဆောင်ရွက်ပေးရန်တို့ကို တာဝန်ရှိသူများအား မှာကြားခဲ့ပြီး အမျိုးသားကန်တော်ကြီးဥယျာဉ်သို့ သွားရောက်သည့် နန္ဒာလမ်းဘေး ဝဲ/ယာတစ်လျှောက်တွင် ပန်းအလှပင်များ စိုက်ပျိုးနေမှုကို လှည့်လည်ကြည့်ရှုစစ်ဆေးကြသည်။

ပူးပေါင်းဆောင်ရွက်ထို့နောက် ပြင်ဦးလွင်မြို့လမ်းမကြီး လမ်းဘေးဝဲ/ယာတစ်လျှောက်ရှိ လူနေအိမ်များ၊



ဈေးဆိုင်များ၊ ဟိုတယ်များ စသည်တို့အနေဖြင့် မိမိတို့ခြံဝင်းရှေ့ဥပစာ သာယာလှပရေးအတွက် သန့်ရှင်းရေးပြုလုပ်ခြင်း၊ မြက်ခင်းစိုက်ပျိုးခြင်း၊ ပန်းအလှပင်များ စိုက်ပျိုးခြင်းလုပ်ငန်းများ ပူးပေါင်းပါဝင် ဆောင်ရွက်နိုင်ရေးအတွက် ရွက်ပေးခဲ့ကြောင်း သိရသည်။

ခရိုင်(ပြန်/ဆက်)

ONE Friday မှ

အလဲထိုးအနိုင်ယူခဲ့ခြင်းဖြစ်သည်။ ပထမအချိန်အစပိုင်းတွင် နှစ်ဦးစလုံး လက်ရည်မကွာသော်လည်း နှစ်မိနစ်ဝန်းကျင်မှစတင်ကာ မူဂါဆီတိုအသာရလာပြီး ပထမအချိန်အစပိုင်းတွင် အမှတ်စဉ်နှစ်ကြိမ် ရေတွက်ခံရသည်။ ဒုတိယအချိန်အစပိုင်းတွင် မူဂါဆီတိုက ပွဲသိမ်းနိုင်ရန်အတင်းဖိထိုးရာ အဲဒီက အကောင်းဆုံးရှောင်ထွက်ပြီး ၄၁ စက္ကန့်တွင်

ဘယ်လက်သီးဖြင့် ပွဲသိမ်းခဲ့ခြင်းဖြစ်သည်။ အလဲထိုးအနိုင်ရခဲ့သည့် အဲဒီသည် ONE CEO က ချီးမြှင့်သည့် အပိုဆုကြေးဘတ်သုံးသိန်းခွဲ ရရှိခဲ့သည်။

အဲဒီသည် ONE နှင့် လက်တွဲပြီး သုံးပွဲထိုးသတ်ရာတွင် ဒုတိယမြောက်နိုင်ပွဲ ရရှိခဲ့ခြင်းဖြစ်သည်။

သတင်း-ရှိုင်းထက်ဇော်
ဓာတ်ပုံ-ONE Championship

★ MNL မှ

လွတ်ရန် တဖြည်းဖြည်းအခွင့်အရေးနည်းပါးလာပြီဖြစ်သည်။ ရန်ကုန်ယူနိုက်တက်အသင်းသည် ပွဲထွက်လူစာရင်းကို အပြောင်းအလဲအချို့ ပြုလုပ်ပြီး ကြည့်လင်းကို အသင်းခေါင်းဆောင်အဖြစ် တာဝန်ပေးကာ ရန်ကုန်ထွေး၊ လှိုင်ဘိုဘို၊ ဇော်ဝင်းသိန်း၊ ဆန်းဆက်နိုင် (ဂိုး) တို့ဖြင့် ပွဲထွက်လာသည်။ မြဝတီအသင်းမှာမူ နိုင်ငံထက်၊ ထွန်းနန္ဒဦး (ဂိုး)၊ သန်းအောင်ကျော်တို့ဖြင့် ပွဲထွက်လာသည်။ ရန်ကုန်ယူနိုက်တက်အသင်းသည် ပွဲစကတည်းက တိုက်စစ်ဖွင့်ကစားခဲ့ပြီး ပွဲအစ ခုနစ်မိနစ်မှာပင် အိစိုးက အဖွင့်ဂိုး သွင်းယူခဲ့သည်။ ယင်းနောက်ပိုင်းတွင် ရန်ကုန်ယူနိုက်တက်အသင်းက ပွဲကိုထိန်းချုပ်နိုင်ခဲ့ပြီး ၃၂ မိနစ်တွင် ရန်ကုန်ထွေးက ဒုတိယဂိုးသွင်းယူကာ ပထမပိုင်းအပြီးတွင် နှစ်ဂိုးအသာဖြင့် ဦးဆောင်နေသည်။ ဒုတိယပိုင်းတွင် နှစ်သင်းစလုံး ကစားသမားများပြောင်းလဲကာ တိုက်စစ်မြှင့်ခဲ့ပြီး ၅၇ မိနစ်တွင် သာယာဝင်းထက်၊ ၈၄ မိနစ်တွင် ကောင်းစည်သူတို့က ရန်ကုန်ယူနိုက်တက်အသင်းအတွက် ဂိုးများထပ်မံသွင်းယူခဲ့သည်။ မြဝတီအသင်းအတွက် ချေပဂိုးတစ်ဂိုးကို ၈၈ မိနစ်တွင် နိုင်ငံထက်က ပင်နယ်တီမှတစ်ဆင့် သွင်းယူခဲ့သည်။ ယခုပွဲအတွက် အကောင်းဆုံးဆုကို ရန်ကုန်ယူနိုက်တက်အသင်းမှ ဟိန်းဇေယျာလင်းက ရရှိသည်။ ယခုပွဲအပြီးတွင် ရန်ကုန်ယူနိုက်တက်အသင်းက ၁၈ ပွဲကစား ၄၁ မှတ်၊ မြဝတီအသင်းက ၁၈ ပွဲကစား ၄၀ မှတ်ရရှိထားသည်။

ပွဲစဉ် (၁၈) တတိယနေ့ကို ဖေဖော်ဝါရီ ၁ ရက် ညနေ ၄ နာရီတွင် သုဝဏ္ဏကင်း၌ ဆက်လက်ကျင်းပမည်ဖြစ်ပြီး ဒဂုံစတားယူနိုက်တက်အသင်းနှင့် ရှမ်းယူနိုက်တက်အသင်းတို့ ယှဉ်ပြိုင်ကစားမည်ဖြစ်သည်။

သတင်း-ကိုညီလေး
ဓာတ်ပုံ-MNL

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟားခါး	ကရိုင်တုံ
92 Ron	၃၀၈၀	၃၂၅၅	၃၂၆၀	၃၃၅၅	၃၃၈၀	၃၃၈၅	၃၃၃၅	၃၂၅၅	၄၅၀၅	၃၅၅၅	၃၂၇၀	၃၂၇၀	၃၃၄၀	၃၃၀၅	၃၃၃၀	၃၅၈၅	၄၀၀၀
95 Ron	၃၂၆၀	၃၃၇၅	၃၃၄၀	၃၂၅၅	၃၃၈၀	၃၃၅၅	၃၄၀၀	၃၃၃၀	၄၅၆၀	၃၆၂၅	၃၃၅၀	၃၃၅၀	၃၄၂၀	၃၃၈၅	၃၄၅၅	၃၆၆၅	၄၂၅၀
HSD (500 ppm)	၂၈၂၀	၂၉၃၀	၂၉၅၅	၂၉၃၀	၂၉၃၅	၂၉၅၅	၂၉၇၀	၂၉၅၀	-	၃၀၈၀	၂၉၅၅	၂၉၅၅	၂၉၇၅	၂၉၅၀	၂၉၅၅	၃၂၂၀	၄၀၀၀
HSD (50 ppm)	၃၄၅၅	၃၆၀၀	၃၅၆၅	၃၅၅၀	၃၆၀၅	၃၆၂၀	၃၆၄၀	၃၅၅၅	၄၈၃၀	၃၅၅၀	၃၅၅၅	၃၅၅၅	၃၆၄၅	၃၆၀၀	၃၆၃၅	၃၈၅၀	-
HSD (10 ppm)	၃၄၅၅	၃၆၀၀	၃၅၆၅	၃၅၅၀	၃၆၀၅	၃၆၂၀	၃၆၄၀	၃၅၅၅	-	၃၅၅၀	၃၅၅၅	၃၅၅၅	၃၆၄၅	၃၆၀၀	၃၆၃၅	၃၈၅၀	-

Fuel (လက်ကားဈေးနှုန်း)	ရန်ကုန်	မန္တလေး
92 Ron	၃၀၀၇	၃၀၀၀
95 Ron	၃၀၈၂	၃၀၇၈
HSD (500 ppm)	၂၆၅၄	၂၇၃၆
HSD (50 ppm)	၃၃၀၂	၃၃၉၈
HSD (10 ppm)	၃၃၀၂	၃၃၉၈

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
 (၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၁၃၇၃၊ ၀၉-၂၅၄၆၂၅၄၇၇
 ၀၆၇- ၄၁၁၂၅၂၊ ၀၉-၇၇၇၂၅၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ပြည်ထောင်စုဖွား တိုင်းရင်းသားတို့

သွေးစည်းညီညီ တွဲလက်ညီမှ

ဒို့ပြည်ထောင်စု ခိုင်မြဲမည်

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အားကို

မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်တင်တိုးတက်စေရေး၊ ကုန်ထုတ်လုပ်မှုအထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များ အနေဖြင့် အဓိကစွမ်းအားစုအဖြစ် ပါဝင်နိုင်ရေး ဗဟုသုတနှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ နိုင်ငံစီးပွားတိုးတက်ရေးနှင့် ထုတ်ကုန် ပစ္စည်းများ တိုးမြှင့်နိုင်ရေးအတွက် နိုင်ငံ၏ အဓိကစီးပွားရေးလုပ်ငန်းများ ဖြစ်သည့် စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများကို အားပေးဆောင်ရွက်ရမည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ ဩဂုတ်လ ၃၀ ရက်နေ့တွင် ပြုလုပ်သော ပဲခူးတိုင်းဒေသကြီးအစိုးရအဖွဲ့ဝင်များအား တွေ့ဆုံအမှာစကားပြောကြားမှုမှ ကောက်နုတ်ချက်)

ယနေ့ ဖတ်စရာ

ကျန်းမာရေးဝန်ကြီးဌာန သွားနှင့်ခံတွင်းဆရာဝန် (သစ်လွင်)များအား နိုင်ငံ့ဝန်ထမ်း ပြန်တမ်းဝင် အရာရှိ ခန့်အပ်လွှာပေးအပ်ပွဲအခမ်းအနားကျင်းပ

[စာမျက်နှာ » ၁၂](#)

MSME ထုတ်ကုန်တွေ ပြည်ပကို တင်ပို့နိုင်ဖို့ လိုအပ်တဲ့အရည်အသွေးတွေ၊ လုပ်ငန်းစဉ်တွေကို ဒီပြပွဲမှာ သက်ဆိုင်ရာဝန်ကြီးဌာနတွေကနေ ပံ့ပိုးကူညီကြမှာဖြစ်ပါတယ်

[စာမျက်နှာ » ၁၃](#)

ထင်ရှားကျော်ကြား ကမ္ဘာ့ရေဝပ်ဒေသများ


ဆောင်းပါး [စာမျက်နှာ » ၁၆](#)



MNL ပြိုင်ပွဲတွင် နာမည်ကြီး ရန်ကုန်ယူနိုက်တက်အသင်းက မြဝတီအသင်းကို လေးဂိုး-တစ်ဂိုးဖြင့် အနိုင်ရ

ရန်ကုန် ဇန်နဝါရီ ၃၁ ၂၀၂၄-၂၀၂၅ ရာသီ MNL အမှတ်ပေးပြိုင်ပွဲ ပွဲစဉ်(၁၈) ဒုတိယနေ့ကို ဇန်နဝါရီ ၃၁ ရက်က သုဝဏ္ဏကွင်း၌ ဆက်လက်ကျင်းပရာ ရန်ကုန်ယူနိုက်တက်အသင်းက မြဝတီအသင်းကို လေးဂိုး-တစ်ဂိုးဖြင့် အနိုင်ရခဲ့သည်။

ရန်ကုန် ယူနိုက်တက်အသင်းသည် ချန်ပီယံမျှော်လင့်ချက်နည်းပါးနေပြီး ဖြစ်သော်လည်း ဒုတိယနေ့အတွက် ကြိုးပမ်းလျက်ရှိပြီး ယခုပွဲတွင်လည်း ဂိုးပြတ်နိုင်ပွဲရယူနိုင်ခဲ့သည်။ မြဝတီအသင်းမှာမူ ယခုရှုံးပွဲကြောင့် ဇယားအောက်ဆုံးမှ ရုန်းမထွက်နိုင်သည့်အပြင် တန်းဆင်းဇန်နဝါရီ ၃၁ ကော်လံ ၅ သို့ ✨



ရန်ကုန်ယူနိုက်တက်အသင်းနှင့် မြဝတီအသင်းတို့ ယှဉ်ပြိုင်ကစားကြစဉ်။

ချန်ပီယံလိဂ် play-offs ပွဲစဉ်များ မဲခွဲဆုံးဖြတ် မန်စီးတီးနှင့် ရီးယဲလ်၊ ဆဲလ်တစ်နှင့် ဘိုင်ယန် ထိပ်တိုက်တွေ့ဆုံ



ချန်ပီယံလိဂ်ပြိုင်ပွဲရဲ့ play-offs ပွဲစဉ်များကို မဲခွဲဆုံးဖြတ်ခဲ့ရာမှာ မန်စီးတီးအသင်းဟာ ချန်ပီယံလိဂ်ဖလားကို (၁၅)ကြိမ်အထိ ရယူဆွတ်ခူးထားတဲ့ ရီးယဲလ်မက်ဒရစ်အသင်းနဲ့ ယှဉ်ပြိုင်ကစားရမှာဖြစ်ပြီး ဆဲလ်တစ်အသင်းကတော့ ဘိုင်ယန်မြူးနစ်အသင်းနဲ့ ထိပ်တိုက်တွေ့ဆုံနေတာဖြစ်ပါတယ်။

၂၀၂၃ ခုနှစ်က ချန်ပီယံလိဂ်ဖလားကိုဆွတ်ခူးထားတဲ့ မန်စီးတီးအသင်းဟာ ဒုတိယအကျော့အဖြစ် စပိန်မြေကို သွားရောက်မကစားမီ စာမျက်နှာ ၁၀ ကော်လံ ၅ သို့ ✨



အဲဒီနှင့် မူဂါဆီတို့ ယှဉ်ပြိုင်ထိုးသတ်စဉ်။

ONE Friday Fights-95 ပြိုင်ပွဲတွင် အဲမီ အလဲထိုးအနိုင်ရ

ရန်ကုန် ဇန်နဝါရီ ၃၁ ONE Friday Fights-95 ပြိုင်ပွဲကို ဇန်နဝါရီ ၃၁ ရက်က ထိုင်းနိုင်ငံ ဗန်ကောက်မြို့၌ကျင်းပရာ မြန်မာ့မိုက်တာအဲမီ အလဲထိုးအနိုင်ရရှိသည်။

အဲမီသည် ဂျပန်မိုက်တာ မူဂါဆီနှင့် ယှဉ်ပြိုင်ထိုးသတ်ခဲ့ခြင်းဖြစ်ပြီး ပထမအချိန်တွင် ပြိုင်ဘက်ကစားသမား အသာရနေမှုကို ဒုတိယအချိန်တွင် ပြောင်းပြန်လုပ်ကာ စာမျက်နှာ ၁၈ ကော်လံ ၁ သို့ ✨

၃၁ - ၁ - ၂၀၂၅ ရက်နေ့ သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ငွေကျပ် ၅၄၅၀၀၀၀ ဖြစ်သည်။

ဓာတ်သတ္တု(ရွှေ) ရည်ညွှန်းဈေး ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ